

ЧАЛАДНЯЯ

ШТОМЕСЯЧНАЯ
ЛІТАРАТУРНА - МАСТАЦКАЯ. ГРАМАДЗКА -
ПОЛІТЫЧНАЯ ЧАСОПІСЬ



1928

ДАВІДТВА Ц.К.Л.К.С.М.Б. «ЧЫРВОНДЫ ВЪМЕНД»

ДА ПАДПІШЧЫКАЎ ЧАСОПІСІ МАЛАДНЯК

З 1-га студзеня 1928 году

ПЕРАЙШЛО ДА ВЫДАВЕЦТВА ЦК ЛКСМБ ПЕРАЙШЛО
„ЧЫРВОНАЯ ЗЬМЕНА“

ВЫДАНЬНЕ ЧАСОПІСІ „МАЛАДНЯК“

у 1928 годзе „Маладняк“ выходзіць значна рэарганизаваным і павялічаным у памеры да 7-мі друкаваных аркушах, на лепшай паперы. Рэгулярны штомесачны выпуск часопісі ГАРАНТУЕЦЦА. На 1928 год — БУДУЦЬ ДАДЗЕНЫ ДАРМОВЫЯ ДАДАТКІ

ГАДАВЫМ ПАДПІШЧЫКАМ:

- 1) Камплект „Маладняка“ за 1927 год або
- 2) Бібліатэчка Маладнякоўская кніжніцы на 3 руб.

ПАЎГАДАВЫМ:

Бібліатэчка Маладнякоўская кніжніцы на суму 1 руб. 50 кап.

НА ПРАЦЯГУ ГОДУ БУДУЦЬ НАДРУКАВАНЫ Ў ЧАСОПІСІ: аповесьць Р. Мурашкі—„У іхным доме“, аповесьць з камсамольскага жыцця — В. Каваля, пад канец году пачнёцца друкам раман Р. Мурашкі—„Сын“; апавяданні: П. Гадавача—„Кнак“ і „Дасужая“, С. Хурсіка—„Зымітрок“, П. Раздольнага—„Браўнінг“, П. Труса—„Дзікі съемех“, Б. Мікуліча—„Адыйшло... адкацілася“ і „Малады дубок“, Р. Мурашкі „Прыгранічны манастыр“ і інш.; пераклады з чужаземных моў Мардзілкі, П. Росіча, Іл. Барацкі; вершы: А. Вечара, В. Маракова, А. Моркаўкі, С. Фаміна, Юр. Лявоннага, Пфляумбаум, Шушкевіча, пародыі Стаяні і інш.; крытычна-даследчыя і папулярна-науковыя артыкулы: праф. П. Бузука, М. Аляхновіча, П. Р., Дылы і інш.

У ЧАСОПІСІ ЎВОДЗЯЦЦА НОВЫЯ АДДЗЕЛЫ:

„Выпісы з беларуское літаратуры“ (сystэматичны крытычны агляд друку) і „Гутарка з падпішчыкамі“ (па матар’ялу, дасылаемому ў рэдакцыю). Даецца штомесяца багаты кнігапіс і хроніка.

УМОВЫ ПАДПІСКІ:

На год	6 руб.		На 3 месяцы	1 р. 50 к.
„наўгода	3 „		“ 1 месяц	— 50 к.
Цена асобнага нумару 60 кап.				

ПАДПІСКА ПРЫМАЕЦЦА: кантораю Выдавецства ЦК ЛКСМБ „Чырвоная Зьмена“—Менск, Камсамольская, 25, усімі паштовымі аддзяленнямі, усімі аддзяленнямі БДВ і спэцыяльнымі ўпраўнаважанымі і агэнтамі Выдавецства „Чырвоная Зьмена“.

Выдавецства ЦК ЛКСМБ „Чырвоная Зьмена“.

638.

Пролетары ўсіх краёў, злучайцеся

МАЛАДНЯК

Штогодовая літаратурна-мастацкая
і грамадзка-політычная часопісъ
Цэнтральнага Бюро Ўсебеларускага
аб'яднанія поэтай і пісьменнікаў
„Маладняк“

— ПАД РЭДАКЦЫЯЙ —

П. Галавача, В. Каваля, А. Моркаўкі, Р. Мурашкі, С. Хурсіка

Год выданьня шосты

С шытак першы
СТУДЗЕНЬ



ВЫДАВЕЦТВА ЦК ЛКСМБ „ЧЫРВОНАЯ ЗЫМENA“
М Е Н С К — 1928

Заказ № 928. У ліку 1.000 экз. Галоўлітбел № 394.

1-ая друкарня Беларускага Дзяржаўнага Выдавецтва.

С. Хурсік

Зымітрок

(Апавяданьне)

Шалясьцяць, перасыпаюцца, бы золата, высокія півучыя жыты. Трымцяць съязбелцы, цяжкія каласы.

Ледзь чутна рухаюцца, санліва дыхаюць, плывуць па ўзгорках і далох размашыстыя, бы далі веснавыя, хвалі спрытныя, агнёва-задумёныя. Паветра—нібы крыштал. Іскрачтвейтнай мітульгой асыпаецца сонца з неба на зямлю. Подыхі ветру—ласкавыя, пышчотныя, як перажыткі, успаміны дзяцінства, як першае каханье. Момантам, здаецца, цвітуць яны дзівоснапярэстымі ўзорамі, як вымыслы фантазіі кіпучай... нікнуць... раптам ізноў зъяўляюцца і моўкі хліпаюць, трапечуцца, ня іначай малыя птушаняты; а момантам—выцягваюцца ў цянюсенькія, ледзь бачныя, даўгія ніткі, завіткі і ціха мітусяцца, зъвіняць і кволя заміраюць, бы трэпет крыльляў матылька, бы срэбны гул струны.

А цёмна-сінія званочки нагінаюцца, лашчаць мяне, цалуюць у твар, заглядваюць у очы і сіляцца мне штось пераказаць... Іх дзіцячы лепет ці—музыка наўная і съветная, бы першы съпей малога птушаняці, бы першы крок лагоднае вясны...

Настроі, думкі—плыўкія і лёгкія, бы жытні шум, бы шолах чароту!

А там, з-за чорнай ніткі, дзе перасякаецца неба з зямлёй, невялікімі белымі пульхнымі абхапкамі ўстаюць воблакі. Чарадой гусей распльываюцца яны па небасхіле, растуць, праносяцца над галавою і таюць дзесяці далёка, за сінім краем лесу...

Мінаюць гэтак дні, гады...

Праходзіць радасць, шчасце, маладось...

Так нікнуць вобразы і думкі; так гасінне, бурыцца жыцьцё...

І жудасна і неяк дзіўна,—люба...

А жыты пяюць, съмяюцца... і цёмна-сінія званочки нагінаюцца, лашцаць мяне, цалуюць у твар, заглядваюць у вочы і сіляцца мне штось пераказаць...

— Вось гэта дык гарачыня!—нібы сам пра сябе заўважае нядаўні мой знаёмы—нізкарослы, шырокаплечы Зымітрок і рукавом паношанай кужэльнай кашулі съцірае з чырвонага, як мак, твару пот. Павярнуўшыся да сонца другім бокам, кажа далей, ужо звяртаючыся да мяне:

— Вось на фронце ў такую пагоду... ног не пацягнуць, а тут яшчэ—страляніна, дым, смурод... а тут—на „ура“ ў атаку... Хоць ты жывы ў дамавіну лезы!.. Але злосць возьме... Скамянееш... Сатнеш зубы, што як не павыкрышаюцца толькі яны, съцісьнеш віントуку ды як кінешся... Нічога ня помніш... Кругом толькі пыл ды шмацьшё... Нічога... Адарве каму нагу, руку—не глядзіш...

Адзін раз я аднаму... тоўстаму такому... як парнуў штыхом у пузя, дык ён толькі—аў! А вочы аж павылазілі наверх, крывёю паналіваліся, страшныя такія... тузануўся разоў колькі ён і захрап... Вось усё адно, як пацука на шыла ўссадзіў...

— Шмат пабілі тады?

— Пытае!— нездаволена — гіранічна адказаў Зымітрок, матнуйшы галавою, і задуменна сустышыўся. Шырокі кірпаносы твар энэргічна парушыўся і заслаўся пялёнкаю якойсьці смутнай заспакоенасці. Белаватыя валасы, з парыжэлымі ад сонца канцамі, свавольна вылезылі з-пад выцьвіўшай, з зялёнym аколышкам, дзіравай шапкі ды ў беспарадку рассыпаліся па чорным зашмульцаваным карку, па ілбу, няхапліва завіліся каля вушэй.

Нечакана па твары прамільгнула ўсьмешка. Ледзь павярнуўшы ў мой бок голаў, пачаў жыва далей гаварыць:

— Прыйпаручілі мне адзін раз аднаго польскага ахвіцэра адвесці ў штаб брыгады. Ахвіцэр—стары, сівы; адным словам, сухая качарэжка нейкая... а пазірае, усёроўна як звер... і вачэй ня можа ўзыняць на чалавека... Глядзіць на цябе, як-бы ты перад ім муха...

Злосць у мяне,—ня вытрываць. Так і чешуцца руکі скапіць яго за сівую казълячую бараду... Але-ж вядома: загад і ўсё тут!..

Адышліся мы ўжо ад свайго штабу вёрст пяць... ідзём... Заходзім у вадно сяло. А сяло, відаць, багатае, з адных шляхтаў, мусіць... Сады, брат... Хаты, палісаднікі з усялякімі квет-

камі... проста—панкамі ўсе жывуць... кулакі... Добра—думаю...
А есьці—хочь ты памірай!..

Узялі мы ды пасярод сяла на лавачцы прыселі. Цераз мінуту ўся ваколіца каля нас... Убачылі ахвіцэра—аж дрыжаць... шапкі здымаяць... Чорт... я вінтоўку ўзяў на згатоўку ніўзаметкі ды чакаю... Нанесьлі яны сыру, масла, малака... частуюць ахвіцэра... Паслья нейкая бабулька і мне дала кавалачак хлеба і сыр, але я разы два грызануў ды скаваў... пазіраю, каб як тут ня кокнулі мяне... Ахвіцэр жарэ, што аж нос гнецца, малако п'е... і хоць-бы паўслова да мяне, а ведае-ж, што і я сасьмяг...

Маўчу, трываю...

Урэшце, мы зноў пайшлі далей. Крыўдна неяк... Вось ахвіцэра ўбачылі—усё яму... Значыцца, рука руку мые...

Ідзём... Я толькі махорачку жару. У сярэдзіне млосна. А сонца так парыць, што хоць ты скуро на сабе ірві... Спаць—ня вытрываць, вочы так і сълепяцца—самі сабою... Іду, ледзь ногі перастаўляючы, як паслья касавіцы...

І чамусьці праз увесь дзень з галавы Настулька ня выходзіць. Сыніў уначы, а яна, як жывая, стаіць ды стаіць у ваччу... Іду... думаю...

Раптам мой ахвіцэр—скок! у жыта, і проста, як заяц...

Дрыпнянуў мяне мароз, аж у пяты закалола.

— Ну,—думаю,—прапаў!—і наўздангон за ім.

Пруся па жыце, як па вадзе плыву; толькі каласы, як мухі, па твары лупцуцца... але нічога... Аж зямля стогне.

— Стой,—крычу,—халера!..

Ня слухае: імчыцца, як сабака.

— Стой,—крычу,—застрэлю!

А сам я не абуты. Паміж пальцаў—салома, калосьце... Нічога... нібы за ваўком улёгшыся...

Што ні момант—усё бліжай і бліжай да яго станаўлюся... урэшце, ужо зусім недалёчка фрэнчык зялёны.

— Стой!—крыкнуў я наўздангон яшчэ раз.

Бачу: затрэслася, як дрыгвіна, жоўценькая старэчая шыйка, бег слабее... Я не страляю. Як паглядзеў, што ўвесь траецца,—шкода неяк стала. Стараюся дагнаць—усёроўна, думаю, не ўцячэ.

Спыніўся ахвіцэр і, нібы бясконца замарыўшыся, апусціўся да зямлі. Падбягаю... Раптам—мільгель рука над кала-

самі... Р-р-аз мне каменем у грудзі, і я потырч і паляцеў цераз загон...

Як зввер, скок ён на мяне, а я, што было моцы, съціснуў віントоўку ды як жарну з усяго размаху яму ў хару, дык ён толькі—вяк,—і тут-же ля маіх ног і выцягнуўся ўверх пузам...

Вырваў я з мяжы травы, абцёр прыклад...

— На съмердзь забіў?—пацікавіўся я.

— Чорта... Цераз поўгадзіны ачухаўся...

Я ўзяў перавязаў яго... і нічога. Толькі шчаку яму левую ўсю расквасіў ды без пары некалькі зубоў выкарчаваў.

— Здорава.

— А як-жа! Пасьля ў часыці з мяне ящэ нават съмяяліся, што не забіў яго... да душы, съмяяліся.

— І сапраўды, дзіўна?..

— Што не забіў?

— Ага...

— Га...—усыміхнуўся Зьмітрок, перавярнуўся да мяне, прыўстаўши на локаць, і ў звдзіўленыні расчыніў вялікія сінія, бы васількі, вочы.

— Дык навошта-ж было біць яго?—Найұна спытаўся ён у мяне.

— Ён-жа мог цябе забіць...

— Мяне?.. дудкі... не такіх мы бівалі! — Нібы абраziўся мой суразмоўца,—ён можа сам хацеў, каб я яго забіў, але—не... ідзі ў штаб на дапрос, раскажы, брат, усё... Гэта-ж ня жартачкі такую вужаку злавіць, хай усе паглядзяць!..

Але, каб ты ведаў, браток, які ён ганарлівы?.. Вяду я гэта яго, значыцца, з жыта; ён ідзе, стогне, маўчыць-маўчыць дый сыкне...

Я цярпеў-цярпеў, а потым—трэсь—яму аплявуҳу ды каленам...

Як задрыжыць ён, ды як счарнел, а потым як раскрымзоўліўся, дык хоць ты, што хочаш яму... усю дарогу ня мог су-пакоіцца...

— Вядома, мужык ды па мордзе даў, ого!..

Зьмітрок хіхікнуў, дастаў з кішэні чорненькі капшучок з махоркай, і мы закурылі.

— Скажы, Зымітрок, ты яшчэ-ж малады,— запытаў у яго я,— а як ты ўсьпей ужо і на фронце пабыць?

— Жысьць такая,— уздыхнуўшы адказаў Міця,— як кажуць, ня куеца, а плещацца...

— Чаго-ж так?

— Жысьць мужыцкая, вядома...— ужо смутна адказаў ён, выпушчаючи праз нос два цянюсенькія шнурочки дыму.

Паскроб даўгімі бруднымі нагцямі за вухам, густа адпляваўся, ссунуў роўныя шырокія цёмныя бровы і сур'ёзна, мяккім густым тэнарам пачаў апавяданьці далей.

— Мне здаецца, што я ў Чырвонай арміі і радзіўся,— з смутнаватай любасцю кажа Зымітрок,— Чырвоная армія для мяне лепш роднай сям'і...

— Ты—сірата, Зымітрок?

— Чаго там сірата?.. Не. Але так... з бацькам я дома не паладзіў.

— Чаму?

— Хіба-ж з ворагам можна паладзіць? Гэта не чалавек, а кат, жандар якісці, падлізняк папоўскі!

З самых малых год за ўсякае глупства ён ня біў мяне, а катаўваў—так, як ніхто ніколі нават сабакі свайго ня біў... Зьдзекваўся і быў заўжды здаволен сваёй дзікасцю. Яго сэрца, бадай, нішто не магло кранудзь, яно літасці ніколі ня ведала.

Мы, дзеци, жылі, як шчаніты нягодныя. Вечна былі абшарпаныя, абадраныя. Нават, калі, бывала, бацька бываў у хаце, мы есьці баяліся... А бацька толькі і ведаў, што капейкі зьбіраў. Па тысячы раз, бывала, перахоўвае іх з месца на месца, перасыпае іх у каравых жменях, любуецца. Паслья выйдзе на вуліцу ды выносіцца перад суседзямі сваім розумам ды бацаццем.

Мы пакутвалі, а бацька з грашыма настіўся, як кошка з кацянятамі.

Як прышла рэвалюцыя, дык бацька стаў проста як не чалавек.

Было мне ўжо гадоў семнаццаць, калі я час-ад-часу пачаў бацьку супярэчыць... увайшоў у контакт з наскімі камса-мольцамі...

Бывала, як прыду дадому, дык тут і пачнецца бура.

— Ты дзе быў?! Табе хто дазволіў туды хадзіць?!—(да камсамольцаў, значыцца...)—крычыць бацька. А іншы раз восьме дый па мордзе трапане.

Цяжка было мне, але я цярпеў. Можа гэта і хутчэй скончылася-б, толькі-ж здарылася была са мною тады адна штука: я ўзяў ды закахаўся ў адну дзяўчынку, у Настульку... Чорт... дзяўчына такая, што век не забудуся... Нарабіла яна мне спраў. Сказаць, дык цераз яе я і цяпер марнуся...

— Хіба?

— Дык слухай-жа,—нават ня зірнуўшы на мяне, суха і жорстка прагаварыў Зымірок.

Кроплі поту буйнымі съветлымі зярнятамі сыпаліся з яго ілба на бровы, на нос, рассыпеваліся дробным бліскучым пяском па белай, нядаўна збрыйтай, бародцы, па рэдзенькіх вусіках, але Зымірок быў, нібы зачараваны. Эдавалася, што для яго, апроч яго ўласных думак і настрой, на съвеце больш нічога і ня існуе...

— Было гэта ўзімку, пад каляды,—працягвае свой сказ Міця, — я ўжо тады з камсамольцамі быў зусім блізка сышоўшыся... Сходы, спектаклі адзін за адным ляцелі, як кулі на фронце...

Пачаў я здорава кніжкі чытаць: што ні пападзе... Не глядзей, што бацька крычыць. Кніжкі хаваў у сваім маленечкім куфэрачку, які ставіў у цёмны куток пад ложак ды заўсёды замыкаў.

— Было адзін раз...—неяк неахвоча-ўстрывожана прагаварыў Зымірок і, нібы запамятаваўшы, аб чым далей гаварыць, непакойліва абарваўся.

Пацягнуўся, сашчыпнуў некалькі каліў цвёрдай травы—сіду, пажаваў яе крыху, звёлгку сплюнуў і тады ўжо зноў пачаў працягваць свой сказ:

— Прынёс я, значыцца, дадому здымак аднаго ~~рэвалюцыйнера~~ ды прыбліў яго да съценкі кала свайго ложку.

Бацькі дома ня было.

Маці падышла да здымку з выцягнутым ад перапуду яко-гасці тварам і асьцярожна запытала:

— Хто-ж гэта такі намалёван, Зыміцерка?

— Адгадай,—кажу.

— Дык скуль-жа я магу ведаць?

— І я ня ведаю.

— Ай... ведаеш... мусіць гэта нехта з тваіх бальшавікоў?

— Бадай што гэтак,—адказаю я матцы.

— Здымі гэта лепей,—кажа матка, боязна моршачыся,—а то прыдзе бацька, дык будзе крыку... Ты-ж ведаеш свайго бацьку... ён, дурны, як усталеецца, дык жыцьця ня дасьць у хаце...

— Ён ня будзе ведаць, хто гэта...

— Глядзі-ж, сынок, а то кепска будзе,—сказала матка, уздыхнула і пашла на двор.

Сказаць па праудзе, я занепакоіўся, але думаю: „Якое бацьку дзела? Каго захачу, таго і наклею... Дакуль-жа я цярпець буду?!”

Можа цераз поўгадзіны, ня больш, прышоў бацька.

Я сяджу ля стала, чытаю газэту.

Чмыхнуў бацька, скруціў папяроску, закурыў, потым падышоў да мяне ды пытае:

— Каго ты гэта ~~учапіў~~ на съцяну?

— Апостала,—кажу съмела я.

З-пад русых вусоў бацькі мільгатнулася усмешка.

— Якога апостала?—пытае.

— Паўлу,—кажу,—хаця не,—папраўляюся я,—каб сабрацца з сілаю ды прыдаць усяму гэтаму сур'ёзны выгляд,—мусіць,—кажу,—гэта будзе сам Пятро.

— Ах ты,—кажа,—сукін сын, і каму-ж ты вочы прамазваеш?.. Які-ж гэта, сукін сын, апостал?

— Апостал!—стараюся ўтрымаць я сваю пазыцыю.

— Ці-ж гэта апостал быў лысы?

— Вот іменна,—кажу,—што ўсе апосталы былі лысыя!

— Сукін ты сын, а ці-ж апосталы ў хренчах такіх хадзілі з такімі каўнярамі?..

— Вот іменна!

— Маўчаць!!—раўнунуў бацька, сарваў са съцяны здымак ды вобземлю...

На мяне як-бы вару хто ўзыліў: у вадно імгненьне вока я ўскочыў на лаўку, скапіў з кутка „святога Міколу“ і з усяго размаху штурнуў яго туды-ж, дзе і рэвалюцыянэр мой ляжаў.

Шкло ўдрызг паляцела, пашчапаліся на трусачкі рамы... Па падлозе, хто куды, у розныя бакі прусы кінуліся наўцёкі...

Бацька зъбляеў, як сънег... Замёр... Потым якнуў—ні то застагнаў—і, што было ў яго спрытнасці, кінуўся пад ложак, дзе ля съянны ляжала сякера.

Амаль адным скокам я апінуўся ля дзьвярэй... у сенцы... потым на двор...

Стукнулі дзьверы... Я кінуўся бежчы ў гумно.

— Гых!—пачуў я толькі ды ўсьлед за ўскрыкам—лёгкі ўдар у заднік бота.

Я ўцякаў, як апантаны... Бацька хутка спыніўся, узяў сякера і пашоў назад...

Мне сякераі толькі крыху бот прасекла... нагі не зачапіла.

Дахаты я ўжо больш не вярнуўся. Назаўтрае пашоў ды запісаўся дабрахвотнікам у Чырвоную армію...

— Доўга праслужыў там?

— Тры гады... Два разы ранілі: адзін раз у нагу, а другі раз—у грудзі папала...

— І ўсё перанёс, вытрываў?

— Чаму-ж не?.. Ня дзе дзенешся... аднак ні чарта!.. Каб вайна началася—ізноў пашоў-бы... лепей...

— Скажы, Зьмітрок, няўжо за тры гады табе ні разу дадому не захацелася?

— Хацелася, але толькі не да бацькі... ах-ха-ха-а...

— А што?

— Братка ты мой!—сумна і неяк сардэчна-шчыра пра-гаварыў Зьмітрок,—каб ты ведаў, колькі я папамучыўся з-за гэтай Наставлькі!.. Вось какаў!.. Ну, яго... Яшчэ да ўщечкі ад бацькі яна мне дужа падабалася, а пасьля, як пашоў у армію, дык што-б ні рабіў, куды-б ні пашоў,—толькі і думак было, што аб ёй... Сыні је амаль-што кожную ноч. Прачнешся і аж на рад, што прачнуйся...

А найгорш было тое, што я ня ведаў, што яе бацька думае пра мяне... Ён, бач, быў вельмі багаты ды, апроч-жа таго, „святога Міколу“ скінуў з кутка, гэта-ж ня жартачкі!..

— А ці перапісваўся ты з ёй?

— Не... Каб стаў пісаць, мог-бы яе бацька даведацца, і тады для яе было-б кепска...

— Так... значыць, праз тры гады ты з ёй нікай і сувязі ня меў?

Зьмітрок раптам спахмурнеў і нэрвова зашавяліўся.

— Адзін толькі раз пабачыўся з ёй... але ўжо лепей было-б,
каб і зусім ня бачыўся... Гэта сустрэча палавіну здароўя ў
мяне зьела!..

— Вось як?

— А як-ж ты думаў?..

— А што такое?

— Братка!.. Было так: паслалі былі мяне з палка ў каман-
дыроўку ды якраз у наш павятовы горад. Па дарозе заяжджаю
дадому. Да бацькі, бязумоўна, не зайшоў, спыніўся ў суседа.
Пытаюся, гутару аб тым, аб сім, а мне гаспадар хаты і кажа:

— Аддае Макар сваю Настулю замуж...

— За каго?—пытаюся.

— Здалёку нейкі... кажуць, багаты...

У мяне і душа пашла ў пяткі.

— Вельмі прыгожы хлопец,—хваліць гаспадыня,—ужо
такі прыгожы, што паглядзе́ць толькі... Кепска толькі, што
адной дзе́ўцы аляменты сплачвае.

— Праўда?

— Але-ж, аляменты.

— Увечары я пашоў, на вячоркі, куды зьбіраліся дзяўчы-
ты прасы́ці (гэта было зімою). Там я спаткаўся з Настулькай.

— А што-ж яна?

— Нічога... сядзіць, прадзес... Усе дзяўчыты—вясёлыя, рас-
прытаюць, а яна маўчыць, круціць калаўрот.

Падышоў бліжэй я, прыгледзеўся: смутная такая, аж за
сэрца мяне ўзяло.

Улучыў я момант, падсеў да яе ды піхець у плячо...

Маўчыць, нават не азірнулася.

Пачакаў я троху ды зноў штурхель яе; прыглядаюся...

А яна і губы закапыліа.

— Што за чорт?—думаю.

Нахіліўся да яе і пытаю:

— Чаго ты, Настулька, такая?

— Адчапіся,—кажа,—чаго ты лезеш?..

— Вот табе і на, Настулька,—адказваю я,—ці-ж ты ўжо
забылася?

— Не чапіся.

— Слухай, Настулька,—пытаюся ізноў я цераз хвіліну,—
праўда, што ты замуж ідзеш?..

— А няўжо-ж...

— Ну і чаму ты гэтак робіш?..

— Татка настасе: „ідзі ды ідзі...“ Не чакай, кажа, Зымітра... Хай ён, кажа, кансаломку бярэ, а ты і за добрача чала-века выйдзеш... Ён, кажа, вычураўся і бацькі, і бога, і ўсіх праў...

— А як-же ты, Настулька, думаеш?—зъневажаны і ўстры-вожаны пытаюся я.

— Нічога, кажа, я ня думаю...

— Ці-ж ты хіба ўжо мяне ня любіш?

Настулька адварнулася, уваткнула нос у кудзельку, нічо-га не адказвае, а толькі хуценька, хуценька прадзе...

— Настулька,—не адстаю я, і чэп яе за плячу.

— Ну, чаго ты?—ужо ласкавей пытае.

— Як ты думаеш?

— Ай, Зымірок, адчапіся ты лепей.

— Настулечка, любачка,—пачаў я, ня стрымаўшыся ка-заць да яе. — Я-ж цябе гэтак люблю...

— Ну і добра...

— А ты мяне любіш?

— Мусіць, было гэта...

— А цяпер?

— Не!.. Ну, не!.. і адчапіся ты, ну, чаго ты прычапіўся, як смала да плоту?!

Усе дзейкі і хлопцы, што былі ў хаце, зарагаталі.

Я ўстаў і пашоў з хаты. Крыўды было—не съярпець. „Настулька, аб кім я столькі пападумаў,—ды каб са мною так абышлася!?”—думалася мне. Праз усю нач і на валасок я не заснуў.

„Столькі, думаю, на фронце я папамучыўся і нават па-чалавечаму абыйсьці не захацела!..”

Назаўтрае, ураніцы, я ўжо быў на нагах і зараз-жа ў дарогу.

Іду па вуліцы. Злосіць мяне ахапіла—ня вытрымаць...

— Кулакі, думаю, крывапіўцы!..

А тут ведер вые, аж заліваецца, сънегам усё засыпае...

Іду моўкі ў канец сяла.

— Ці ня ў сваты, Зъмітрок, ідзеш?—Чую раптам збоку голас Настулькі,—гы-гы-гы!..

— Кінь съмяяцца!!

— Гы-гы-гы!.. багаломнік!..

Як абухом, па мазгох мяне хто выцяў; схапіў з пляча стрэльбу, злажыўся і... р-ра-аз!!

— Ай!—пачуў толькі я і потым... ләп!..

Не азираючыся і ні да чога не прыслухоўваючыся, хутка, амаль паўбегам, пашыбаваў за сяло.

А там вецер цэлляя воблакі сънегу круціў па дарозе і па полі.

Зъмітрок спыніўся, падумаў і потым, пазелянеўши ад злосці, амаль шопатам дававіў: „Кепска, што ў нас яшчэ бацькі гэтакія безадказныя жандары”...

— А як з Настулькай было?

— Нічога...—нездаволена і неахвоча адказаў Зъмітрок,—куляй толькі шчаку троху зачапіла...

— Так і прайшло?

— Прайшло. Вышла замуж за таго-ж самага алямент-шчыка... Хацеў яе бацька ў суд на мяне падаць, але Настулька ўпрасіла... Каб цяпер, дык я не страляў-бы ў яе... Нічога-ж ня была яна вінавата...

— А як твой бацька цяпер?..

— Што там?.. Жыве... Пакуль вярнуўся я з вайны, матка мая памёрла... Ну, а я да бацькі не пашоў: застаўся на млыне працаўць, дзе і цяпер працую.

Змоўк ён, і твар яшчэ больш спахмурнеў, нават асунуўся, нібы Зъмітрок толькі што з астрогу вышаў.

Як ранены, лёг ён на съпіну і расъягнуўся супроць сонца на мяккай пахучай траве.

Заплюшчыў вочы і на самледы твар накінуў шапку...

А жыты шуршаць, съмяюцца... Зноў ляжу я нярухома, а ўёмна-сінія званочки нагінаюцца, лашчаць мяне, цалуюць у твар, заглядаюць у вочы і сіляцца мне штось сваё пераказаць.

Аркадъ Моркаўка

Вецер з дарогі зъмятае...

Вецер з дарогі зъмятае
Зноўку напырсканы сънег.
Стыне зъмля залатая
У лёгкім сярэбраным съне.

(Палі цяжкія галіны

Дымам затканых бяроз,

0-Палі на грудзі краіны,

Зложанай з шоўку і кroz.

Кажуць, за морам другая

Лепшая ніва цьвіде...

Маці мая дарагая,

Ты не патраціш дэяцей!

Ведаем гулі-навалы

П'янных зялезных гасьцей

Тых, што падмурак складалі

З нашых галоў і касьцей.

Шмат перажыта на гонях,

Помнім чужыя дары.

Нас ля труны ня прыгоняць

Край свой прадаць за мары!

Палі цяжкія галіны

Дымам затканых бяроз,

Палі на грудзі краіны,

Зложанай з шоўку і кroz.

такім чынам. У сяючага друога піснявчыка, якім то між аду
Толькі «саны-гол» Слэмы на сані «адушайшай» спасаюць в
вільготчыку сяючага, што ляга на землю, відбывае наказеніе.
І Слэмы што да ціхонікі гайдает Сланы і суд, голасу в
пудзянім підростке нібік засунуваю, че засланы засла-
ланы, і што, але ж тога, йи—Слэмы прынёс таго чынам
жынку 9

Аркадзь Моркаўка

Стукні ў дзъверы

Я. М-чу

Стукні ў дзъверы, ціха стукні ў дзъверы—
І табе, як сонцу буду рад,
Бо з маленства ў щырасьць сэрца верыў,
Мой, таварыш, брат.

Бо гарэць съятлом заўсёды можна
І згарэць—цяпло души спаліць
На шляху, дзе радасна й трывожна,
На шляху—зямлі.

Шлях вядзе... і горкіх красак столькі
Зацьвіло, збуяла пад нагой!
Мо' таму, што важаць шчасьце й болькі
Не аднай вагой.

Шлях вядзе... няўжо ня хопіць веры?
Дай руку сюды, таварыш, брат!..
Стукні ў дзъверы, ціха стукні ў дзъверы—
Буду сонцу рад.

Прыгранічны манастыр

(Апавяданьне)

I

Скалон—начальнік асабнага пасту дзяржаўнай політычнай управы—задуменна сядзеў за пісьмовым столом. У парозе-ж пасланец-фэльд-егер маўкліва чакаў, калі начальнік аддастъць яму назад канвэрт з распіску ў атрыманьні сакрэтнага пакету.

Хвілін дзесяць прашло ўжо, як Скалон з трапечучым жаданьнем паспешна разадраў пакет. З кожнаю поштаю, з кожным прыяджающим фэльд-егерам ён чакаў чагось асабліва важнага. Халодны бліск воч надаваў тады ўсяму яго твару выгляд рашучасьці і разам таемнасці, загадкавасці.

Сёння ён асабліва чакаў важных вестак—пазаўчора, пры выключна-загадковых абставінах, за дзіве вярсты адгэтуль, ад гэтага вось дому, кантралёр мытнага пункту Зыркі забіты з агнястрэльнага аружжа. Стрэл ня быў адразу сымартэльным, але ад параненага не давялося пачуць ні слова: меткая ў карак пулі разбурыла галасавыя звязкі, як канстатаваў тутэйшы доктар, і ад гэтага адняло ў Зыркага мову.

Зыркі быў ня толькі супрацоўнік мытніцы: Скалон ды яшчэ хто-колечы ведалі, каго страцілі ў асобе малапрыкметнага кантралёра мытнага пункту. І гэтага мала. Зыркі быў самым бліzkім задушэўным сябром Скалона, з якім ён праішоў упоруч значную частку свайго жыцця. Пра гэтае ніхто не здагадваўся тут на граніцы. Ніводзін з сяброў з свайго боку не паказваў выгляду аб братнай сардэчнасці паміж сабою. На тое былі прычыны службовага характару, характару работы.

Паасен'няму плакала летніе неба, і голас Скалона жалобна-ўрачыстым быў на пахаваньні Зыркага. Пахавалі, як

пахавалі-б і ўсякага другога супрацоўніка мытнага нагляду. Толькі самы голас Скалона па сваёй задушэўнай кволасьці к нябожчыку казаў, што гэта нязвычайнае, асаблівае пахаванье. І бліжэй, што да нябожчыка гаварыў Скалон і гукі голасу з чужаземным акцэнтам нібы запэўнівалі, што вінавайца знойдзенца, і што для гэтага ён—Скалон—прыкладзе ўсю сваю бурлівую энэргію.

У сёнешнім чаканыні асаблівых вестак ён не памыліўся. Зусім сакрэтны пакет яскрава аднавіў у памяці ўсё дробязі нядайных дзён, і ён-жа з'явіўся выходным пунктам для мно-гіх разважаньняў.

Цяклі хвіліны...

Фэльд-егер пачаў выказваць нецярплівасць—пакет тэр-міновы (альлюр++) і на ім павінна быць уласная расьпіска начальніка пасту з паметкай гадзін, хвілін, сэкунд. Пазіраючы раз-по-разу на стрэлкі круглавідага гадзінніка на съязне, здавалася, што ён стаіць тут цэлыя гадзіны. Бачыў—начальнік даўно прачытаў пакет—і ім аўладаў прыступ вялікай не-цярплівасці. Пераступіў з нагі на нагу ды так, як звычайна съпяшаючы, уз্বягая па сваёй прывычцы на ганак ва ўстановы.

Скалон думаў, глядзеў і думаў.

За вакном слалася зялёная шыр палеткаў. Э сіняватага блакіту шчэрылася-съмлялася сонца. А на краявідзе, наўска-сяк к граніцы, пахмурэ рэжа вока быўшы каталіцкі манастыр. За манастыром—мытны пункт.

Скалон адрываеца ад гэтых прадметаў.

Съмляенца сонца. Зяленіц вакол. Мітусіцца ўваччу чымсь неазначоным пералівом цяплеючага паветра.

— Таварыш начальнік!.. Таварыш начальнік!..

Гэта фэльд-егер ня вытрываў і рашыўся з'яўрнуць увагу Скалона на пакет.

— Таварыш начальнік!—за трэцім разам пачуў Скалон і здрягануўся.

Пакет вярнуў яго к габінэтным абставінам.

— Ax, выбачайце... Канвэрт?.. Зараз...

— Вы атрымалі ў пятнащцаць дваццаць...

— Правільна. У пятнащцаць дваццаць... Вазьмече.

Ен аддаў фэльд-егеру канвэрт пакета, і той шпарка выйшаў.

2. „Маладняк“ № 1.



Заціхлі шагі, і погляд Скалона зноў пацягло за вакно, к манастиру, к мытнаму пункту.

У цёплай мітусі разам з сонцам радасьцю съмяяліся зялённыя далі. Скалону здавалася, што ён разумее гэтую радасьць. Калі яшчэ ня згладзілася хайтурная жалоба, калі не схавалася яшчэ пад плёнам будучыні, а ўжо радасьць ахінае застыглы з трывогі съветлы вобраз Зыркага, дык, значыцца, няма загадкавасьці ў забойстве, і памяць лепшага сябра будзе адпомшчана.

На фоне звонкае съвятлыні пацямнеў раптам брудны манастыр, а за ім і мытны пункт.

II

Крыавава-чырвонае сонца нахварбавала ўжо ў фіалетавы колер зеляніну клёнаў і вязоў на дварэ. Ціхія ласкавыя праменіні нясымела прыбраці ў мярэжу з чырвонавата-цъмянных крапак съцены з шпалерамі нявыразнага малюнку, стол з пісъмовымі прыладамі і паперамі і за сталом сагнутага Скалона.

Ён скончыў свой працоўны дзень—сёняня даўжэйши за звычайны. На стале ляжалі да адпраўлення два пакеты. Ён ужо сабраўся прыбраць са стала, калі ўвайшоў супрацоўнік і даклаў, што начальніка абавязкова хоча бачыць якісь чалавек.

— Давайце.

Не пасьпей супрацоўнік перадаць прыйшоўшаму запрашэннне, як той, не чакаючи яго, увайшоў сам.

Прыйшоўшы быў ніzkі, шырокі ў пляchoх, апрануты пагардзкому ў суконную пару. Шэрэя штаны і аднаго колеру з тужуркаю паўзакрываючы начышчаныя, але трохі запыленыя штыблеты. Шэрэя капялюш з выпуклым верхам быў увагнуты з правага боку, як робяць гэта амэрыканскія каўбоі.

Уся фігура яго была элегантнаю і ў той-жа час съціплаю. Цяжка было-б сказаць, чаго ў ім больш: элегантнасці і прыгожасці ці простай съціпласці. Для адказу трэ‘ было-б зірнуць у твар.

І твар бязвусы і безбароды тож быў мешанінай тэй-жа элегантнасці з усё тэй-жа съціпласцю. Толькі вочы рашуча чарнелі з-пад ценю капялюша, але і яны не парушалі суладзь-дзя ў фігуры, а паказвалі энэргічную рашучасць і гэтым толькі дапаўнялі суцэльнасць тыпу.

Скалон запрасіў яго сесцыі, а супрацоўніку даў тэрмінова скончыць зараз-жа работу; супрацоўнік выйшаў.

У габінэце загаманілі. Словы гаворкі ясна чуваць былі кожнага разу, але цяпер, схіліўшыся над столом, супрацоўнік не зразумеў нічога. Чым больш гаварылі ў габінэце,—тым больш хацелася супрацоўніку растлумачыць сабе сэнс слоў і ўсе гаворкі. Ён па інэрцый пакінуў ужо работу і так-же па інэрцый прыслухаўся.

Дарэмна. Ня трэ' было і прыслухоўвацца. Размова вялася досыць голасна, але з такім асаблівым вымаўленнем слоў і думак, што ўсё зълівалася ў струмень гукаў, пад якім можна было толькі заснучь бяз жаднае надзеі ўлавіць хоць кроплю сэнсу.

Гаманілі на незразумелай мове. Супрацоўнік прышоў, нарешце, да гэтага вываду і ўзяўся зноў за сваю работу, не здаволена зірнуўшы ў бок габінэту.

Увагу супрацоўніка раптоўна прыцят скрадваемы шум. Войстры слых асабістага працаўніка ня мог ашукаць яго ўладара. Ён азірнуўся.

У густым цымяне пакаёвых блікаў ня было нікога. У габінэце гаварылі цішэй, бы надыходзячы змрок убіраў у сябе зычнасць галасоў, і гукі тады рабіліся такімі сухенъкімі і ціхімі, санлівымі.

Тады супрацоўнік зноў схіліўся за папераю, канчаючы сваю справу.

У другі раз пачуўся шум ззаду, на гэты раз больш наяўны. Рыпнулі дзвіверы падазроным рыпам, і да супрацоўніка падышоў загадчык мытнага пункту Талалай.

— Скалон дома?

— Ш-ш-ш-ш-ш... Там...—паўшопатам пачаў супрацоўнік і не дагаварыў.

Расчыніліся дзвіверы і Скалон з паперай у руцэ вышаў у пакой.

— А, здароў, сябар! Ну, як справы?

— Як сказа...

— Пачакай... Таварыш Крушынскі, ужо цемнавата пісаць. Запалі лямпу і выдай гэтаму грамадзянину візу тэрмінам на сем дзён.

— А цяпер зайдзем да мяне.

Скалон папярэдліва-проста праpusьціў загадчыка мытніцы ў габінэт.

— Археалёгі шляюцца,—з бачнай злосцю, зачыніўшы дэзверы, сказаў Скалон і запаліў лямпу.

Талалай запытальна глядзеў на яго.

— Ды з дзяржаўнага музею для вывучэння рэчаў старасьвеччыны і для зьбірання некаторых з іх.

— М-мы-гу-у,—неазначона працяг Талалай.

— Самы час ім тут лаіць. У нас людзей забіваюць, а яны са сваёй старасьвеччынай лезудз.

— Сапраўды,—час знайшлі...

— Кокнуць, чаго добрага, а ты, высалапіўшы язык пніся, бегай, будзь ласкаў знайсьці забойцу яго.

Увайшоўшы супрацоўнік падаў для подпісу накладзеную візу.

III

— Мне здаецца падазроным гэты шыкарны дзяцюк.

— Ты думаеш, Талалай?

— Я сёньня бачу яго прыгожую фігуру другі раз.

— Вось як?

— Яшчэ да прыходу свайго сюды ён няпрыкметна выглядаў граніцу і як-бы вывучаў мясцовасць, асьцярожна маршыруючы туды і сюды.

— Спадзяюся, што ты не памыліўся.

— Яшчэ адна заўвага... Некаторы час ён шляўся ля маастыру, падыходзіў разъмераным крокам у бок граніцы і да мытнага пункту. Быццам лічыў нават крокі. Цяжка сказаць, што-б ён з археолёгічнаю мэтаю курсіраваў тут.

— Бадай, тут ёсьць што.

— Але я не пра гэтае хацеў сказаць. Тоё паміж іншым, а вось...

— Новae што ў дазнаньні?

— Па боку я шарахнуў усё дазнаньне.

— Не разумею нешта.

— Каб ня быць галаслоўным,—лепш падмацавацца да-кументамі.

— Што ты хочаш гэтым сказаць?

— На.

Загадчык мытніцы падаў яму складзеную ўчацьвёра паперку. Скалону пачуўся нейкі нявымоўны пах ад яе, але ён не зьвярнуў увагі на гэта і прачытаў: „Прыдзеце ў паказанае ніжэй месца адзін ці ўдвох—за ўзнагароду (толькі не грашовага хараектару) раскрыю загадкавасць забойства Зыркага. Папярэджаю: ня прыходзяце з такім добрым намерам, каб атрымаць звесткі і ня выкананы умоў—ня ўдасца. Чакаю роўна а 12 ночы сёньня на паўдарозе ад мытнага пункту да асобнага пасту. Месца перамоў—ля манастыру. Съведка забойства Р. С. Можаце йсьці ўзброенымі, але толькі ня больш 2-х чалавек... Прапанова шчырая. Ён-жа“.

Талалай падазрона сачыў за выразам твару Скалона і па прачытаныні сказаў:

— Тлумачэнні, бадай, лішня будуць і зараз даць хоць кроплю съвятла ў гэтай справе ня могуць.

Замест адказу Скалон запытаўся:

— Дзе ты знайшоў яе?

— У хвортцы вакна... Была прыцята адшчэмленая шыбаю. Больш нічога ня ведаю.

— Так,—задуменна праказаў Скалон і з хвіліну сядзеў так, быццам разважаючы, ці нешта мяркуючы пра сябе.

— А больш ніхто ня ведае пра яе?

Талалай страпянуться і пасьпешна адказаў:

— Не, ніхто.

— Я пайду з табою.

Задуменнае меркаваныне пакінула Скалону і ён зірнуў на загадчыка пункту і ня прыкметіў: агенчык узьбег на вочы Талалаі і схаваўся.

— Прыйзнацца,—я даволі баюся.

— Пайсьці трэба, неабходна,—з палкасцю, якая ўласціва толькі працаунікам яго галіны, сказаў Скалон.

— Перад тым мне хочацца выказаць маленькую па замысьле і вялікую па сваёй прастаце думку. Гэты съведка сам штурхае нас на тое, каб ня выкананы умоў і атрымаць звесткі.

— Гэта як ты думаеш?

— А проста—узяць і скруціць яму рукі. Тады птушка будзе сапраўды съведкаю. Я, праўда, пляну ня прыдумаў...

— Не, Талалай, гэтага ня варта рабіць. Табе кажа асабіст, які зьеў зубы і загартаваўся на гэтай работе. Так зрабіць—ня чэсна будзе.

Талалай неазначона паглядзеў на яго і скоса ўсьміхнуўся.

— Са злачынцам ня чэсна...

— Так, са злачынцам, асабліва калі ён кажа аб шчырасці і першы прапануе яе, у дадатак дабрахвотна.

— Ня ведаю,—прадаўжаў спрачаща загадчык.

— Трэба ведаць злачынцаў і асабліва ў нас на граніцы. Вялікі і цвёрды злачынец, можа нават з палітычнай душою, ня будзе пісаць на ведер. Тут трэба гаварыць як роўны з роўным,—іначай нельга.

Бачна пераканаў Скалон сваім словамі мытніка, бо той, як-бы крыху нездаволена, усё ж згадзіўся.

IV

На гадзінніку паказвала без дваццаёх дванаццаць.

Скалон распарадзіўся па пасту, паклаў у адну кішэню абодвы пакеты, а ў другую стары аблезлы „Кольт“ і затушыў лямпу.

— Я ня ўзяў свайго рэвалвэра,—сказаў з ледзь прыкметным дрыжэннем у голасе Талалай.

— Ня трэба—абыйдзеца.

Ноч касматымі ручышчамі падхапіла абодвых, прыціснула да камлатых грудзей і панесла шпарка-шпарка ўперад, ня даўши ні маленъкае магчымасці азірнуцца і ўбачыць, як ад чорнае гушчи пасту адплыў чалавек і ўкрадкі пасунуўся за імі.

Ён ішоў паволі, асьцярожна, але ня ўсе перасцярогі, відаць, былі ўжыты ім, бо на якім пятнаццатым кроку ад месца нядаўнай прыстані ўсьлед яму выладзілася—съціснутая ўжо сапраўднай асьцярожнасцю—невялічкая скурчаная фігурка.

Двом пярэднім здавалася, што ўсё заснула з ноччу. Ціха. Маўчыць начныя птушкі. Кволы ветрык заблытаўся ў нярухомай плойме ледзь сьвятлеючых зорак. Маўчыць і граніца. Не пераклікаюцца паміж сабою вартовыя, ня чуваць лязгаценія аружжа. Дзесяці далёка, па тым боку яшчэ, кантрабандысты—праедуць надасветкам, калі вартуючыя, як і ўсё жывое, скіліць пад дзень на сон, калі трохі развадзіць упартую зроначасць ноч,—тады лепш прасльзнуць бяскарна.

Так, на зямлі ціха, нявымоўна—бязгучна. Ніводзін з чатырох не агукаецца—нельга, бяды можна нарабіць.

Пярэдня не гамоняць. Задні ціха сочыць за імі. А за трэцім сочыць яшчэ больш ціха чацьвёрты.

Ціха ў дарозе. Кожны падзяляецца думкамі толькі з ноччу: зручно ў цямноце. Але... Маўчок!

Скалон з Талалаем падыйшлі к манастыру. На ўмоўленым месцы—нікога.

Па інэрцыі, ня бачачы мэты вандраваньня, надблізіліся да пярэдніх і адзін да аднаго і заднія. Паслупняелі.

Наперадзе рэдка загаманілі—заднім зусім слаба чутна Як зайцы, навойстрылі вуши—гатовыя на ўсё—тыграмі.

— Што-ж—няма...

— Ранавата...

Лёганькі, як пушынка, подых ветру прынёс узад абрывкі. Яшчэ больш настарожана пачалі слухаць сачыўшыя. Ледзь-ледзь вызначаюцца ў кісялёвай цэмры ждучыя чагось фігуры.

Скупая гаворка заціхла. Кожны аддаўся свайму чаканню.

Слухаўшыя праглынулі сказаныя слова і яшчэ прадаўжалі ўслухоўвацца ў блізкую цішыню, калі ў чулы слых абодвух рэзка габіла неспакойная трывога. Цяжкі шум бяз слоў пачаўся ад манастыру.

Ззаду быццам яшчэ ня зусім разумелі яго, быццам не чакалі, але парываньне ўжо было ў мускульных камячках усяго цела.

Вось шум перарваўся хрыпам, і малюсенькі ветрык на сваім уздыху прынёс рэзкі ненатуральны пах. Прырода не магла вылучыць з сябе раптам, як-бы па заказу, такога моцнага хімічнага паху.

Першы сачыўшы скочыў уперад. Выпрасталася і фігура задняга і шырокім непамерна скокам ірванулася за першым...

Не падбег той да мейсца здарэння к заціхаючаму шуму, як яго схапілі моцна за плячо і адкінулі ў бок.

Але схапіўшы прамахнуў у сваім руху і замест нападзення стаў абараняцца: ён ня здолеў напад працягнуць да перамогі і гэтym аддаў ініцыятыву ў рукі ворага. Апошні, скрыстаўшы у момант хвілёвае замяшаньне яго, утрымаўшыся ад рыўка, спружынчым рухам кінуўся на супраціўніка.

У вочы аднаму мільгом кінуўся ўвагнуты з правага боку капялюш сёньняшняга археалёга, а другому—занадта дапытлівае ablічча накладваўшага візу супрацоўніка асбнага пасту.

Сыцілы археалёг імгненна паказаў, што валодае ня толькі „старасьвецкім пшыкам“, а й кулакамі: трима прыёмамі японскай барацьбы „джыву-джытцу“, пачаўшы з выкручваньня рукі, ён скончыў усю карпатню і паклаў асабіста спартсменскім ударам кулака ў карак. З хуткасцю мэханізму ён выцяг з кішэні (у археалёга цёнгля знайдзеца ў кішэні падобнае што на выпадак) вяровачку і зусім не паархеалёгаўску ў поўхвіліны скруціў няпрытомнаму руکі.

Са сканчэннем барацьбы і небясьпекі ўздыхнулася. Ізноў новая хвала войстрага паху задурманіла галаву...

Шум паволі заціхаў у блізкім далёку, калі археалёг пусціўся наўздагон. Другая хвала войстрага паху атуліла надаедліва, і аматар старасьветчыны пераканаўся, што гэта—пах хлёраформу.

Аддаліванье шуму і накірунак пахаў вялі да съязны манастыру.

Перасьледвацель пачаў пstryканье як-бы ад замыкання дэзвярэй, рып і затым усе гукі паволі заціхлі, нібы ў зямлі.

Археалёг стаяў перад съязною манастыру, ад якое ён ня мог атрымаць ніякага адказу, і думаў над высьмешкамі лёсу.

Шум заціх канчаткова, і слых перастаў напруджваща, але рашучасць, якая прывяла сюды, выклікала неабходнасць рухаў, рухаў зараз-жа, у гэтую-ж хвіліну.

Тоненкі струменьчык хлёраформу задражніў у носе. Пах плыў з съязны. Археалёг ступіў паўз манастыр.

Відаць, прывыкляя к гэтай рабоце пальцы працаўніка пачалі шныпарыць па съязне. У чорнай шчыліне рука напаткала цвёрдасць жалеза.

Бы спадзяючыся тут знайсці адгадку таемнасці, ён пачяг яго і адчуў, што ловіць рукамі съмярдзючае гнілое паветра і правальваеца кудысь уніз.

V

Скалона дзівіла адсутнасць „съведкі забойства“ і каб упэўніць сябе, што яшчэ рана, як сказаў Талалай, ён узяўся за гадзіннік, калі яго рукі моцнымі ахопамі прыціснулі да

постаці, а нос і рот заткнулі войстра-съярдзючай мокрай анучай.

Ён ірвануўся. Не,—трымалі моцна.

Займала дыханьне.

Тады ён напрудзіў рэштку адчайнасьці—усімі членамі свайго цела пацягнуўся і ўпаў.

Мокрая хустачка з прыкрым пахам уцікалася, эдаеца, далёка ў нос, у горла. Ён не вырываўся як раней, бо было добра ляжаць. Рэзкі пах губіў сваю съярдзючасьць і атуляў мяккім араматам эфірных духоў. Удыхаў прагна выабражаемую прыемнасьць і рабілася туманна ў галаве і цяжка ў руках і ў нагах. Ціхі стан мілагучнага спакою з кожнай сэкундаю абкружаў, надбліжаўся і, нарэшце, заўладаў усім Скалонам.

Ён адчуў цымяна, што яго цела прыйшло да сувязі з рухам. Яго цяглі, а хацелася-б ляжаць на мейсцы бяз турботаў.

Хутка лёгкі вялікі ўладар ночы скаваў рэшткі бадзёрасьці. Скалон моцна спаў...

Праз некаторы час у прытомнасці звязанага Крушынскага пасвятлела і ён зварухнуўся.

Было сьвежавата. Раннюю песьню пелі жаўранкі. Ветрык нездаволена калыхаў высокую росную траву. Ішло к разъвіданню.

Ва ўсёй велічыні небясьпекі прыпамянулася ўраз барацьба, потым уваччу іскры-зоркі і ружовы туман у галаве. На скронях цяжка пульсавала кроў.

Пасправаў вырваш руکі. Гладкая вяровачка съціскала да болю і так праста выслабаніца было нельга.

Тады ён устаў. У галаве стукала. Шумела ў вушшу. Слабасьць вялікая адчувалася ва ўсім целе.

Але навыгоднасць становішча прымусіла съціснуць з болю зубы.

Хістаючыся, як паслья цяжкае хваробы, падышоў к манастыру. Войстры рог съцяны ў адным мейсцы здаўся яму добрым сродкам для вызвалення.

Перацерці вяровачку было ня так і лёгка, бо рукі былі звязаны памастацку адну на адну ззаду. Згінаўся, выкручваўся, цярпеў пры гэтym боль у суставах, тручи тоненъкую вяровачку аб шурпаты выступ рогу.

Колькі разоў зъняможана перапыняў работу. Блізкае сьвітаныне падганяла, а няўдача пагражала небясьпекай—і ў сваім няпрыемным абавязку рукі зъдзіралі скuru на кроў, да шчыменьня.

Мацнейшым павевам дыхнуў ветрык, асьвяжыў зусім змораны твар. Крушины бясьсільна прысланіўся к съянне. Хвіліны работы здаліся цэлай вечнасцю. Вяровачка мацней была за скuru на руках.

У апошній напружанаасці ірвануў нечаканым для самога расцягам рукі.

О, радасць! Вяроўка паслабілася, і бадзёрасць чалавека, які нанова жыве, зъмяніла ранейшую роспач. Эноў адчуў сябе вольнаю птушкай. Жаданыне жыць разгарнула неаб'ёмна крылы, пакінула далёка ззаду брудны манастыр у чистым сьвітаныні раніцы.

VI

Небясьпечнае паданыне спынілася і археалёг спружыніста, як конь, стаў на ногі. Пад падошвамі чулася цвёрдая зямля.

— Гэтага я быццам не прадугледжваў,—прашаптаў ён.

Абставіны ў атрамантавай цемры, у дадатак чорт ведама дзе, ня соладка ўплывалі на самапачуцьцё. Было-б гэта ў съятле, удзень—справа іншая.

Нешта скрабучас прабегла па нагах. Археалёг успамянуў, што ў яго з сабою ў кішэні штаноў электрычны ліхтарык. Засвяціў.

Пацук, на велічыню з нелапога ката, цікава і съмел паглядзеў на нязвычайнага госьця. Той тупнуў нагой. Пацук, ані не спалохаўшыся воражапапярэдлівага руху, з грэблівым выглядам сморгнуў у нару.

Археалёг стаяў у яме на ўзор калодзежу. Угары сінеў няшырокі кавалак зорнага неба. Падняўшы ліхтарык, ён убачыў, што гэта даволі высока і вылезьці назад тэй-жа дарогай, па якой прыйшоў, нельга было і думаць. Гладкія зaimшэлія съцены ня мелі ні маленъкага выступу, ня кажучы ўжо аб tym, што яны былі выкладзены каменем. Маленькія шчыліны чарнелі дзе-ні дзе, але яны ні ў якім разе не маглі адыграць ролі сходкаў. З аднай такай шчыліны патрываючана выбавіла тлуштае тулава пудлівая яшчарка.

Не, гэта зусім ня цікавіла археалёга, і з надзеяю ён паварнуўся ў другі бок.

Вакол абступалі чатыры съцяны гнілое пратухлае дзіры, у якой ён быў адзінай жывой душою. Не, не адзін! Той-ж пацук ці мо' другі—ня меншы ў памеры за першага—прабег да верліва паўз нагу чалавека ў працілеглы ад нары бок і труска схаваўся ў правым кутку калодзежу.

Уваждыва прыглядзеўшыся, археалёг ня ўбачыў там ніякое нары. І тут зусім да рэчы перад ім выплыла такая простая і разам радасная здагадка, што ён ляпнуў сябе па ілбу і проказаў уголос!

— Варта было трапіць у гэту дзірку, каб і руکі апусьціліся. Для археалёга гэта занадта... Рэз вядуща пацукі,—значыцца паблізу павінен быць і чалавек са сваім мяшканнем. Да такое простае рэчы адразу не дадумацца... Сорам!—Бадзёра падкрэсльці ён і падумаў: „А што-ж за чалавек ці людзі маюць суседства з гэтымі прыгожымі закуткамі?“

Ён ступіў у накірунку зьнікшага пацуга. Здаволенае съятло адбілася на абнадзеенна-голеным твары. Тоё, што ён прыняў спачатку за правы кут, было кутам толькі ўгары, а ўнізе ў поўросту сярэдняга чалавека чарнела глыбокая адтуліна.

Доўга ня думаючы, бо съятла ў ліхтары магло хапіць ня больш як на поўгадзіны, а з гэтым задавальненнем ня так пэўна выбрацца, папоўз. Шанаваць вонратку не даводзілася зараз, калі пытанье аб самазахаванні зімала мазгі.

І дзіўна: ён быў мала падобны на дзеннага ў асобным пасту, шыкарна-прыгожага дзяцюка; зараз яму бліжэй і больш да твару падышла-б прашмуленая на лакцёх і каленях рабочая вонратка, а ў руках замест ліхтарыка поўпудовы молат ці гэбел.

Невялічкі залом хутка вывеў на калідор у пэўным сэнсе гэтага слова. Управа і ўлева разыходзіўся ён цагляно дарожкаю.

Куды ісьці? І справа і зьлева чарнелі канцы.

„Цікавае мейсца для археалёга,—зусім не дарэчы падумаў ён. Але куды ісьці?“

Ледзь чутны пах хлёраформу настарожыў яго, як ганчака. Палец сълізнуў па гузічку ліхтара. Да мёртвае съцішы далу-

чылася глухая цемра. Памеркаваўшы, што манастыр застанецца зълева, не даючи больш съятла, вобмацкам падаўся ўправа.

Па дарозе трапляліся папярочныя ходы. На адну часіну сълізгала съятло, і ходы аказваліся нязначнымі паглыбленынямі ў съценах. Паскудны пах прэліны ў пустцы часам перабіваў пудцаводны слабы пах хлёраформу. Хвілін праз пятнаццаць на дарозе вырасла съцяна.

„Наўжо глухая?—Боязна падумаў ён.—Не, штось ня так“. Паціснуў на гузік ліхтарыка—батарэя ня вылучала больш энэргіі.

Вачавідная небясьпека апынуцца ў нялепшым становішчы, чымся за гадзіну да гэтага, съцяла сэрца. І ўсё-ж не паверыў.

Рукі абмацвалі сълізгаватыя съцены. У іншы час, пры іншых абставінах ён грэбліва можа зморшчыцца-б ад падобнага адчуваньня, але цяпер некалі было задумваша аб ім.

Надзеі не ашукалі: у абодвы бакі разыходзіцца калідор. Зноў патрабавалася рашэнне, у які бок накіравацца. І зноў выбраў правы.

Цемра дражніла сваёй пустатою і быццам съмяялася з натугай чалавека. Кожная нечакана съць, самая маленская, магла з'явіцца ворагам у нязнаным лябірінту падземных калідораў.

Археалёг пасоўваўся наперад. Страцілася ўжо прыблізнае ўяўленне часу, бо за адсутнасцю съятла няможна было паверыць па гадзінніку.

Ужо пачала трывожыцца даўжыня гэтых калідораў, калі ледзь-ледзь выразны водгаласак як-бы ад людзкое размовы прыплыў съпераду. Э-за новага залому зълева, далёка ў цёмнай глыбіні, бліснула тоненькім шнурочкам палоска съятла.

Археалёг асьцяржна кінуў непатрэбны ліхтарык і засунуў рукі ў кішэні штаноў.

VII

Як ні шпарка бег Крушинскі, але яму думалася паслья перацерпенага, што гэта надта паволі; і ён шырэй ставіў ногі і імчаўся ўсё ўперад і ўперад.

З росна-блішчастае травы выляталі спалохана птушкі і справаджалі бягучага сонным ціліўканьнем. Чым бліжэй станавілася адлегласць да канцавае мэты, tym прасълізнуўшая спа-

чатку трывога расла і шырылася, ахоплівала ўсю істоту Крушынскага, мучыцельна паторгвала твар.

— Пасьпець, пасьпець... Можа позна? Хутчэй, хутчэй! Толькі пасьпець,—ня думаючы на небясьпеку прынятага намеру, шаптаў ён разгараачана.—Толькі пасьпець!..

Палкае жаданье жыць штурхала ўсё з новай сілай уперад. Боль акрываўленых рук адсунуўся на бок. Што мог мець агульнага з tym жаданнем якісь бязглазды боль, калі на карту ставілася ўсё жыцьцё!

„Варта пасьлізнуцца і прапаў назаўсёды. Як і ня жыў. Раз вырабіўся... Ну, а гэты раз?“

У смуглым надыходзе летніе раніцы вымалеваўся наперадзе пуста і таемна мытны пункт. Крушынскі пайшоў шагам.

Будучы блізка, азірнуўся прыцята на ўсе бакі і на пальчыках падыйшоў к дому. Паслухаў.

Наўкол—ні гуку. Так-жа асъярожна Крушынскі абыйшоў пункт і стаў насупроць вакна загадчыка. Эноў паслухаў.

Нішто не прарывала дрымотнае ранічнае цішыні. Тады ён прыўзняўся і пацяг хвортку. Яна лёгка адчынілася. Прасунуў прывыклую руку і адшчапіць вакно — справа аднай сэкунды.

У пакоі тож ні душы; на дварэ ціха паранейшаму. Падцягнуўся на балочых руках і паразнальна лёгка перамахнуў у пакой. Прыйчыніўшы вакно, падыйшоў к куту каля вялікай шафы і пачаў чагось шукаць на съязне.

Змрок цямненеўся яшчэ ў пакоі і адразу знайсьці патрэбнае было цяжкавата. Але вось пальцы напаткалі широкую галоўку ледзь прыкметнага пад шпалерамі гвазда.

Крушынскі націснуў, і частка падлогі ад съязны апусцілася ўніз, адчыніла няшырокую адтуліну ў глыбіню. Ён разлуча зынік у ёй і адтуліна зноў зачынілася, і ніхто ня мог-бы ўгадаць, што тут толькі што прайшоў чалавек.

VIII

Радасна білася сэрца Крушынскага. Жаданье жыць толькі цяпер стала зразумела ўва ўсёй сваёй паўнаце, ружовыя краявіды слаліся перад вачымі.

Пасьпешна ён убег у падземны пакой—нешта падобнае на прасторную шахту. Гэта была пашыраная сярэдзіна бака-

вога калідору з дэ́зерамі з абодвых бакоў. Квадратная падлога з плошчою мэтраў на сто застаўлена была пакамі і скрынкамі рознае велічыні і формаў. Пакой паказваў бліжэй на склад, чымся на жылое мяшканье пад зямлёй.

Аднак пры незавідным съятле насыценнае лямпы два чалавекі, седзячы, вялі тут нараду.

З радасным абурэннем з таго, што выслабаніўся і ўцёк ад небясьпекі, а тут знайшоў пабывалешняму ўсё ў парадку, Крушинскій паціснуў руку Талалаю (адзін з двох быў ён) і незнамому ў вайсковай вонратцы чужаземнага афіцэра.

Талалай палічыў патрэбным сказаць:

— Крушинскі, пра якога я ня раз гаварыў.

— Вельмі прыемна,—адклікнуўся афіцэр.—Некалькі разоў я чуў пра вас і вашую работу. Дзякуючы гэтаму, аб вас склаўся ў пэўным месцы надта добры, жаданы для вас погляд.

— Я толькі што вызваліўся з бяды. Працяглася б няпритомнасць яшчэ на які час, і я мог-бы лічыць сябе прапашчым таксама, як і вы.

— Што ты кажаш?—спалохана спытаўся Талалай.

— А вось, як вы пайшлі са Скалонам... А ён дзе?

— Тут!..

У кутку на паках ляжаў начальнік прыгранічнага асобнага пасту. Разам з гэтым Крушинскаму кінуўся ў очы поўны непарарак у вонратцы Талалаю, і ён зразумеў.

— Я ня думаю, што вы ўжо скончылі сваё паведамленне,—сказаў на гэты раз афіцэр.

— Прытуліўшыся за рогам пасту,—апавяддаў Крушинскі,— я сачыў за гэтым малайцом у капялюшы. У гэты час выйшлі вы. Капялюш рагучча пасунуўся ўсьлед за вамі. Ён ня быў бы такі съмелы, каб ведаў, што яшчэ знайшоўся нехта, хто ня выпушчае яго з поля свайго зроку. Да самага манастыру мы ў такім парадку прадаўжалі свой паход. Я добра бачыў яго замёршую фігуру, калі вы спыніліся. Толькі ня чуў слоў, але затое добра схапіў сэнс шуму і вазьні ў вас. Апошніяе паслужыла сыгналам для майго калегі і прычынаю ўмяшашца там, дзе яго не прасілі. Я, вядома, ня мог паглядзець спакойна на такую рэч. Выгадная пазыцыя была на маім боку... Шум памацнёў, калі я схапіў за плячу бегшага ўперадзе і штурхануў яго ўбок. І чорт мяне забраў-бы за маю нядбалую хібу ў той

момант!.. Завязалася барацьба... Гэты съярвец валодаў кулакамі ня горш за любога барца... У выніку я ўпаў на зямлю ад такога ўдару, ад якога і памерці ня сорам быў-бы. Але-ж якое адчуванье ахапіла мяне, калі я прачнуўся! на сэрцы скраблі кошкі ўсяго съвету—я думаў, што ўсё скончана. Толькі съвежае паветра вярнула разважлівасць і, дзякуючы гэтаму і рогу манастырскае съянны, за цану маіх патуг і вось такіх вынікаў на руках я маю шчасце быць сярод вас зараз,—высока ўрачыста скончыў Крушынскі.

— Дзе ён можа быць цяпер?

— Каб я такога глупства не стварыў там, дык ня толькі сказаў-бы дзе, а мог-бы паказаць вось у такім-жа становішчы,—паказаў ён пальцам на Скалону.

Машынальна ўсе глянулі туды (Скалон быццам заварушыўся) і за Талалаем падышлі к няпрытомнаму.

Начальнік асобнага пасту моцна спаў.

— Ты, Крушынскі, зрабіў вялікую справу. Гэтыя пакеты, якія былі са Скалонам, даказваюць сказанае мною.

Талалай коратка расказаў, што пакеты з данісеньнямі ў асобны аддзел зъмяшчалі падазрэнні на работу ў мытным пункту і блізкія к праўдзе аб забойстве „шпіёна“ Зыркага.

— Добра... Мы не даём магчымасці разгарнуць съледчую чыннасць і зьнішчаем тых, хто больш ці менш дагадваецца аб праўдзе.

— Зараз, калі вернецца да яго прытомнасць, мы паставім на руб гэтае пытанье,—зларадна праказаў у простор Талалай.

— Мала таго... Ня трэба забывацца... Той археалёг у некаторым родзе быў съведкай зънікнення Скалону. Я не супакоюся, пакуль ён ня будзе тут у ня больш выгодным становішчы.

— Глупства... Калі мы перастанем мазоліць вочы на нейкі час сваёй прысутнасцю,—пра нас забудуцца.

— А што зроблена? Ці даведзена справа да канца?—уступіў у спрэчку маўчаўшы дасюль афіцэр.

— Нельга не згадзіцца,—дадаў Крушынскі.—Я, напрыклад, не супакоюся датуль, пакуль мой вораг будзе на волі.

— Не, вы ўжо занадта перасальваеце...

Спрэчка набывала галосны харектар і апошнім гэтым, мабыць, пасобіла Скалону прачнуцца. Ён прыўзыняўся і мутным

поглядам авбёў пакой і прысутных. У галаве шумела і звінела, а цяжкая слабасць хіліла да адпачынку. Алё ўспамянуўся раптам ланцуг здарэньняў за апошні час, і ён устрымаўся—сеў.

Талалай перапыніў на сярэдзіне сваю прамову.

— Выспаўся?.. Добра... Мы ўжо чакалі вас, паважаны таварыш Скалон,—гіранічна сказаў, павярнуўшыся падысьці к Скалону, Талалай.

— Машэнънік, не падыходзь, а то я знайду ў сябе даволі сілы, каб задушыць цябе.

— Хаа-ха-ха-хaaa! Вось гэта здорава! Моцна сказана! Чулі?—зьвярнуўся ён да сваіх супольнікаў.—Цяпер я, шаноўныя грамадзяне, упаўне згодзен з вамі. Трэба злавіць і таго дзяцюка, і мы канчаткова выйгралі справу—хе-хе-хе!

У Скалона павесялела на сэрцы! значыцца, ён адзін толькі папаўся.

Усе павярнуліся ў яго бок, з цікавасцю наглядаючи за ўражаньнем, якое адбілася на ім ад весткі Талалая. Нічога спалоханага, нічога, што ўбавіла-б у ім сілы, энэргіі, яны не зауважылі на адкрытым сталёвым твары Скалона.

Ні на чым не абрэзаны спакой яго ўзарваў Талалая. Ён пады́шоў блізка і паўтарыў пагражжаюча праста ў твар яму свае апошнія слова!

— Чуеш, асабіст? Мы правялі цябе—і канчаткова выйграем справу—га-га-га-га!

— Вы ўжо праігралі яе, паважаныя паны!—громам праўзала ад дзэвярэй і электрычным токам прабегла па кожнаму з прысутных.

IX

У працілеглым кутку стаяў „дзяцюк у капялюшы“ з наўедзенымі на ўплую хэўру двумя пісталетамі.

— Бяз рухаў і шавіленьняў! Гэтыя дасканалыя штучкі, што ня спушчаюць з вас свайго вока, завуцца аўтаматамі сістэмы „Парабельлюм“: у кожным маецца па восем невялічкіх куль. Пры жаданьні таго, хто імі ўладае, можна даваць і адзіночныя стрэлы, але іх асноўная якасць у тым, што яны магуть зрабіць на рэшата сваю мішэнь.

Скалона прыўзыяла напружанацца атмасфэры. Бадзёрасць дала сілы!—ён усхапіўся.

— Добры вечар, таварыш Скалон! — як пры звычайнай сустрэчы прывітаўся археалёг і прадаўжаў сваю прамову перад нядаўна саманадзеянымі, а цяпер паслухнелымі бандытамі.

— Панове! Пакуль таварыш Скалон будзе вымаць з ваших кішэніяў усё непатрэбнае вам, вы ня рухаецся. На найкую часіну забудзьце, што былі пераможцамі, бо становішчу вашаму нават я цяпер не зайдрошу. Спадзяюся, што будзеце паслухмяннымі, як авечкі, і што аб якасці названых „Парabelлюмаў“ больш агітаваць вас ня трэба. А вы, таварыш Скалон, прыступайце к прывычнай для вас работе. Я — на варце!

Археалёг дзівосна падобны быў на нябожчыка Зыркага ў гэтых хвіліны. Так здалося Скалону, які прыняўся за вобыск, і так-жа паказалася і забойцам бедака. Яны не маглі адвесыці воч ад яго і ад настаўленых грозных пісталетаў.

Толькі афіцэр, бачна, не падзяляў агульнага стану сваіх калегаў. Ня скончыў Скалон вобыску Талалаю, як ён сунуў руку ў кішэню.

Прагрымеў стрэл. Афіцэр са стогнам пасунуўся на зямлю.

— Паважаныя, я папярэджаў, што вы павінны слухацца, як малая дзеци. Яшчэ раз, лішні — дадаю, паўтараю промаху не даеща. Ваш супольнік можа пацвердзіць. Пане афіцэр, зъбярэце ўсю сваю чеснасць і хоць раз на жыцці скажэце праўду. Дзе вы паранены?

— У правую нагу, — прац съдіснутыя зубы прашыпей той.

У выніку вобыску Скалон адабраў чатыры рэвалвэры розных систэм, два бумажнікі, запісныя кніжкі і асобныя паперы.

— Ваша місія прадаўжаецца, таварыш Скалон. Думаецца, што вы, ня будучы спэцыялістам, добра павяжаце. А начальнік мытніцы мусіць ведаць, дзе ў яго складзе ляжаць вяроўкі. Талалай упартая маўчаў.

— Я чакаю, — з невясёлай усьмешкай цвёрда сказаў археалёг, пераводзячы мушку з грудзей на лоб упартца.

Няпрыемна зас্বярбела пад чэрапам і, як засуджаны на смерць, зъялелы Талалай нэрвова праказаў:

— Ля левай съцяны... За скрынню.

Надзея прачнулася ў ім: ён наўмысьлья сказаў пра гнілія вяроўкі.

Археалёг заўважыў вясёлую перамену ў твары яго і папярэдзіў:

— Самая нязначная спроба ўцячы будзе пакарана. Выпадак пераканацца мелі.

Скалон знайшоў у паказаным мейсцы вяроўкі. Паспрабаваў ірваць — вытрымалі.

Калі ўся хэўра была павязана моцна, археалёг парыўчата апусціў пісталеты.

— Яшчэ колькі хвілін і я-б ня вытрываў, — ціха сказаў ён сам сабе. — А зараз у паход к выйсьцу, — павысіў ён голас.

Пахмурा пазіралі ваўкамі палонныя.

Ці думалі яны выиграць час, чакаючы каго на дапамогу, ці праста хапаліся, як за саломінку, каб адцягнуць час блізка-га канца.

— Я ня прывык паўтараць па некалькі разоў свае слова. Таварыш Скалон, ідзеце з лямпаю ўперад. Нашы дарагія госьці, вы пойдзеце на чатыры крокі ззаду, а я на столькі-ж ззаду вас.

— Я... не магу, — прастагнаў афіцэр.

Тады археалёг узваліў на плечы яго цяжкое дела і дзіў-ны паход крануўся к выйсьцу.

У канцы калідору была прыстаўлена да съянны жалезная драбінка.

Археалёг адправіў перш Скалона са сваім падначальніком, потым Талалая і, нарэшце, падняўся і сам з афіцэрам.

У габінэце загадчыка мытнага пункту быў дзень.

X

Па тэлефону быў хутка выкліканы намеснік начальніка асобнага пасту з вартаю.

Узварушыліся ўсе супрадоўнікі мытніцы. Балючая трывога чыталася на некаторых тварах.

Убег загадчык складу і, убачыўши агульнае замішаньне і Скалона з пакамечаным выглядам, дзіка паглядзеў вакол і выхапіў рэвальвэр. Перш чымсь паспейхто падскочыць, загадчык выстраліў у рот і грукнуўся няжыва на падлогу.

А ў габінэце загадчыка з цягам часу, калі з хвіліны на хвіліну павінна была зьявіцца варта, Крушынскі стаў выказваць неспакойную нэрвовасць. Афіцэр бяссэнсава сядзеў з акрываўленай нагою. Талалай згубіў усякую надзею на вызваленне.

У дэ́веры пастукалі. Прышла варта. Заарыштаваных забралі і павялі на пост. К габінэту мытніцы па распара-джэнню Скалон паставілі двох чырвонаармейцаў.

Скончыўшы з царамоніяй заключэння пад варту, Скалон з археалёгам зайшлі ў габінэт першага.

Пры разборы матар'ялаў заарыштаваных выявілася арганізація, якая ставіла сабе мэтаю зьбіраныне сакрэтных вестак, дапамогу палітычным кантрабандыстым і, нарэшце,—і самае галоўнае—шырокую дапамогу ў перапраўцы з таго боку на савецкую тэрыторыю дыверсыйных атрадаў. Задачай апошніх зьяўляліся-б напады і разгром савецкіх устаноў, „біць камунастычных“ і выклікаць у вакольнага насельніцтва нянявісьць да „жыдоў“. Нарэшце, ставілася мэта паўстаньня.

Выкананью пляну спрыяла асаблівасць мясцовасці. Манастыр, як асяродак яе, з сярэднявяковым пабудаваннем стаў надта добрым мейсцам для гэтага. У паперах меўся плян падземнага лябірінту калідораў, пакояў, съежак. Падпольнікі, як вядома, добра скарысталі яго.

У патрэбных установах пры граніцы былі пасаджаны свае людзі. Толькі закруцілася работа, як на краявідзе мытнага пункту з'явіўся аднойчы Зыркі. Яго прыслалі з акругі ў якасці кантралёра. Акуратны ў работе, дзелавы, ён заваяваў хутка ў Талалая добры аб сабе погляд, пакуль той нешта пад вечар не захапіў яго ў сваім габінэце за шахваю, дзе ён штосьці разглядаў. Другою акалічнасцю, якая канчаткова падарвала даверлівасць Талалая к яму, з'явілася сустрэча Зыркага з Скалонам позна ўвечары ў надзейным мейсцы, дзе яны гутарылі ўкрадкі аб яго—Талалая—справах.

Пасля тэй-же ночы, у імглівенскую раніцу, кантралёра знайшлі небясьпечна параненым. Праз тры гадзіны ён сканаў.

Здарэнні апошняга часу хадою цяжкою прайшлі перад утомным зрокам пераможнікаў.

— Кінем разьбіраць, таварыш Скалон; тут шмат работы, а мне час ехаць. Дазнаннія весці на мейсцы ня трэба. Усе матар'ялы заарыштаваных перашлеце пры аўясняльнай запісцы безадкладна ў асобны аддзел.

Расстроенным віхорам уварваўся ў габінэт начальнік каравулу.

— Што такое?

— Таварыш начальнік! Арыштаваны Крушинскі павесіўся!

— Туды яму й дарога,—замедліў „археалёг“

— Напішэце акт і падайце мне. Зрабіць у прысутнасці доктара—выклікаць з батальёна. Няхай агледзіць параненага заарыштаванага. Можаце быць свабодны.

Карнач шумна вышаў.

— Мне адно ня зусім зразумела,— запытаўся Скалон,— хто запрашаў вось гэтаю пісульку Талалаю к манастыру?

— Ён папаўся на прынаду. Згадзіўшыся ісьці з ім, вы давалі яму ў рукі магчымасць забіць і вас, бо ён падазраваў, што ад вас вядзеша разработка за ім. Я сачыў за вамі ўночы. На дапамогу сваячасова не паспей, бо прышлося прыняць бой з вашым Крушинскім, які ў сваю чаргу сачыў за мною. Я сам папаў у пастку, ідучы па сълядох Талалаю. Але дзякуючы гэтаму ня позна вызваліў вас. Пісульку напісаў сам Талалаі, як я і спадзяваўся. Схіліў яго на гэта я, паведаміўши ад імя невядомае асобы, якая спагадвае яму, што Скалон вядзе за ім разработку, як за забойцам Зыркага.

— Як добра ўсе зроблена!

— Так, добра. Думаю, што памяць забітага Зыркага ад помішчана,—сумна сказаў „археалёг“. —Дык мне значыцца час...

— Дзе-ж ваш конь ці фурманка?

— Ды ў бліжэйшай вёсцы... Сустрэнемся на судзе съведкамі ці ў асобным аддзеле. А покуль—будзем знаёмы... Зыркі!

— Зыркі?

— Брат родны забітага...

— Вы—брат Зыркага!.. Не дарма вы былі надта падобны тады пад зямлём на майго добра га сябра і таварыша.

— Яго брат спадзяеща быць вам такім-жа добрым сябрам. Бывайце!

Застаўшыся адзін, Скалон зірнуў у вакно.

На фоне вясёлага поўдню чарнеў няпрыветна брудны манастыр. А вакол, дзе толькі азірала вока, зноў разам з сонцам радасцю съмляліся зялёныя далі.

— Так, памяць Зыркага ад помішчана,— успамянуў Скалон.

Снапок аўса

Мне сказала маці: выжні
Ты цялятам асакі...
Калыхаўся ціха здрыжнік
Ля блакітнае ракі.

Мне сказала маці: туга
Натапчы і прынясі...
Гаманіла неба з лугам,
Гаманіла з лугам сінь.

Маці мне сказала: ў хаты
Ты астатніе усып...
Жалі ў полудзень дзяўчатаы,
Недажатыя аўсы.

Па балотах і аблонях
Я зялёнага шукаў...
Сенажаці зьбілі коні,
І пасохла асака.

Па дарозе невядомай
Беглі кветкі і раса...
І да матчынага дому
Я прынёс снапок аўса.

Уладзімер Хадыка

Не гавары апошнім словам
Пра нашу раніцу бяроз.

Я слухаю твой сказ на новы

Пра перабор чужых палос.

Палосы тыя заараны,
І межы зрыты, і быльнёг
Даўно з загубленым туманам
Праплакаў аб мінулых днёх.

І мы з табою выпадкова
Ў густым спаткаліся троісьці.
Ах, кветка... звонкая падкова
Наперад клікала брысьці.

Прасторы зыбалісь навокал
І могілкі дарог цвілі...
Няма мяжы мяцежным крокам
На адбудованай зямлі.

Паўлюк Трус

Дзікі съмех

(Верш у прозе)

... Ха-ха-ха!

— Гэта балочы съмех!

... Ха-ха-ха!..

— Гэта горкія сълёзы!..

І сягоныя мне ўспомнілася жанчына.

Помню, як яна стаяла на пэроне. Помню, як яе рука крывавая, халодная прыкрывала расхлістанныя грудзі. А яна даіка і надрыўна съмяялася...

І сягоныя я ўспомніў плач і съмех да балочных сълёз.

Я ўспомніў жанчыну!..

Маўчала стэп, не шалясьцелі „ачарэты“. Толькі далёка ў стэпу недзе плакала бандура, ды кацілася широкая песня—Заповіт:

„Як умру, то поховайтэ
мене на могілі“...

... А як заходзіла сонца, тады ў асеньнім шэлесьце ў красе адцьвітання да долу падалі кляновыя лісты.

Мо' таму так ціха яны й падалі, што гублялі адвечную красу жыцьця, гублялі красу, залатую—пляесткавую на вачох надыходзячай съмерці...

А ў людзей была радасць...

Моцная і глыбокая, як мора людзкіх сълёз; широкая і бяскрайная, як людзкія адчувааньні, свабодная і вольная, як чайкі марскія, як надзорная воля сакалінай!..

Гэту радасць кожны адчуваў, кожны насіў яе ў сваім сэрцы. Бо была ў гэтай радасці стройная сугучнасьць—гармонія няўміручай красы і жыцьця, акорды адвечнай музыкі і бязъмежных людзкіх адчувааньняў.

Дык вось, якая была тады радасцьць і воля.

Калі маўчала стэп і не шасьцелі „ачарэты“. Толькі ў ціхай музыцы да долу падалі залатыя лісты. Падалі і паміралі на грудзёх адцвіўшых астраў. Халоднымі съязьмі асыпаліся за вакном станцыйнага будынку.

А недзе далёка ў стэпу замірала бандура, і над цёмнымі азярынамі кацілася шырокая, як воля казацкая, песня—Заповіт:

„Щоб лани широкополі,
І Дніпро, і кручи
Було видно—було чути,
Як реве ревучий!..“

... А як сонца схавалася за стэп, калі за сэмафорам пераклінуліся гудкі паравозаў,—тады я вышаў на пэрон.

Перада мною расцілалася халоднае палатно чыгункі, чорнымі вужакамі віліся рэйкі, хаваючыся ў змроках вадаль ад станцыі.

Надыходзіла ноч. Глыбокая, асеньняя ночь...

Каля станцыённага званка, прытуліўшыся да мармуровай сцяны, стаяла жанчына. Пры цымяным электрычным святле я стараўся разглядзець яе твар. Яна была маўклівая, белая, як здань,—прыгожая і чароўная, як русалка купальская. Чорныя пераблытаныя косы густымі пасмамі спадалі на плечы і прыкрывалі расхлістаныя грудзі жанчыны.

А яна маўчала... Маўчала і аб нечым думала...

Можа ў думках сваіх яна хавала глыбокія таямніцы людзкое мудрасці, якія яшчэ недаступны розуму чалавека для іх разгадак?..

Кожны, хто ні праходзіў, заглядаў у яе чорныя очы, поўныя чыстаты і цыганскай гордасці. І кожны, хто адчуваў глыбінь гэтых вачей, складаў ёй адвечныя казкі жыцьця. Гарачымі поглядамі ўпіваўся ў таямніцы душы, але не пасмеў закранаць яе ўпатлівасці палкімі ўсьмешкамі.

— Людзі!.. Людзі!..

Гадзіннік прабіў роўна дванаццаць. Пррабіў і змоўк, як жыцьцё чалавека.

Пэрон паволі пачынаў пусьцець.

Толькі жанчына не адыходзіла ад званка. Яна стаяла і горка плакала.

Я не пасьмеў спыніць гэтых гаручых сълёз! Я не хацеў закранаць балючых струн жаночай души!..

Плача чалавек?—Няхай плача, аж пакуль ня выльеца ўся горасьць з яго набалелых грудзей.

А съмияцца?—Няхай съмияцца!..

Съмехам дзікім, съмехам агідным! Съмехам радасным, як съветлыя, майскія росы; чыстым і нявінным, як пацалунак першага каханья.

Але жанчына не съмиялася і толькі горка, балюча пла-
кала. Можа ў гэтым якраз і была яе радасьць, што яна пла-
кала?.. Мо' тады толькі чалавеку і радасна, калі ён плача?
Мо' таму толькі ў горна, што чалавек съмияцца? Ці можа бы-
ла якая вышэйшая сіла над гэтай істотай, што застаўляла яе
плакаць, калі да болю хацелася дзіка съмияцца і толькі
съмияцца?..

І жанчына плакала...

Недзе далёка-далёка, на самай акраіне гораду, прагукаў паравоз. Яго водгульле працацілася па даліне, адбілася ў га-
радзкім парку воддарль ад станцыі і замерла на грудзёх укра-
інскай ночы.

У руках маіх дагарэла і пагасла папяроса. Я стаяў няру-
хомы, як-бы зачарованы ў думках разгадкамі людзкое мудрасці.

Жанчына апусьціла ў ніз глыбокія, чорныя вочы і яшчэ
мацней ашчарэпіла дзіця, якое сссала яе сухія, набалелыя грудзі.

А там... На дне адкрытых грудзей, бушавала мора ад-
вечнага гневу...

Ды маўчала стэп...

Толькі далёка ў стэпу яшчэ плакалі струны бандуры
і заміралі гукі мэлёдый, гукі шырокай, як воля казацкая,
песьні-музыкі:

„Поховайтэ та вставайтэ,

Кайдани порвітэ!..

II

Была глыбокая восень...

У ціхай радасьці, у шырокай музыцы, у маўклівай, разьви-
тальнай красе да долу падалі залатыя кляновыя лісты...

Ападалі лісты...

Паміралі ў съязах,

На грудзёх адзінокага парку,
 І ў асеньняй красе,
 й жоўтаквецені руж,
 Зоры ціха над кручамі ярклі.
 Мо' таму ў маладосьць
 вечна й хочацца жыць,
 Што ў души носіш восень глыбокую?..
 За вакном, на лістох,
 Воблеск вечнай красы...
 І маўчаць азярыны з утокамі...

І тады так хацелася жыць, калі я ўглядаяўся ў глыбокія
 вочы жанчыны. Хацелася съмяяцца да сълёз на ростані яе
 красы і съмерді.

А пад нагамі шалясьцелі залатыя лісты.

Хацелася маўчаць і думаць...

А яна прыкрыла вочы рукою і з сухотлівых грудзей
 карміла няшчаснае дзіця. І ці ведала яно, што дапівае апо-
 шнія каплі матчынай крыві?!

Hel.. яно ня ведала гэтага!..

Мне стала яе шкода-шкода!.. Я хацеў, каб яна расчыніла
 свае сухія, засмаглія вусны і прамовіла хоць адно жывое
 слова, можа-б я чым-небудзь змог дапамагчы ёй?..

Але жанчына маўчала...

Тады я папрасіў, каб яна расказала мне казку жыцьця. Каб
 я, выслуhaўшы гэту казку, уздыхнуў глыбока-глыбока, каб аж
 грудзі ўскалыхнуліся, як гордыя хвалі морскія ў часы непагоды...

Я папрасіў, каб яна расказала мне такую легэнду, каб у
 душы моі мог съмяяцца ад радасці,—съмехам чыстым, як росы-
 пэрмі жыватворчыя.

І жанчына расказала мне казку свайго жыцьця.

— Мой дарагі, чужы мой дружа!—загаварыла яна. Адчуй
 усю горасць і боль майго сэрца! Дакраніся да балючых струн
 мае души і пашкадуй мяне. Пашкадуй, як сваю радную ся-
 тру!.. Пакажы мне съцежку жыцьцёвую, каб я ня зблудзіла,
 і змагла дайці па ёй туды...

Гэтая слова былі горкімі, як атрута, балючымі, як апош-
 няе „даруй!.. Яны выплывалі з самай глыбіні души; дакра-
 наліся да разьбітых акордаў сэрца і пад шум асеньняга ветру
 падалі на крывавыя грудзі зямлі.

Недзэ далёка ў стэпу заскрыпела арба і абарваўся жалезны крык. Жанчына прылажыла руку да грудзей і глыбока ўздыхнула. Гэты ўзых быў цяжкі, як камень, як халодная скала марская!..

— Было гэта даўно-даўно...

А цяпер?.. Цяпер засталіся адны толькі горкія ўспаміны, успаміны аб тым, што канула на дно жыцця; аб тым, што прайшло і назад больш ніколі ня верненца!..

Была я дачкою аднаго пана.

Самая ранняня гады свайго дзяцінства я правяла ў маёнтку бацькі. Недалёка ад нас, за прысадамі, расцілаліся сялянскія лугі, куды я часта-часта хадзіла гуляць.

Бывала, як толькі зойдзе сонца і ападуць вячэрнія росы, я ішла далёка ад маёнтку, аж за возера, і блудзіла там, да позьняе ночы.

Я ўцякала ад свайго бацькі! Я ненавідзела яго!..

Яму патрэбны былі мае дзяючыя ласкі, для другіх,— для такіх, як ён сам... Але гэтага я не магла яму дасы!..

— Ды за што?.. Завошта?..

Можа толькі таму, што ён быў майм родным бацькам?.. Што ён выгадаваў мяне ў сваіх белых палацах, каб потым бязылітасна зьдэвкашацца нада мною, гандляваць майм сэрцам?..

Так, я гэта добра разумела! Я разумела ўсё!..

Але ці-ж можна чыстату і гордасць дзяючую купіць за гроши, калі за гэта плаціць пачуцьцямі і нават жыцьцем!..

Бацька! Бацька! Ты ня знаў гэтага!.. Ці можа і знаць не хацеў, калі я пакорна становілася перад табою на калені і плакала да самай раніцы?..

І яна горка балюча ўсъміхнулася. Гэта быў ня віры съмех—гэта сълёзы і кроў набалелай душы!.. Яе пальцы ѿвога церабілі густую, распушчаную касу, а яна маўчала і толькі маўкліва ўглядзалася ў стэп.

А там дагаралі ружы вячэрнія зары, і па краёх беласнежных хмурын ціха гасьлі асеньняя зоры... Ціха гасьлі і асыпалі халодную красу на пажаўцеляя грудзі шырокага стэпу.

— А потым,—гаварыла далей жанчына,—памёрла маці і я засталася адна. Помню, як яна ўмірала.

Была цёмная асеньняя ночь... За вакном шалясьцелі срэбравонныя таполі і адцівіталі залатыя плясткі руж.

А ў палацах было ціха і адзінока.

Маўклівия белыя съцены наганялі на сэрда нейкі страх і сумоту. А як з вачэй маіх скаціліся гарачыя сълёзы—тады канала маці. Канала ціха і маўкліва. Я злажыла на крыж сухія, белыя матчыныя руکі.

Толькі за вакном, у парку, шапацелі таполі і ападалі залатыя лісты...

І жанчына змоўкла, задумалася. Перад ёю, як жывы, усплыў вобраз маткі.

— А потым,—гаварыла ізноў жанчына,—пачалася рэвальюцый.

Яна ішла ў вобразе жанчыны. У віры, у сумятні жыцьця, у громе бур і грозных навальніц. Яна шукала съцежак, дзе бушавала мора людзкога, адвечнага гневу. Цераз даліны і кручы. Яна ўзышла на высокую скалу і адтуль прасыцерла руکі ў бязьмежную пустыню съвету. Яна ішла з адвагаю ў души і ў руках трymала крывавыя кветкі-ружы.

А калі людзі съляпымі вачмі ўглядаліся ў чароўныя водбліскі іх і пыталіся:

— Што гэта?..

Яна адказвала:

— Гэта сълёзы і кроў...

Тады я папрасіла, каб жанчына дала мне хоць адну кветку.

Яна падарыла мне чырвоную ружу.

— Я дару табе гэту пышную кветку,—праказала жанчына.—Ідзі з ёю ў шырокі съвет!.. Яна будзе съвяціць для цябе вечна!.. Будзе асьвятляць съцежку, па якой ты будзеш ісъці. У цябе яшчэ будуць кідаць каменьні, але ты горда трymай у руках гэту кветку і ня ўпусціце ў гразь і бруд жыцьцёвы!..

І я пашла з ружай-кветкаю ў съвет...

Доўга я ішла цераз горы і кручы, аж пакуль ня спусцілася ў глыбокую даліну, дзе з зямлі сачылася халодная крыніца.

Як толькі я ўкленчыла на паросшы мохам камень, каб напіцца съвежае вады, перада мною са дна крынічнага ўспыла акрываўленая постаць—вобраз мае маткі.

Я не заплакала, а дзіка зарагатала, і з рук маіх выпала чырвоная кветка-ружы...

— А цераз год памёр мой бацька, і я засталася круглаю сіратою.

Я ня ведала, куды мне пахінуща? У які бок пайсьці?..

Многа дафог, многа розных съежак у жыцьці; але ня кожны чалавек ведае, па якой з гэтых съежак-дарог яму лепш за ўсё ісьці.

Таксама і я!.. Ішла—куды вочы глядзелі!.. Ішла, бо хацела есьці!..

Жанчына зноў глыбока і цяжка ўзыхнула. А пры грудзёх дзіця шукала пазухі сваімі сухотлівымі ручанятамі. І ці ведала яно, што ў грудзёх маткі засталіся адны толькі атрутныя съёзы ды горкая кроў?

— Паслья,—рассказала яна,—як пахавала бацьку, я прадала ўсе свае рэчы і апынулася ў горадзе на біржы працы.

Жылося цяжка. Начаваць прыходзілася, дзе папала. На скверы, у гарадзкім парку, а то дзе-небудзь на вуліцы, бо стайлі кватэры ня мела. Кожны дзень я зьяўлялася на біржу дзеля рэгістрацыі.

Так праходзілі дні, а за днямі беглі тыдні.

Я ня мела нікога блізага, хто-б дапамог мне адшукаць хоць якую-небудзь працу, каб толькі пракарміць сябе і дзіця. І былі такія цяжкія хвіліны ў жыцьці, калі я хацела задушыць гэта дзіця, каб не глядзелі вочы, як яно мучыцца на съвеце, як яно прасьцірае сухія ручаняткі і шукае галодных матчыных грудзей.

Але я павінна была нечым карміць гэта дзіця, хоць хаделася есьці самой!..

І тады я пашла...

— Што-ж мне засталося рабіць паслья ўсяго гэтага? Чаго шукаць? Да каго прыхінуцца?..

Я пачала сланяцца па цёмных, гарадзкіх кварталах, каб зарабіць сабе на горкі кусок хлеба, каб не памерці галоднай съмерцю.

Вуліца...

І гадзіннік на вежы...—вось дзе быў мой начны прытулак—рынак маёй душы!.. Там і сумленьне... І гроши!

Вуліца...

Кафэ-рэстаран...

Сэрда за гроши...

— вось тая багна, што труціла і скарачала
маё жыцьцё...

Вуліца...

І... Ха-ха-ха!..

Дзіця!.. Ха-ха-ха!..

Чужое дзіця!..

Ха-ха-ха!..

Яна дзіка зарагатала і далей не магла гаварыць. Э ва-
чэй пасыпаліся буйныя кроплі сълёз. Нешта цяжкое, як ка-
мень, лягло на сэрца і здушыла набалелыя грудзі.

Гадзінънік прабіў ізноў дванаццаць. І здавалася, што ён
адбівае апошняя хвілі жыцьця гэтай няшчаснай істоты, для
якой у жыцьці ўсё загублена?..

*А ў людзей была радасць. Глыбокая і бяскраінная, як
і самыя адчуваныні людзкія, ад вечныя!..*

Далёка ў стэпу яшчэ плакалі струны бандуры, ды каці-
ліся хвалі шырокай, як воля казацкая, песні—Заповіт...

8-Х-27 г.

Гомель

К на к

(Апавяданье)

I

У трынаццатым годзе памералі Пабокавічы на хутары. Цэлае лета хадзілі па чарзе пабокаўцы за каморнікамі па полі, сенажацах, лесе, а к восені ля Пракопавай хаты цягнулі з шапкі Мацьвея „Трыгубага“ нумары і к вечару ведалі ўжо, што Сямён „Галуз“ пойдзе ў „Селішчы“, Кузьма „Верасаў“ на „атмену“, Максім Тамашоў у „кунаведэ“, а Якаў „Патуп-чык“ у „Ляды“.

Зраньня, сабраўшыся ў садку на мураве, жартавалі, рагаталі дружна на крыклівия слова Моўры аб тым, што яна „да самага губарната“ дойдзе, а знайдзе праўду, калі што, кажа, як Міхась „Крывы“ мёдам карміў каморнікаў. Жартавалі для віду, а пра сябе кожны думаў трывожна аб тым, дзе-ж ён сабе выцягне, хаця-б на „падашкаве“, каб-жа ў сялібах... А калі, зьбіўшыся ля ганку, пачалі цягнуць, у кожнага ад напруджанага чаканьня дрыжалі ногі, пачынала съярбець цела, кожнаму хацелася як хутчэй падыйсьці да ганку, засадзіць у глубокую Мацьвееву шапку руку і выцягнуць у добрым мейсцы.

Якаў цягнуў на ўдалую, як і ўсе, хоць і казаў цесьць, што ня трэба съпяшацца, што трэба чакаць, пакуль другія выцягнуць, і тады ўжо ававязкова добры выцягне. Чаму пацягнуў раней за цясьця, ня ведаў, праста так, боязна стала, што лепшыя выцягнуць, і таму, калі апынуўся ля ганку, рука неяк сама датыкнулася да шапкі, апусыцілася ў яе нутро, пальцы доўга перабіралі маленькія паперкі, дрыжэлі, а як з заду пачалі лаяць, што ён надта доўга цягне, адразу выняў руку з нумарам. На нумары было напісаны „Ляды“.

І таму вечарам, калі з гразкае вуліцы ступіў Якаў ня ў сушэйшы двор, і на яго праз вакно ўпала міргаючае з комінку

святло, нейкая цяплыня агарнула яго цела і нават нізкая крывая хатка здалася прыгожай, а з шалупайкамі бульба з сольлю—найсмачнейшай стравай.

Ці-ж дзіва? Ляды! Хутарок у Лядох! Самае лепшае поле, гной адзін, чыстыя, роўныя, расцярэбленыя паплавы, і недалёка перабірацца. Гуляючы жыць будзе.

Прышоў, моўчкі сеў ля стала і, лупячы бульбу, паглядаў на жонку; потым не сцярпей.

— Гу... Не заўсёды-ж і дрэнна жыць, бог дасьць і лепш пажывём, багацьця замеем, а?..

— Чаго гэта ты, напіўся ці што?

— А калі-б і выпіў, дык што, а, а? Гэта-ж свята.

— Якое ў цябе свята?

Яна ўстала з лавачкі ля комінку, падышла да стала.

— Нумары цяглі сёньня...

— Ну?..

— У Лядох выцяг.

— Хто?

— Токала.

— Няўжо? Гэта-ж...

— Якое тут дзіва, пацяг і выцяг.

Потым, лежачы ў ложку, цэлую поўнач ласкава гутарылі паміж сабой, меркавалі, як перабрацца на лета ўясну на хутар, дзе зрабіць сялібу, гарод... А ноччу сынілася Хадосі, што жменімі поўнымі зжынае яна буйнае жыта і жмені з калосьямі цяжкімі да зямлі хіляцца, а па загонах, дзе зжала, густа-густа снапы ляжаць таўстыя, восем пудоў капа дасьць.

Назаўтра рана-рана ўзьнялася і з затоенай недзе глыбока радасцю каля печы ўвіхалася, каб хутчэй выйсці ў ток і хутчэй абіваць пустыя дробныя галоўкі лёну. Зъявілася надзея і з ёю бадзёрасцю, акурат як тады, калі толькі выйшла замуж за Якава і начала гаспадарыць. А дні цягнуліся доўгай ніткай зрэбнай, наматваліся на шпулю пражытых Хадосій трыццаці з лішкам гадоў і ніклі ў змроку доўгіх зімовых вечароў... А вясной, як зьлізлі туманы з поля снегі і над туманам у гары зацуркалі жаўранкі, заварушыліся пабокаўцы, началі хадзіць па хутары, меркаваць, а як зусім падсохла, хто-ні-хто перавозіць пачаў хлявы, гумны. У Лядох ужо ляжала бярвенне

Іванчыкава, Кандратава, Саўкава. Чакаў хутар і Якава; там чакаў, а тут ня пускала: кабыла на гвозд нагу прабіла, кульгае, неяк запрэгці.

Думаў летам пераедзе, як кабыла паправіцца, аж...

Позным вечарам ліпеньскім прынёс з воласці стараста загад, а праз колькі часу яшчэ з „ратнікамі“ і „апалчэнцамі“ другімі зынік у няведамай далі за станцыяй Якаў, грукатам тупым кол разьвітаўся цягнік з кучай заплаканых баб. Пад самае раныне прыехала з гораду Хадося і, распрыгнула, кабылу за хлявом, на бярне доўга чмыхала ціха, уздрыгваючы плячыма, сморкала ў хвартух, закрывала твар.

II

Восень.

Сумна.

Голае неўзаранае поле. Дзе-ні-дзе ў полі хата, хлявы, гумно, двор цэлы таго, хто пасльпей перабрацца. Дзе-ні-дзе адна хатка ці хлеў, а то праста бярвенъне, зьвезеннае ў кучу ад раскіданага будынку, змоклае, пасінелае. А за Лядамі на бянеўскім полі капошацца кучкамі людзі, бесъперастанку езьдзяць падводы то з бярвенънем, то з пяском, то ўлегцы.

Акопы капаюць.

Цэлыя дні, ужо цэлае лета, сышоўшыся з усіх суседніх вёсак, з усяго павету, людзі доўбнямі заганяюць у землю калы хваёвывя, аблытаўшы іх дротам ключым, рыюць залязньнякамі жоўтую, пескавую зямлю бянеўскую, порцяць.

Вайна блізка.

Напалоханыя пабокаўскія хаты прыщілі, толькі яшчэ больш неяк асуналіся ў лужынах гразі—дварох і не глядзяць больш у поле, згубілі надзею выбрацца туды. А пабокаўцы самі закінулі поле, закінулі гумны і, прызапасіўшы доўгія глыбокія драбінкі, як у бежанцаў, зараблялі пакуль ля акопаў з залязньняком, сякерай, канём. Кожны дзень цэлымі сем'ямі йшли на акопы, кожнае суботы атрымлівалі ў канторы новыя паперкі—ружовыя, чырвоныя.

Хадося цэлае лета зарабляла. Сама з хурманкай пясок на бліндажы вазіла, а Сыцепаніна з Тацянай (дочкі)—з залязньнякамі. Ужо за заробленая і з дапамогай бацькі выбралася на хутар.

Кожную суботу пералічвала Хадося новенькія паперкі, дакладала іх другімі і, хаваючи далёка на дно ў скрынку, думала, як-бы яшчэ больш замець іх. Дочкам казала:

— Кончыцца вайна, бацька прыдзе, дык новую хату паставім, пасаг вам будзе як і ў людзей.

І зноў ехала, аж да каляд, калі, прастудзіўшыся, лягла. Тады езьдзіць пачала Сыцепаніна.

У каляды прышоў зусім дадому Якаў. Сорак гадоў меў ён, а па выглядзе ля пяці дзесяткаў было ўжо і на рудэ левай ня стала трох пальцаў.

На другі дзень вечарам загадала маці Сыцепаніне дастаць з сундука гроши, падавала Якава да ложка, пералічыла яму, потым доўга меркавалі, што зрабіць, ці варта ставіць новую хату і купіць лепшага каня, ці мо^ж пачакаць пакуль вайна съдіхне.

— Дык хто-ж яго ведае, што будзе ўшчэ?

— Што будзе? Нічога, кончыцца к вясыне і ўсё будзе...

— А як не, а як уцякаць, барані-божа, дык што ты хату з сабой возьмеш?.. Гэта-ж калі што, ня дай бог, дык голад, холад, чужына, а будуць гроши, дык не прападзем... Пачакаем...

— Ага, ага, пачакаць трэба.

Паперкі бярэжліва склалі ў кучку, абварнулі чацьвяртушкай чыстай з шытку Ільлёвага і, завязаўшы ў рукаў з старай кашулі, захавалі іх на саме дно ў скрыню, што калісьці прывезла Хадося ў пасагу.

Праз месяц загаварылі ўсе аб tym, што канец вайне, раз цара скінулі. Чакалі лета.

А вясной, калі дыхнула надвор'е щэлтым сырым паветрам, ня ўстала з ложку Хадося, памёрла хутка... Якаў, як і пры ёй, чакаў канца вайне і меркаваў. Ён меркаваў пасвойму, меркаваў, што вось к восені абавязкова скончыцца вайна і тады ўсё добра будзе. А нехта ня лічыўся з яго меркаваньнямі і меркаваў пасвойму, вайна цягнулася. Потым скончылася яна, пачалася другая і з ёй пачалося незразумелае для Якава жыцьцё. Бальшавікі, палякі, немцы, зноў бальшавікі, зноў палякі. Не разъбярэш. І гроши розныя зьявіліся: думскія, керанкі, кнак, са-вецкія, і не разъбярэш, якія лепей, якія хаваць. Кнак ішоў і пры саветах, і пры паляках, і пры немцах і таму парашыў Якаў, што ўсе гэтыя гроши, гэта ня гроши, а так-сабе, а сапраўдныя гроши— гэта мікалаеўскія, кнак, бо невядома-ж было яшчэ і тое, чым

уся гэта валынка скончыцца, а да гэтага бачыў, што суседзі „мікалаеўскія“ хаваюць, і таму не чапаў з скрыні рукавок, толькі час ад часу глядзеў, што ляжыць ён там, і часамі дабаўляў туды новыя паперкі, соцельныя, і заўсёды ў такі час нэрваваўся чамусь і чамусь радаваўся і ў галаве прыкідаў даўно запомненая лічбы: на каня добраға, на хату, у пасаг...

III

Якаў Патупчык. Так завуць яго ўсе.

Нізенькі, дробны з твару, маленькая русая бародка. Заўсёды (і ўзіму і ўлета) у шэрланькай съвітцы, падпяразаны прывезенай з войска папругай. Нізкі, ногі кароткія і тупае імі ён часта-часта, які дзе і стоячы, тупае заўсёды, ад таго мусіць і празвалі „Патупчыкам“. Гаварыў гэтак сама хуценька і праз кожныя некалькі слоў устаўляў свае спэцыфічна вымаўляемыя: а-а-а, гэць, гэць, яшчэ больш перасыпаў гэтым гаворку, калі быў п'яны. Съмешным тады ён рабіўся, занадта прасцяком і падатлівым, з п'яным ім што заўгодна маглі зрабіць. Апошняі дні, вось ужо тыдзень амаль як гасцюю ён у суседзяў, яны ў яго,—сватаюць дачку.

— Гэць, які хітры! Дачку дай яму, карову дай, съвіньню, тысячу рублёў дай ды яшчэ і дзяйучыну? Дзе-ж ты гэта знайдзеш такую ласку, а-а-а, гэць, хітры які! Ці-ж табе другі хто дасыць такі пасаг, а?

— А чаму Сяргею не дадуць? Усякі дасыць, у каго дачка, бо Сяргей хлопец як хлопец, не прат'е, ня згуляе і ня шляецца, як другія, з камуністымі, сваё толькі ведае.

— А чаму не дадуць, знайдуцца людзі. Мне што дачка твая, што другая, усё роўна, гроши таксама невялікія, дык сама яна іх зарабіла, дык ня ласку робіш даючы іх, а вось сена, сам ведаеш, не хапае ў мяне, дзесяціна патрэбна, а без дзесяціны на чорта мне і дачка твая.

— Гэць, гэць, гэць, які ён, а? Сват, сват, ты чуў? Дык ты не дачку, знацца, возьмеш, а дзесяціну? Гэць, які!

— Кінь, сват, дык дачку-ж ён хоча.

— Дзе-ж дачку, калі дзесяціну. Каб-жа ж ён сказаў: вось бяру, Якаў, дачку тваю па любосьці, жыць нам трэба, а сена мала, дык дай, тата, дзесяціну, тады-б мо' і даў-бы, бярыще, дзеткі, жывіце на здароўе, а то бач, бач, а-а-а! Дачка на чорта

без дзесяціны! А чаму не дзесяціна на чорта без дачкі, а, а?
Ну дзе-ж ты бачыў гэтакае сватаньне, а?

Цэлую ноч з суботы на нядзялю таргаваліся Якаў з Сяргеем, адзін запрашваў пасаг, другі даваў. Якаў, таргуючыся, увесь час трymаў у галаве думку аб рукаўчыку, што ў сундуку. Думаў: „Дзесяціну, гэць! А тысяча рублёў, за гэта ён, браце, не адну дзесяціну з часам купіць, дык хай падзякуе за тысячу“. Сяргей думаў гэткае-ж, але ўпіраўся на дзесяціне, бо пакуль купіш, а сёньня сена трэба, а потым і аддаць назад можна. Гаварылі аб каровах, аб сывіннях, авечках, аб дзесяціне, яшчэ аб чым, толькі не аб вясельлі. Вясельле гэта павінна было быць вынікам гэтае доўгае гутаркі. Усе троє—і Якаў, і Сяргей, і сват—былі п'яныя, пілі ад учарашияга вечара.

— Якаў, Якаў! Дык кончыць-жа трэба, ці не?

— А-а-а, ну, а чаму-ж не, чаму-ж ня трэба. Давай кончым, ці-ж хто не дае канчаць, а?.. Я сваё кажу, вы—сваё. Дык чорт вас ведае, чаго вы ад мяне хочаце.

— Нічога мы ад цябе ня хочам, дасі дзесяціну і ўсё будзе.

— Дзесяціну, гэць?!

— Адну дзесяціну...

— А няўжо-ж дэльве яшчэ захочаце! Ведаю я ўжо гэта, ну дык давай канчаць, толькі навошта дзесяціна? Я бацька ці не, а-а-а? Ты разумееш гэта, я бацька свайму дзіцяці ці не?

— Бацька.

— Вядома-ж.

— Во, во, а калі бацька, дык хіба кіну дзіця сваё я, хіба магу пакрыўдзіць?..

— А хто там цябе ведае...

— А-а-а, гэць! Як гэта—хто ведае? І ты ведаеш, і я ведаю, і сват ведае. Аддаў я Тацяну, пакрыўдзіў? Сказаў, што дам сена—даў, косіць, ужо колькі год косіць і без дзесяціны, і ні слова, касі на здароўе, а навошта табе вось абавязкова, каб дзесяціна, а-а-а?.. А калі скосіш сёлета больш трохі як дзесяціну або меней, дык што, згібееш? А то, гэць, захачаў, дзе-е-сяціну-у!

— Ну добра, дык даеш сенажаці. Будзем казаць праста сенажаць, а колькі—потым згаворымся...

— Не, я ня хочу. Я прашу дзесяціну, хай скажа, што дзесяціну дае, тады лад будзе.

— А чаму ў дачкі ня спытаеш, колькі яна хоча ад бацькі ўзяць, а-а-а? Сыцепаніна!

— Сыцепаніна, хадзі сюды, хай яна скажа...

— Ну, чаго вам, мо' гарэлкі шчэ мала?

— Ты сядзь, дачушка, паслухай. А-а-а, гэць, які ён вухар! Дзе-ж гэта бачылі, дай яму дзесяціну, а аб дачцы і не гаворыць...

— А калі кажу аб дзесяціне, дык і аб ёй.

— Дачушка, рассудзі, скажы, колькі ты хочаш сенажаці? а?

— Колькі? Гаварыла я колькі ён хоча...

— Гэта ён, а ты колькі?

— Значыць, калі я дзесяціну, дык і яна дзесяціну.

— Вядома-ж, дзесяціну...

— А-а-а, бач-бач, згаварыліся, як абіраць бацьку. Дзесяціну... Ну, дык няхай дзесяціну, хай дзесяціну. У мяне хопіць для сябе, хопіць для Ільлі яшчэ, хай жыве толькі, ажэніцца... Хай дзесяціна, хай...

— Дык дзесяціна?

— Ага, ага, няхай так.

— А якога-ж ты дасі мне?

— Як якога? Якога захочу, таго і дам, вось!

— Не-е-е! Ты захочаш „ціпец“ аддаць мне, а я ня хочу, слова кажы зараз.

— А-а-а, гэць, гэць, а мо' я ад лесу дам, ты адкуль ведаеш?

— Ведаю! А я ад Раманавай мяжы хачу...

— О-го! Ад Раманавай мяжы! Бач, чаго захацеў, а-а-а, бач, а ад Юркавай мяжы ня хочаш? Я-ж аддаў ад Раманавай мяжы Тацяне, ну, а ёй ад Юркавай дам.

— А чым я горшая? Тацяне там даў і мне давай там!

— Гэць-гэць, згаварыліся! Мусіць раней згаварыліся, як дурнога бацьку абабраць, а-а? Дзесяціну дай, ад Раманавай мяжы дай, ды яшчэ ад самага лесу, а?

— А нё-ж ад поля.

— Ну, во, а адкуль-жа?

— Сам зьеш ад поля, ня трэба мне ціпец.

— Ня трэба, не бяры, сам скашу. Гэць, дачушка!

— Кіньце сварыцца. Дае бацька дзесяціну, дасьць і ад Раманавай мяжы, а калі і ад поля трохі, праўда, Якаў?

— Ну, а чаму-ж не, а-а-а? будуць добрыя дзеци, дык ад Раманавай мяжы дам і ад лесу дам, а не,—дык, дзе захочу, там і дам, я гаспадар, а не,—дык і зусім ня дам...

— Так, твая воля. Бацька аб дзецих клапоціцца... Дзеци ля бацькі добрыя,—бацька ля іх дзесяць раз. Так...

— Во, во, а то бач... ну, як-жа гэтак можна, а-а-а, ну, як?

— Ды я нічога, вядома так, твая воля, бацькава, але-ж ведаеш, што ў мяне сена няма, а калі дзеци сваё аддаеш жыць, дык трэба, каб не страдала, а каб жыла.

— Верна!

— Ага, ага, верна. І я гэта кажу. Ці-ж я свайму дзециці вораг, хай жыве, і таму дзесяціну даю... У меня дзеци роўныя. З мяне хопіць. Дзесяціна, дык хай дзесяціна, хай і ад Раманавай мяжы... А-а-а, добра, сват, а?

— Добра, дык згода, вып'ем.

— Значыць, кончылі, усё?

— Ага, ага, кончылі... А як-жа я? Дачку забярэш, а хто-ж зъесьці мне зварыць, хто аблые, а-а-а, сын-жа ў мяне, карова, съвінья... Як-жа, а?

— Жаніся сам, будзем два вясельлі рабіць.

— А ўжо-ж, ага, а то як-жа жыць? Дык жаніцца, кажаш, а?

— Ага, жаніцца, ато як-жа!

— А-а-а, дык хіба будзь і майм сватам, а-а?

— Добра, хадзем хоць сёньня, недалёка тут.

— Ну? Хадзем, а куды?

— К Тодарысе.

— Ага! яй-богу, добра, Якаў, у самы раз!

— К Тодарысе, няхай к Тодарысе, ат. Я стары ўжо і яна старая баба, абы хаты дагледзела, ды есьці зварыла. А-а-а, гэць, знацца, два вясельлі гуляем, а?

IV

Жыта съпелае каласамі буйнымі нізка-нізка хіліцца да зямлі, засланяе полагам залацістым вузен'кую дарожку, шэпча густому tryputnіku апошнія дзіўныя казкі летняга поля. Дарожка вузен'кай паскай зялёной,—ня відаць каляін, уросшых tryputnikам,—лягла ад хутара да хутара сярод поля жытнёвага.

Зъмяркаецца.

Прасторы жытнёвия хвалюющца, нібы хілячыся пад ня-
відзімым сярпом. Ціха ў полі і ў хутарох ціха, і нейкая сьвя-
точнасць съцеленца навокал і ўсё, здаецца, прыбіраецца ў
сьвяточныя адзеньні, каб адгуляць вясельле лета з восеньню.
Здаецца ў цішы вячэрній, што ўсім добра, што ўсе радующца,
і боязна, каб што не парушыла гэту ціхую радасць.

— Куды ты, Параска?

— Да Якава, вянок-жа завіваць Сыцепаніне будзем, ха-
дзем разам!

— Хадзем, заёём, а потым табе заёём.

На дварэ ля хаты Якавінай цэлы гурт дзяяцей. Яны і ў
хаце, і ў сенцах, і на прызбах стоячы, падглядаюць у вакно. У
хаце на ложку, на печы згрудзіліся. А вакол стала ў хаце
дзеўкі маладая, таварышкі, з якімі адгуляла дзявоцтва сваё
Сыцепаніна, шыюць вянок съплюющы, адплюющы яе дзявоцтва.
А сама маладая за столом з дзеўкамі часам усьміхненца, сама
падпляе, а часам хустачкай вытра вочы.

Каля ляжанкі ў күде стаіць вялізная сіняя скрыня. У
скрыні нешта капаецца Паўліха, баба родная па мацеры Сыце-
паніны.

Як зьмералі дзеўкі вянок і пачалі доўгую вясёлую песь-
ню, Паўліха да сябе пазвала маладую.

— А гроши-ж як?

— У сундуку.

— Ці-ж багата?

— Ды ўсе, мусіць тысяч чатыры.

— Ты-ж ведаеш, дзе яны ляжаць, не перахаваў?

— Не, ведаю, пад свойчыкам у рукаўчыку ўсе.

— А ён засватаў сабе гэтую?..

— Але, засватаў-жа, Гарпіну, дачка ў яе гадоў дзе-
сяць ужо.

— Ну, дык бач! У той дзіця сваё, дык свайму гарнуть
усё будзе, што ня возьмеш зараз, дык тады з зубоў ня вырвеш,
і Ільлю нічога ня дасьць, мачыха-ж...

— Дык узяць гроши трэба? Я і сама думала.

— Вядома ўзяць, а што-ж ты, дурань, ёй кінеш, маці
крыўёй зарабляла, а ты кінеш чорту лысаму... Ня маці, дык
хочь ты спажыві, а ня каб яна...

— Вядома. А ці-ж я мала пацягала?.. А ён-жа нічога не зарабляў.

— Дык ты пастой, а я гляну. Як выйдзе на двор, дык вазьмі, ды за пазуху, рукаўчык кінь, каб ня зъмеціў пакуль-што.

І адпаўзла старая, згорбіўшыся, ад сундука ў другую палавіну.

Якаў, як счумлены, бегаў: то ў стопку, рыхтаваць памагаў бабам к заўтру, то ў гумно, каб прынесці сена прыехаўшаму на вясельле госьцю, то на гару, каб дастаць сала, гарэлкі.

Бабы ля печы ўвіхаюцца, густой частай гаворкай ветлівай перасыпаюцца, у місі кладуць пампушки, цукрам перасыпаюць, студзень у місі гліняныя, з усіх хутароў сабраныя, разъліваюць з двух чыгуноў, у якіх да гэтага бульбу варылі на семярых сывіней.

— А га-а-лу-у-б-ка-ж мая, дзе-ж ты бачыла, каб родны бацька ды не шкадаваў...

Якаў з стопкі кошык поўны сала панёс на гару, будзе складаць у кублік. Доўга займецца. Паўліха падалася назад, кінула галавой Сыцепаніне, шапнула:

— Не спажыла маці, сканала праз іх, дык хоць ты спажый, Сыцёпка. Вазьмі і не кажы, што брала, твае яны, крэўныя.

Хутка зусім цёмна стала і ў хаце і на дварэ.

Ужо даўно чуюцца ў хаце сьпевы, хутка гатоў будзе вянок, а тады прывядзе Сяргей музыкаў і вечарынка пачненца.

На двор да Якава зъяжджаецца сваяцтва з далёкіх вёсак: дэядзькі, ўёткі, браценінкі, ля вазоў стаяць, кураць, гутараць.

Пашылі дзеўкі вянок, прымералі на Сыцепаніну, прапелі песні ўсе, потым на заслонах ля сталоў селі, а сама маладая разносіць па чарцы гарэлкі ўсім, закуску Паўліха падае.

Жартайліва-іскрыстым съмехам перасыпаюцца дэяўчаты, дражніць праз вокны стаячых на дварэ хлопцаў.

А ў другой палавіне бабы гуртам ля печы, усё нешта хочудь рабіць, паказаць сябе гаспадыніяй кожная хоча перад другімі і языкамі больш робяць, чымся рукамі.

— А га-а-лу-у-б-кі-ж мае, ці-ж гэта багата! Агей-жа, як аддаваў Сыцепаніну, дык дзесяць пудоў перагнаў...

— Цьфу, цьфу, цьфу, во што на гэткія гаворкі зрабі, слухай толькі, што людзі кажуць... А яе лепшая, хто гэта падгледзеў?

Мужчыны ля вазоў. Хто сколькі скасіў ужо, хто калі і сколькі выпіў на вясельлі ў суседа.

— Бывала пілі, а зараз...

— Дык і гарэлкі-ж было, а зараз...

— То дык і дня бяз сотні ня быў, а...

Дзесь далёка ў полі зынула гармонь і сціхла. Дзеци кінуліся ў хату.

— Вечарынка! Музыка ідзе!

Гучней загаварылі бабы ля печы, дзяйчаты апошні раз бразнулі тарэлкамі.

Якаў на гары пад кублікам стаяў, а перад вачымі скрыня і рукаўчык з грашыма.

„Ці-ж доўга з ёй, ведзьма тая навучыць“...

Ужо гармонь у хаце абазвалася і рассыпалася частымі зыкамі полькі.

Якаў з гары як зълез—проста да скрыні. Расчыніў, падняў свойчык. Рукаўчык ляжыць, хацелася яго падгарнуць толькі трохі глыбей на дно, але пальцы чамусыці пащупалі пустэчу ў рукаўчыку і некалькі паперак. Нібы апёк руку, выхапіў, развязаў рукаўчык, пералічыў, пацёр вочы рукой, яшчэ раз пералічыў.

„А-а-а, дык вось якая ты, дачушка, доб-ра-ж“.

І, не зачыніўши скрыні, з рукаўчыкам і трymа „кацярынкамі“ ў пальцах пастаяў на хаце прад зъдзіўленымі дзяйчатамі і хлопцамі, потым прайшоў у другую палову.

— Дык так! а-а-а, гэць-гэць, бачыце, людзі добрыя, дык так, а?

Паўліха ўсьлед.

— Чаго гэта ты, і скрыні не прычыніў?

— Чаго? Хіба-ж гэта дзеткі, а-а-а, бач ты, бач, што пакінула бацьку на старасыць?

— А-а?

— Бярог, гадаваў, а цяпер, як ад бацькі, дык і ўсё забраць трэба, гаспадарку зьнішчыць!..

Увайшла Сыцепаніна, на бацьку глянула і дагадалася, але прайшла да дзяйчат.

— Дык гэта так, дачушка, аддзякавала бацьку, а? калі на гару бацька, дык ты і ўкрала, дык ужо мо' і кашулю апошнюю забярэш, а?

Бабы кучай з тае палавіны ўсунуліся. Чакаюць. Сяргей з лаўкі падняўся, стаіць зьдзіўлены.

— Што ў цябе ўкраў хто, чаго гэта ты?

— Чаго? Ня ведаеш ты? Абірайце бацьку, губіце!..

— Якія грошы, калі?

— Ня вядаеш ужо, скаваць пасьпела!.. Дзе грошы дзела? А?

— Якія грошы? Ня брала я тваіх грошай!

Старая съцішаюць Якава, яе.

— Хто іх там браў, мо', капаочыся, выкінуў як там у скрыні, знайдзеш...

— Дзе-ж знайдзеш, калі пачысьціла ўсё яна. Чатыры тысячи было... Дзе грошы, кажы!..

— Задушыся ты з сваімі грашымі, ня брала я іх.

— А хто-ж узяў, укралі хіба? Хто-ж, акрамя цябе, у скрыню лазіць, а-а-а?.. Бачыце, што зрабіла, а-а-а, гэць, дачушка!..

Ніхто не адазваўся, маўчалі. Сяргей толькі буркнуў:

— Які ў цябе чорт краў, мо' сам захаваў дзе?..

— А-а-а, сам ад сябе хаваць буду... Рады аблагаць бацьку.

Ты ўзяла грошы!

Зараз хата ўся загаварыла, зашушкуала.

— А мо' і ты ўзяла, дык аддай, на чорта яны!

— Дык ты так, за тое, што абмывалася цябе... Ну, дык я ўзяла грошы і хваробу аддам, бо ня ты, а я з мамай зарабіла іх і спажыву, а ня погань розная, якой набярэш сюды...

— Во, во, бачыце, а яшчэ і адпіралася, а-а-а! Гу! Давай грошы, а ня то, дык я цябе і з хаты выпру, як суку туую.

— Не аддам!.. Ня выганіш! Сама зарабіла, кроў маміна на іх...

— А я не зарабляў, знацца? а?

У куткох чуліся шэпты, усъмешкі.

— Прапіваў ты, а не зарабляў.

— І прапіваць буду, бо я гаспадар тут пакуль, слава Богу, а ня ты... Давай грошы сюды, а-а-а!..

— Сказала раз я, што не аддам і не аддам, мае яны, а не твае.

— Ага, дык так, дык на рызыку, не дасі?

— Ня дам!..

Загаварылі хлопцы.

— Ды што вам з тых з грошай, здурнелі вы ці што! У съметнік іх трэба выкінуць ці кут вылепіць імі, цяпер-жа са-вецкія ўжо, лепшыя.

— І праўда, што з іх, не бяруць-жа іх і Мікалая ня будзе ўжо. Нашлі завошта сварыцца.

У дзявярах старым голасам баба рыпнула:

— Ня йдуць сёньня, дык заўтра пойдуць.

Чырвоны стаяў Якаў, міргаў пасалавелымі вачыма і, трасу-
чы кулакамі, крычаў:

— Аддасі!

— Не аддам!

— Добра! Парызыкуй з бацькам, парызыкуй, калі хочаш! Я гаспадар пакуль у хаце, а ня ты... Не аддасі---ня трэба. За-
хацела карову і сьвінню, і авец, і дзесяціну, ды яшчэ і гро-
шы ўсе?.. А хваробы ня хочаш ты ў мяне, дачушка!.. Ідзі, ідзі...

— Не аддам! А пасагу судом вазьму.

— Скулу возьмеш, а не пасагу... Парызыкуй!

Сяргей, як асалапеўши, стаяў з расчыненым ротам. Шко-
да было пасагу і думалася, што за чатыры тысячи дзесяць
такіх пасагаў купіць, але і боязна, каб на съметнік ня выкі-
нуць, бо колькі-ж гадоў ня йдуць ужо.

— Не аддам я, пры людзяях кажу, не аддам!

— І я пры людзяях кажу. Чатыры тысячи ўзяла, аба-
брала бацьку і ні саломінкі больш з двара ня дам... Пры лю-
дзяях кажу.

Сяргей ня ведаў, што лепш, ці пасаг ці тысячи і здава-
ліся тысячи простай паперкай і неяк шчыміла нутро ад таго,
што тысячи ў яго будуць. Піхнуў локцем Сыцепаніну.

— Аддай іх, на чорта...

— Не аддам, мае яны.

— І я ня дам: рызыкуй!

— Сяргей не съярпеў.

— А пры свату ты што казаў мне, а? Я ведаць ня ве-
даю, хто ў цябе гроши ўкраў, якія гроши, а пасагу сказаў,
дык дасі.

— Не аддам я, хай гроши аддасць.

— Не аддам я грошы, мае яны, маміны...

— А я пасаг ня дам, ні крышкі з двара ня дам! Скулу, а не дзесяціну!

— А на чорта мне дачка твая, бяры яе з грашым сваімі, удавіся... Найду такое щасльце, хадзем, матка!

Аслупнянелая маўчала хата, Сыцепаніна, бабы, Якаў. Сяргей, валюхаючыся, выйшаў з хаты, за ім музыкі, хлопцы, дзяўчата. Толькі старая ды дзесяці чакалі канца.

Якаў стаяў з рукаўчыкам пасярод хаты, азіраўся вакол.

У хаце запахла чадам падгарэўшых пампушак, зашыпела ў печы страва, паліўшыся з гаршчкоў.

— А-а-а, гэць, гэць, дык што-ж гэта?..

Дзіка крыкнула, кінуўшыся на ложак, Сыцепаніна, мятнүліся ў дзэверы дзесяці, паціху началі выпаўзаць лішнія бабы.

— А-а, ма-а-м-ка-ж мая, га-лу-у-бка!

Недзе ў полі далёка зарагатала гармонь чыстым сярэбраным съмехам.

Ніжэй скіліліся змочаныя расой жытнія каласы, захавалі дарожку на Якавін хутар. Ноч густым змрокам чорным абматала Якавін двор, будынкі, захавала яго ад вачэй людзкіх.

Сорамна было.

Сакавік 1927 г.

Менск.

Віленсталь Нюрын

Абарванае кахраньне...

Пад купалам эмалевага неба, у гары,
ліхтарык месяца гарэў... І друг мой гаварыў:

— Расылі балючыя пачуцьці шмат разоў;
пачуцьці вострыя, як брытвы срэбнае лязо... ¹⁾

Скажы, каму цікава гэта ведаць, гэта знаць,
што перарэзана, абарвана кахраньне, як струна?!

Я адчуваю навальніцы ўюгу над сабой
і калі маўчу—тады ў душы двайная боль...

А можа гэта воцат вусыцішных ²⁾ і палкіх сноў?
Ня вернецца яна, ня вернецца назад узноў...

Няўжо так рана прашумела бурная вясна
і перарэзана, абарвана кахраньне, як струна?..

І, як ня цяжка, не балюча, не аддам другой
нявыйчэрпнае кахраньне любай, дарагой...

Як смоль, чарнела жнівеньская ноч, каб на зары
раптоўна пабялець... Мой друг маўчаў, не гаварыў.

Менск, 25/XI—1927 г.

¹⁾ Лязо—лезвие. (Вазьмі бруск і звядзі лязо брытвы, будзем галіцца).

²⁾ Вусыцішна—жутко. (Гарматы вухаюць аж становіцца вусыцішна неяк).

Калі ўсе наше зіспутам. Шмат чисто пераменені —
засплюшлі працярата. Немир засів і добрею і штучною, пра-
калькою, піднімав бота.

А жити-жити, пісня пісня, відома і розумієма, —
чорні високі пісарікі сидять. Підлітки, які
хочуть згадати

Наля Маркава

Восеньню мігають
Бочы.

Золатам звініяць
Лісты.

Прыхадзі варажыць
Ля рожчы,

Калі жар у грудзёх
Не астыў.

Прыхадзі... Шапацяць
Лістамі

Залатыя, юнацкія
Дні.

Прыхадзі, пакуль золак
Над намі

У пунсовасці красак
Ня зьнік.

Пылам плюеца
Дарога...

Прыхадзі на узъмежжа,
Прыдзі...

Чуеш раскацісты
Рогат,

Пляску жыцьцёвых
Гадзін?

Прыхадзі...

Прыхадзі...

Адыйшло... Адкацілася

Было гэта ўвосень. Шумелі плясткі, прыдушана неяк, маркотна. Разывіталася лета з зямлёю,—нудна таму было на сэрцы... Стаяў ля ракі я на абрыве.

А ўнізе—хвалі шэрыя рака нясла ў далячынь...

А ўнізе—бачыў я: прыйшла дзяўчына да ракі...

Яна стаяла і глядзела на ваду, стаяла і думала нешта. Твар яе быў захаваны. Але я пазнаў яе. Ніколі ня ведаў, але пазнаў адразу. Бо шмат аб ёй чую, шмат... Усяго не пераказаць. Але ўсё-ж такі слухайце.

* * *

Навісалі сьвінцовыя хмары над зямлёй, зъбіраліся доўгі час хмарка да хмаркі. А потым: шалённая гадзюка-маланка ўзвілася, затарахцеў гром гармат і пачалося.

У горадзе: няма солі, ядуць мякіну, дожнуць людзі.

У горадзе: плач і енкі, страшэнны холад, сівая съмерць.

У горадзе: паўстаныні, дэмонстрацыі, расстрэлы.

А там, на палёх: страляніна, халадэча, голад і хвароба таксама.

На палёх: у акопах—вада па калені, цынга і пранцы, съмерць.

На палёх: людзі рэжуць адзін аднаго, колюць, б'юць, съпявяюць песні, плачуць, спадзяюцца, рагочуць...

На: „Госпадзі, спасі“ і „Маць тваю гэтак“...

У горадзе—съмерць. На палёх—сто съмярцей.

У горадзе—людзі-зьвяры. На палёх—людейшыя. І там і тут б'юць...

Казалі мне: нашыя адступалі. Шмат было параненых—не пасьпявалі прыбіраць. Немцы ішлі і дабівалі іх штыкамі, прыкладамі, падэшвамі ботаў...

А яшчэ казалі: пайшлі хлопцы наши ў разьведку... Сустрэлі некалькі нямецкіх салдатаў. Падыйшлі, сталі. І тыя сталі... Раптам—пачалі абнімацца і цалавацца, як добрыя сябры, не як ворагі. Такое было.

Імя яе было—Мара! Прыгожае і незразумелае, такое прытожае, як і сама. Чорныя бровы—крыламі ў два бакі. Чорная таўстая каса. І ў яе быў „ён“, але яго забралі на вайну. А там?.. Там сьпелі „вечны пакой“.

Зъявілася яна ў шпіталі N-скага палка ў самы гарачы час і, не разважаючы, узялася за працу. Дні пацягнуліся поўныя нечаканаццаў, кашмараў і нечалавечай працы. Працавала Мара старанна, не шкадавала сябе...

А потым? Потым абліцела маланкай вестка незразумелая, радасная, блізкая, чаканая. Затурбаваліся людзі на палёх, кінулі стрэльбы. Зъбіраліся на рады. Гаманілі шмат. Цалаваліся і лаяліся. Плакалі, пыталіся, съмяяліся...

А потым—загад за загадам... Адзін—№ 1: „Ісьці ў бой“ Другі—№ 2: „Кідаць акопы“. Чуткі і весткі: „Mir, свабода, канец вайне! Рэволюцыя!“

Дні прабягалі ўгрунья. І ў мешаніне дзён усё неяк перамяшалася. Здарылася так, што Мара апынулася сярод белых. Яе чакалі хворыя, бяз ног, бяз рук. Былі афіцэрэры і ёсьць афіцэрэры... Там—немцы, тутака—чырвоныя...

А хто—яны?

Была Мара ў курсе справы, але гэта ня цікавіла яе, яна—толькі з хворымі. Яна не ваюе.

Здарылася так...

Ішлі... Доўга—доўга—доўга... Пакідалі за сабою: вёскі раскіданыя, кроў, кулі, съмерць.

Наступалі белыя. Адступалі чырвоныя. Наступалі чырвоныя. Адступалі белыя. Было гэта падобна на гульню. А людзей чакала съмерць: на дарозе, у бліндажы, у вадзе і з паветра. Лётала съмерць на чорным кні...

Праўда, былі часіны адпачынку. Сядуць. Супакояцца.
А раптам:

— Бум... Дрызь—а-а-ах!

Бомбы—адна, другая... І пачалося і пайшло.

Н-скі полк у той дзень доўга біўся з чырвонымі. Заселі чырвоныя ў вёсцы за стагі сена. Біліся доўга. Але ўзялі белыя.

Праходзілі праз вёску. Мара ўбачыла: пасярод дарогі сядзіць хлопчык і горка-горка аб нечым плача. Мара накіравалася да яго. Раптам падляцеў на кані афіцэр... Свіснула шашка і хлапечая галоўка скочілася ў вулічны пыл.

Ускрыкнула Мара. Нахілілася... Потым паглядзела на забойцу. Стаяў той і рагатаў. Завярнулася Мара і пайшла... А ў туто-ж ноч перабегла к чырвоным.

Так кажуць людзі.

А вайна ішла. Съмерць касіла людзей. Хавалі ў агульных ямах па дзесяткі два. Па гарадох, вёсках, палёх гучэла пахмурэ-ўрачыста:

„Вы жэртваю палі ў барбе“...

Потым... Паляцелі тарчма белыя ў Крым. Пайшлі купацца паны ў Чорнае мора. Чырвоныя наступалі. Бралі Перакоп.

Плакалі хвалі Сіваша. Плакалі хвалі „гнілога мора“ аб „гнілых людзях“.

Магутны напор— і белыя будуць у моры. І напор быў. Белыя паплылі.

Скончылася вайна. Адраджалася краіна, будавалася.

Сястра міласэрдная Н-скага палка пайшла...

Толькі цяпер вось тут убачыў я яе на беразе вольнае ракі. Стаіць і думае. Мо' ўспамянула нядаўную вайну, вольныя хвалі людзей, коняй, гарадоў, вёсак, бомб, крыві... Мо' ўспамянуліся ёй белыя? А мо' чырвоныя?

У сэрцы цвілі рамонкі. Хацелася плакаць і съмяцца...

Тыя часы адыйшлі, адкаціліся. Адыйшло яе жыцьцё, бурлівае і прыгожае. Адкацілася жыцьцё, як адкацілася вунь тое бярвенне на хвалі васенінай ракі.

С. Шушкевіч

Паўстаньне вершаў

Над лямпай засыцень
З белае паперы
Расьсейу па стале
Мізэрны бляск.
Кідаецца ў вакно
Шалёным зьверам вецер
І ў вакеніцы чуден
Стукат-ляск.

Каштан прасьцёр,
Бы руکі, сваё голыле,
Здаецца, сэрца хоча
Выхваціць маё...
Я думаю аб тым,
Няўжо на съвет бяздольным,
Няўжо бяз радасыці
І шчырасыці прыйшоў.

Мой стол увесы
У кніжках і газэтах,
Пяро з надзеяю
Ня гаснучай скрыпіць,
Сябе лічу я
Скрыўдженым поэтам,
Дык гэтым сум
Хачу свой загубіць.

І чутна ўжо, што нач
Пад рань падходзіць,
У галаве маёй
І ў вачох туман.

І раптам стукат-гром,
Як на якім заводзе,
Як-бы узняўся
Вецер-гураган.

Ах, чый там стук
У дзъверы праразьлівы,
Хто там кречыць
У сотку галасоў?!
І дзъверы з скрыпам,
Ціхім і плаксівым,
Хтось адчыніў
І ціха падышоў.

Зноў цішыня...
Я чую, як праз дзъверы
Нячутна хтось
Падходзіць да мяне.
Гляджу... Каля мяне
Людзей шмат, як паперы,
І памяшканье белае,
Як снег.

Хто вы? Чаго прыйшлі?
І што вам тут патрэбна?!
І раптам моцны крык:
— Ах, нават не спазнаў!..
Гляджу, каля мяне
Стаіць мая поэма
І вершы хворыя
На кастылех-ражнах.

О, мае родныя,
Дык хто вас пакалечыў,
Чаму паранены,
Чаму усе бяз ног?!
І пачала поэма
Ціха енчыць
І гэты енк
На сэрцы большю лёг.

І раптам рукі
Шумна прасьціраюць,
Кідаюць злосцьць
У мой зъбялелы твар.
І ўжо здаецца мне,
Што ціха паміраю,
Бы перад восеньню
Квядцісты луг-абшар.

І зноў плаксіва
Заскрыпелі дзъверы,
Зноў застаюся
Прыстале адным.
Гляджу... Вачом сваім
Санлівым я ня веру...
Ужо рань уткала
Поле ў туманы...

A. Вечар

Іграйце трывогу на трубах, вятры!
Хай звоняць агнямі пад сонцам клярнэты,
Хай водгульле чуюць ня два і ня тры,
А тысячы раз і бяс конца плянэты.

І неба гудзе хай, як той барабан,
І месяц рассыплецца срэбрам на флейтах.
Трывогу, вятры!
Барацьба! Барацьба!
Была ўжо калісъці і будзе далей так
За шчасъце і волю рабам.

Ідзе барацьба бяз крыўі і з крыўёю—
То простай дарогай, то съдзежкай крывою.
Трывогу! Трывогу!
У стэпу і між гор
Хай гукі імчацца ад краю да краю
Над куляй зямною ня воўчаю зграйай,
А крокам шырокім кагорт.

Хто можа сказаць нам сурова „ня съмець“!
Жыцьцё мы нясём, а ня чорную съмерць...
Бязъмежныя думы Сусьвету нясём мы
Ня заўтра, а сёньня!

Пад сіняю блузай і зрэбнаю съвіткай
Ёсьць вольнае сэрца з атрутай пакуты.
Ні залатою ні срэбнаю ніткай
Яго адчуваньні ня скуты.

Іграйце-ж трывогу, хай чуюць усе
Латунныя гукі сусьеветнай фанфары.
Няхай упадуць на пажоўклым аўсе
Дажджом залатыя хмары.

Андрэй Шаўрук

мінон Вам бы
Іройнічавані вялікі
Відой, ідой, ідой
Відой, идой.

Хвімічы міністэрства

Суполкініцаў Савета
пісціт в ашкініцаў

На шахо аратага

Заару палоску
Раньняю зарою,
Расчашу ёй косы
Войстрай бараною.

Гэй, мой конік,
Жвава павяртайся!
Расьці, маё жыта,
Расьці, налівайся!

У пору даждж напоіць,
Сонейка сагрэе—
Аж зірнуць так люба—
Жыта зелянне!

Гэй, мой конік,
Жвава павяртайся!
Расьці, маё жыта,
Расьці, налівайся!

Залажу увесень
Усё гумно тарпамі,
Раніцамі буду
Малаціц цапамі.

Гэй, мой конік,
Жвава павяртайся!
Расьці, маё жыта,
Расьці, налівайся!

Эзмалачу, навею,
Павязу на рынак.
Накуплю Ганулыцы
Дарагіх хусьцінак.

Гэй, мой конік,
Жвава павяртайся!
Ты любі, зязюлька,
Любі, ня цурайся.

Узімку мы вясельле

А. Ветар
Справім пасъля съвятаў.

Будзем жыць з табою

Згодна і ў дастатку.

Гэй, мой конік,

Жвава павяртайся!

Ты любі, зязюлька,

Любі, ня цурайся.

16 верасня

г. Томск.

Мік. Аляхновіч

На шляхох беларускай пролетарскай літаратуры

Апошнія гады ў нас на Беларусі ў літаратурным жыцці ўсё часцей і часцей пачынае ўжыванца тэрмін „пролетарская літаратура“. Водгукі літаратурных спрэчак у РСФСР, Украіне дакаціліся і да нас.

Але на вялікі жаль сярод шэрагу артыкулаў, нататак-рэцензій, якія скланияюць на ўсе лады „пролетарскую літаратуру“, няма больш-менш выразнага, ясна акрэсьленага выясьнення гэтага паняцця.

Выходзіць, што мы часта, гаворачы аб „пролетарской літаратуры“, спрачаючыся аб ёй,—гаворым аб розных паняццях.

Тая заблытанасць у пытканьні прымушае нас у гэтым невялічкім артыкуле пасправаваць разабрацца ў ім і даць больш-менш ясны акрэсьлены зъмест гэтага паняцця.

Яшчэ ў 1923 г. проф. Піотуховіч у артыкуле „Пролетарская поэзія і лірыка Цішкі Гартнага“ (Цішка Гартны. На дзень пятнаццацёхгадовага юбілею яго літаратурнай працы (1908-1923). Выд. Інбелкульту) сутнасць пролетарскае поэзіі, а значыць, і літаратуры, звадзіў да наступных палажэнняў.

„Перш за ўсё, пролетарская поэзія дзівіць нас сваім бадзёрым настроем, сваім оптымізмам. Яна ня ведае гамлетызму, ёй нязнана рэфлексыя, задумленасць... Пролетарскія поэты скінулі з сябе ўладу зямлі, у іх творах рэдка трапляючыя нават пэйзажы прыроды. Іх вабіць да сябе горад з яго рухам, з яго кіпучым і бурным жыцьцём... Адсюль пролетарская поэзія ёсьць пераважна поэзія гарадзкая. У ёй мы знаходзім малюнкі гарадзкога быту, гарадзкога жыцця. Адсюль і толькі праца ў умовах

гораду, фабрычна-завадзкая праца складае сабой звычайную тэму новай поэзіі. Замест вясковай ніви з калыхаючымся збожжам, тут абрисоўваюцца машыны з іх грукатам і шумам, посывіст рэмняў, фабрычныя гудкі, разъмраочыя жыцьцё рабочага. Замест індывідуальнай працы, у новых творах рысуецца праца колектывная, даецца поэтызацыя гэтай працы, прасякнутая верай у перамагающую ўсё моц колектывізму".

Прыблізна ў гэты час М. Маразоўскі ў артыкуле „Белы дом толькі журыца“... („Полымя“ № 2—1923 г.), разглядаючы поэму М. Чарота „Босыя на вогнішчы“, піша: „Тым і пролетарская поэма „Босыя на вогнішчы“, што яна ў кароткіх, выразных, вобразных, рагучых словах сипявае гімн гэтаму ядынаму фронту ўсходу і заходу, пролетария з селянінам... Поэма „Босыя на вогнішчы“, гэта поэма ядынага рэволюцыйнага фронту, які кіруеца комуністымі. З гэтага боку яна зусім вытрыманая ў пролетарскай ідэолёгіі поэма. Пісьнір быў настолькі поэтам масавым, поэтам паўстанья, што не забыўся нават і адсталых кабет..."

Ядыны рэволюцыйны фронт рабочых і сялян, масавасць, абмалёўка паўстанья па-Маразоўскуму—адзнакі прыналежнасці твору да пролетарскай літаратуры.

Стварэнне мастацкіх твораў рабочымі заводаў і фабрык, шчыльна звязанымі з вытворчасцю, па думцы трэціх, складае істотную адзнаку пролетарской літаратуры. Праглядаючы нядаўна вышашую книжку „Родной язык в школе“ (кн. IV—1927 г.), я знайшоў цікавае месца ў рэцензіі на книжку проф. Білецкага „Двадцать год новай украінскай лірыкі“, выказваючае гэтую думку. „Цікава аднатаўцаць, што шмат хто з сучасных украінскіх поэтаў, як Сасюра, Корж, Хвілёвы і інш., узяліся за пяро непасрэдна пасля кіркі (матыкі) шахцёра ці плуга зямляроба, а таму яны заслугоўваюць назывы пролетарскіх пісьменьнікаў у большай ступені, чым некаторыя расійскія іх таварышы“.

Абрисоўку падзеі Кастрычніка, абрисоўку рэволюцыйнай барацьбы чацвертыя лічуць адзнакай пролетарской літаратуры.

Пры жаданні можна было бы даць цэлы шэраг тлумачэнняў сутнасці пролетарской літаратуры, бо ў нашых умовах кожны гэтую сутнасць разумее пасвойму і, абмяжоўваючыся тэрмінам „пролетарская літаратура“, ім опэрыруе.

Тав. Бабарэка ў сваім дакладзе на літсуботніку „Беларуская літаратура за дзесяць год“ отож ужываў гэты тэрмін без належнага тлумачэння, лічачы яго *á priori* вядомым.

Але панащаму безадказнае ўжываньне гэтай назвы часта прыводзіць да непажаданых вынікаў, бо, прыкryваючыся маскай пролетарскай літаратуры, скланяючы яе імя на розныя ўзоры, таварышы часта працягваюць пад гэтай маркай ідэолёгію, варожую пролетарыту.

І часта дробнабуржуазныя настроі, ліквідатаства, падмена яскравых лёзунгаў у нас прыкryваеца іменем пролетарскай літаратуры.

Сталін у „Пытаньнях ленінізму“ піша: „Шкодны дробнабуржуазныя настроі... Капіталастычныя элементы вядуть барацьбу ў галіне ідэолёгіі пролетарыту, спрабуючы заразіць найменш устойлівымі атрадамі партыі няверам у справу соцыялістычнага будаўніцтва, скептычнымі адносінамі да соцыялістычных пэрспектыў нашае будаўнічае працы, прычым нельга сказаць, каб іх імкненыні заставаліся абсолютна бясплённымі“.

Добра, калі мы можам скора расчыніць усю хлусълівасць упэйніваньняў, ускрыць іх антыпролетарскасць. Але часта рэволюцыйная франолёгія можа заблутаць таварышоў, можа павесці іх не па нашаму шляху.

Мала сказаць, што гэты твор ёсьць запрауды творам пролетарскай літаратуры—трэба гэта даказаць. І вось тут павінен быць нейкі крытэрыі, нейкая пэўная мерка.

Бязумоўна, пададзеная мной вышэй азначэнні маюць— кожнае паасобку—у сабе частку прауды, але толькі частку.

Бо і мотывы гораду (урбанізм), і рэволюцыйная барацьба, і новае будаўніцтва—гэта ўсё часткі той вялікай тэмы, якая завецца „пролетарская літаратура“.

Пісьменнік, даючы мастацкі твор, гэтым пэўным чынам удзельнічае ў грамадзкім жыцці, упłyвае на яго.

Тому пролетарская літаратура—гэта сума тых твораў, якія організоўваюць думкі і пачуцьці чытача ў напрамку будаўніцтва соцыялізму, дапамагаюць гэтаму будаўніцтву.

„Шырокі ахоп зьяў ва ўсёй іх складанасці; не замыкацца ў рамках аднаго завода; быць літаратурай на цэху, а вялікай клясы, якая змагаеца і вядзе за сабой мільёны сялян,—такія

павінны быць рамкі зъместу пролетарскай літаратуры", кажа вядомая рэзольюцыя аб політыцы партыі ў галіне мастацкае літаратуры.

Гэта агульная формуліроўка, але панашаму яна цалком ахапляе сутнасць пролетарскае літаратуры, як зброі клясавага змагання.

Ня толькі ў нас на Беларусі, але і на Украіне і РСФСР некаторыя дасьледчыкі літаратуры і да апошняга часу тримаюцца іншых поглядаў, поглядаў, якія мы аднатаўлі раней і якія ахапляюць літаратуру больш з боку матар'ялу, чым з боку тэй ідэолёгіі, якая ў ёй ёсьць.

Пераходзячы да разгляду проблем разъвіцця пролетарскай літаратуры ў нас на Беларусі, мы спатыкаем цэлы шэраг рознастайных поглядаў, пачынаючы з поўнага адмаўлення яе існавання і нават пэрспэктыў для яе разъвіцця да прызнання беларускай пролетарскай літаратуры фактам рачаіснасці.

У 1922 г. ў месячніку ЦБ КПБ „Вперед“ (№ 1—травень) нейкі Казлоў у артыкуле: „Ці ёсьць у нас пролетарская культура?“ пісаў літаральна наступнае:

„Ня будучы нават знаёмым добра з беларускай поэзіяй, можна было-б загадзя эздзівіцца, як гэта ў нас у Беларусі, дзе пераважае сялянства, дзе няма, у сапраўдным сэнсе слова, гарадзкога пролетарыяту, нарадзілася пролетарская поэзія“.

Як бачыце, паказаны аўтар не знаходзіць у Беларусі, як краіне пераважна сялянскай, нават пэрспэктыў для разъвіцця пролетарскае літаратуры.

Шпаркі ўзрост экономікі нашае краіны: форсыраваныне прамысловага будаўніцтва, рацыяналізацыя вытворчасці, палепшаныне тэхнікі, концэнтрацыя прамысловасці, зъмяншэнне сабекошту нашае прамысловое продукты—вось дырэктывы партыі, якія паступова праводзяцца ў жыццё.

Зразумела, што гэтага ня можа не адчуць літаратура, якая заўсёды была досыць добрым баромэтрам грамадзкіх настроў.

Бо правільна зазначыў т. Кнорын на XI з'езьдзе Комуністычнай партыі Беларусі ў справаі задачы ЦК: „Я лічу сваім абавязкам тут падкрэсліць, што бяз уздыму прамысловасці, бяз уздыму нашае народнае гаспадаркі ня можа быць шляхом для шырокага культурнага разъвіцця“.

Калі мы глянем у „Контрольныя лічбы народнае гаспадаркі БССР на 1927-28 г.“, то ўбачым, што з году ў год ідзе павялічэнне процэнту ўдзелу прамысловасці ў агульна-таварнай масе, якое ад 45,8 проц. у 1924-25 г. дасягнула да 58,9 проц. у 1926-27 г. і намечана контрольнымі лічбамі ў 61,8 проц. на 1927-28 г.

У 1924 г. пролетарыят складаў 0,64 проц. у адносінах да ўсяго насельніцтва Беларусі, а ў 1927-28—займе ўжо 0,99 проц., г. зн. амаль 1 проц. усяго насельніцтва Беларусі.

Калі ў Савецкім Саюзе да сучаснага моманту ўдзел прамысловасці ва ўсёй продукцыі народнай гаспадаркі раўняецца 44 проц., то ў БССР ўдзел прамысловасці раўняецца толькі 17 проц. і ў 1927-28 г. мы будзем мець 18,1 проц.

Для Беларусі, краіны пераважна сялянскай, бязумоўна, гэта зьяўлецца вялікім дасягненнем.

Цікава даць некалькі лічбаў з дакладу т. Кнорына аб нацыянальных зъменах у складзе рабочае клясы нашае краіны.

Так, беларуская група ў дрэваапрацовачнікаў у 1924 г. складала 34,7 проц., а ў 1927 г.—48,3 проц.; у мэталістых у 1924 г.—45 проц., зараз—47,9 проц.; у харчавікоў у 1924 г.—35 проц., зараз—42 проц.; у будаўнікоў рост ідзе шпарчэй: у 1924 г. 26,4 проц. беларусоў, а зараз ужо—53,3 проц.

Як бачым, процэс уцягнення беларусоў у вытворчасць досыць значны.

Поруч з уздымам нашае прамысловасці, з павялічэннем яе ролі, як экономічнага фактару нашага гаспадарчага жыцця, поруч з колькасным павялічэннем беларускае часткі нашага пролетарыяту і павялічэннем беларускага пролетарыяту наогул, ідзе значнае культурнае будаўніцтва.

Рэвалюцыя дала працоўным ня толькі соцывальнае і нацыянальнае вызваленне, але яна абудзіла ў іх вялікае імкненне да культуры. У першыя гады, гады, калі „на палёх здратованых, прыбітых“ грымелі грымоты навальніцы, было не да гэтага.

Трэба было змагацца за існаванье Савецкай Беларусі, трэба было барапаць рэвалюцыю.

Але мінула гэта. Прышло мірнае будаўніцтва.

Паступова загойваюцца раны, адбudoўваюцца зруйнованыя „культурнымі“ барбарамі заводы і фабрыкі.

Усталі ўва ўсю сваю шырыню пытаныні быту, пытаныні культуры.

Па заводах і фабриках, па вёсках і глухіх раёнах з'яўляючца культурныя сілы, якія праз допісы ў газэты дапамагаючы гэтаму культурнаму будаўніцтву, аднатоўваючы ўсе перашкоды і дасягненныі.

Поруч з допісамі таварышы пачынаюць пісаць вершы і апавяданыні, бо культурная рэвалюцыя праз літаратуру, праз упłyў мастацкіх твораў парадзіла ў іх мознае імкненне да творчасці, да літаратурнае працы.

У рэзолюцыі аб друку XIII з'езд партыі сказаў: „Рабко́ры і селькоры павінны разглядацца, як рэзэрвы, адкуль будуть высоўвацца новыя рабочыя і сялянскія пісьменнікі“. Гэта было сказана тады, калі рабселькораўскі рух наогул толькі выходзіў на грамадzkую арэну, як масавы рух, а рабселькоры, спрабуючыя свае сілы ў галіне літаратурна-мастацкае творчасці, былі адзінкамі.

Кіруючы нейкі час аднай з філій „Маладняка“ і спатыкаючыся з пачынаючымі поэтамі як з шэрагаў сялян, так і рабочых, у іхнай творчасці можна было зазначыць наступнае: спачатку ў творах закранаючца пытаныні клясавага падзелу на прыгнітаючых і прыгнеченых; усьлед за ўсьведамленнем клясавых супярэчнасцяў наступае ўтачненне клясавае сама-свядомасці поэты, „кляса ў сабе“ становіцца „клясай для сябе“—поэта выразна вызначае сваё месца ў барацьбе.

Гэтыя нагляданыні можна аднесці і да найноўшай беларускай літаратуры наогул.

Селянін-бядняк і серадняк, батрак, наёмны рабочы, вясковы інтэлігент,—вось тыя кадры, з якіх пераважна выходзяць працаўнікі новай беларускай літаратуры. Таму ў асобе пролетарскага пісьменніка Беларусі мы бачым часцей за ўсё селяніна, які стаў на пляцформу пролетарыяту, які імкнеша творча з'дзейсніць ідэю сувязі селяніна і рабочага, з'яўляючы рэшткі чыста-сялянскай псыхікі.

Ён ідзе ад селяніна да рабочага, для того, каб, узмацніўшыся на пляцформе пролетарыяту, пераапрацаваўшы сваю псыхолёгію, зноў з'яўрнуцца да вёскі.

Уражаныні дзеянства, уплывы атуляючага асяродку (среды), адпластоўваліся ў падсъвядомым яго псыхікі, упłyваючы на далейшае жыцьцё.

Быт сялянства, па існасці індывідуалістычны, адзіночны гаспадаркі, ці праца ў такіх гаспадарках, інтэрэсы, якія замкнуты вузкім колам сям'і,—усё павінна разъвінаць рысы абасобленасці, індывідуалізму. Але ў поэты, успрыняўшага пролетарскую ідэолёгію, ёсьць пэўная ўстаноўка, пэўная мерка ўспрыняцця соцыяльных судносін і таму ў творах яго індывідуалістычная ўстаноўка псыхікі паступова зьнікае і творы яго ўжо на сялянскім матар'яле—зъяўляюцца пролетарскімі.

Пасля гэтага нязначнага адхілення, якое было неабходна для ўяўлення сутнасці пераходу ад сялянскага да пролетарскага ўспрыняцця рэчаў, мы можам аднатаваць, што лік новых поэтаў і пісьменнікаў з шэрага рабочых і сялян за апошнія годы значна павялічыўся. Рэдакцыі нашых часопісаў і газэтаў, пераважна сялянскіх і комсамольскіх, літаральна завалены вершамі пачынаючых таварышоў. П. Глебка ў „Аглядзе вершаў“, надасланых у рэдакцыю „Чырвонага Сейбіта“ („Чырвоны Сейбіт“, № 18-19—1927 г.), назначае, што на 15 кастрычніка г. г. ў рэдакцыі газэты „Беларуская Вёска“ было каля 1000 вершаў 185 маладых літаратурных дапішчыкаў.

Праўда, амаль усе творы пачынаючых таварышоў вызна чаюцца сваёй прымітывнасцю як тэматычнай, так і з боку іх афармлення.

Амаль усе апавяданыні нагадоўваюць штамп. Мы ня пры хільнікі штампу і вядзем барацьбу з ім. Але трэба ведаць, што штамп, агітка—гэта звычайная форма для пачынаючага поэты, таму што тыя глыбокія і складаныя ўражаныні і пачуцьці, якія ўзрушаюць яго, яшчэ ня маюць сваёй формы, ці праудзівей, яны яшчэ нераспрацаваны; таму што першыя творы выражают толькі найбольш агульныя думкі, найбольш простыя пачуцьці, абстракцыю ўражання, а ня самае ўражанне.

Пагэтаму ня трэба баяцца штампу пачынаючага, бо за гэтым штампам хаваецца правільнае клясавае чуцьцё.

Трэба больш баяцца таварышоў, якія з зухаватым відам бачыўшага віды ваякі, рассказваюць літаратурным дзеяям ка зачкі аб „некаторых людзях, якія ўсвоілі думку, што літаратура ёсьць зброя і, падыходзячы да гэтага пытання, як ка-

жуць расійцы, „упрощенски“, якраз съядома ці несвядома патрабуюць голас толькі агіткі. (? М. А.). Ня могуучы адрозьніць канцэлярскую інструкцыю ад мастацкага твору (гм?) яны толькі зьбіваюць з тропу маладых аўтараў”.

Бо ў гэтых асоб з важным відам старадаўнага жрэца, на-
вучаючага літаратурнай „премудроści“, ёсьць, як нам здаецца,
шкодная тэндэнцыя: „ня ўсякі пісьменынік імкнецца даць мас-
тацкі твор, а часта кіруеца ўсялякімі пабочнымі патрэбамі
ці інтарэсамі таго ці іншага дня, або тэй ці іншай грамады
людей, якую ён вырашае ў пісьменстве“.

Інакш кажучы, праводзіцца думка аб несумяшчальнасці
мастацкага твору і адбіцьця інтарэсаў грамады—пролетарыту.
Праводзіцца рэзкая мяжа паміж двума разуменнямі, якія,
панашаму, могуць быць сынтэзаваны. І ня толькі могуць, але
процэс творчае працы, процэс успрыняцця рачаінасці пры-
мушае іх синтэзаваць.

Тут мы павінны весьці барацьбу, бо клясавая барацьба ў
галіне ідэолёгіі, якая вядзеца пролетарыятам у ўмовах яго
дыктатуры і будаўніцтва соцывілізацыі—ёсьць барацьба за вы-
цягненыне ўсялякай непролетарскай ідэолёгіі.

А такія зьявы нельга інакш кваліфіцираваць, як спробу
падмены пролетарскай літаратуры літаратурай пазаклясавай,
якая стаіць „на тым баку добра і зла“.

Няправільнае, ужо аднатованае намі раней, азначэнне
пролетарскай літаратуры, як літаратуры ўрбаністычнай, літара-
туры, якая апывае жыцьцё гораду і рабочых, яшчэ ўласціва
шырокім колам нашага грамадзянства і літаратурнага маладняка.

Зразумела, мотывы гораду зьяўляюцца складанай часткай
пролетарскай літаратуры, але такое звужэныне пытаньня, абмя-
жоўваныне пролетарскай літаратуры толькі тэмамі завадзкога
і гарадзкога жыцьця складае небясьпеку, бо прадстаўляе ма-
стацка-сінтэтычнае адбіцьце ўсёй нашай шматсценнай (шмат-
граннай) рачаінасці іншым пісьменынкам, часта з захаванам
варожай ідэолёгіяй.

Пісаныне аб горадзе, ня ведаючы яго, прыводзіць да не-
пажаданых вынікаў. Нядайна нам прышлося гутарыць з про-
вінцыяльным газэтным работнікам т. В. Ён скардзіўся, што
часта вясковыя поэты для таго, каб іх творы былі „пролетар-
скім“ спрабуюць пісаць аб горадзе. І што атрымліваецца? Вёску

чалавек ведае і вёска ў яго жывая і яскравая. Але калі ён паспрабуе для „пролетарскасці“ даць горад, яго жыцьцё, то атрымліваецца толькі сума дрэных прыёмаў, павярхоўна-ўспрынты матар'ял і некаторыя прэтэнзіі. Але, вядома, з такой рэчы літаратуру ня робяць.

Памойму, гэта можна прыстасаваць і да некаторых наших поэтаў, нават такіх, якія друкуюцца ў тоўстых часопісах.

У сутнасьці гэта выцякае з асноўнай памылкі некаторых беларускіх, ды нават і расійскіх крытыкаў, якія группуюць пісьменнікаў па матар'ялу. Гэта вялікая памылка.

Калі мы называем поэта сялянскім, то мы, раней за ўсё, выходзім з асаблівасціяй яго съветапогляду. Праз гэты съветапогляд у яго пераламляеца ўсё,—і горад, і вёска, і ўся рэвалюцыя ў цэлым. І нават там, дзе аўтар опэрыруе матар'ялам, зусім не вясковым, і там ніхто ня будзе адмаўляць таго, што ён мае справу з пісьменнікам пэўнага ідэолёгічнага складу, абумоўленага ў апошнім усё-ж такі той самай вёскай.

У тым і зьмяшчаецца задача пролетарскага пісьменніка, што „ён праз вобразны паказ—чула адчувае і ўскрывае элемэнты ўчыняемага соцыйльнага процэсу. Адзін гэта робіць на заводскім матар'яле, другі на матар'яле вясковым—пад кутам пролетарскага разумення, з пункту погляду мастака-марксиста“. Як бачыце, пролетарскі пісьменнік не залежыць ад матар'ялу, бо матар'ял абавязвае яго толькі ў мастацка-конструкцыйным пляне. Па сваёй-же ідэолёгіі ён будзе заставацца нязменным аб чым-бы ён ні пісаў.

Роўналежна ўстае цікавае пытаньне. Аб чым павінен пісаць наш поэт, наш пісьменнік?

Якія тэмы павінны ім распрацоўвацца?.. Ці ёсьць пэўнае кола гэтых тэм? Ці не звязаеца гэта звязваньнем „свабоднае“ волі пісьменніка?

Маркс калісьці казаў, што „сутнасьць чалавека—злучнасьць грамадzkіх стасункаў (адносін)“.

„Гэта значыць,—кажа Авербах,—што пісьменнік бярэ пытаньні, якія стаяць перад грамадzkім чалавекам наогул, у ўспрыніцьці ім знадворнага съвету, падыходзе да яго і г. д. Усё гэта дыктуеца знадворным съветам і тым соцыйльным асяродкам, у акружыне ўплыву якога ён знаходзіцца. Пісьменнік уяўляеца нам вольным вытворцай

свайго ідэолёгічнага продукту. Ён, запраўды, умоўна вольны. Успрымаючы штодзенна бясконцы лік уражаньняў ад знадворнага съвету, пісьменьнік ня ўсё, што ён успрымае, зъмяшчае ў свае мастацкія творы. Ён адбірае ўсё тое, што яму патрэбна, адкідаючы зусім ці перадаючы ў запасны фонд сваёй памяці ўсё непатрэбнае для дадзенага твору. У супраціўным выпадку ня пісьменьнік уладае матар'ялам, але матар'ял уладае пісьменьнікам. Уся маса ўражаньняў нічога пісьменьніку ня дасыць і нічым яму не дапаможа, калі ён крытычна не пераапрацуе ўсё, ім успрынітае. Таму, калі пісьменьнік кажа, што ён вольны ў выбары тэмы, мы пацвердзім гэта палажэнне. Але мы паказваем пісьменьніку на тое, што яго воля сама абумоўлена. Гэта абумоўленасць вольнага выбару пісьменьнікам тэмы па большай частцы і складае зъмест тэрміну „соцыяльны заказ“.

Правільна было аднатавана, здаецца Варонскім, што пісьменьнік піша толькі аб тым, што зъдзівіла яго творчае выабражэннне. Супроць гэтага съмешна спрачацца, але яшчэ съмашней навязваць пісьменьніку патэнтованы съпіс тэм. Ды гэтага ніхто і ня робіць і дарэмы ківаныні некаторых, што быццам нашы пісьменьнікі, а асабліва пачынаючыя, часта пішуць ілюстрацыі да тэзісаў.

Справа ў ужо аднатаваным намі вышэй першым этапе творчасці, калі пачынаючы пісьменьнік дае агульныя думкі, найбольш простыя пачуцьці, абстракцыю ўражаньня, а не само ўражаньне.

Тэмы нашае эпохі носяцца ў паветры, яны ўсюды: у быту, у эканоміцы, культурным жыцці, і ўсякі—чые вуши не заткнуты ватай „арыстократызму“, ватай імкнення з „далін на ўзыышшы“—іх павінен чуць. Як радыё-хвалі эфіру ўспрымаяцца прыёмнікам радыё-аматора, так і пісьменьнік, не адарваны ад жыцця, пісьменьнік, які прыслухоўваецца да жыцця, а ня вывучае яго па кніжках, ня можа не адчуць запросаў нашае вялікае эпохі.

Вось у якім сэнсе мы разумелі соцыяльны заказ. Стварэнне твораў запраўды пролетарскіх, твораў, якія організоўваюць пачуцьці, твораў, выяўляючых нашу рачаіснасць.

Цяпер пераходзім да апошняга моманту нашых беглых накідаў, моманту організацыйнаму.

Мы павінны ўспомніць пастанову XIII з'езду партыі, якая кажа, што „асноўнай умовай росту рабоча-сялянскіх пісьменьнікаў з'яўляецца больш сур'ёзна маствацкая і політычная праца іх над сабой”.

Цэнтрам дзейнасці пролетарскай літаратуры з'яўляецца, бязумоўна, творчая праца. Але разам з тым, пытаныне аб організацыі, аб прынцыпах яе пабудовы, па нашай думцы, з'яўляецца досыць актуальным.

Бо для гэтае сур'ёзнае маствацкае працы над сабой, для выяўлення цэлага шэрагу хібаў, якія спатыкаюцца ў процесе росту пісьменьніка, і патрэбна організацыя.

Зразумела, па розных прынцыпах можна будаваць, а некаторыя і будуюць, літаратурную організацыю: па формальнаму, асабістай дружбы, професійнай і, нарэшце, ідэолёгічна-клясавай. Вось па гэтай аднацы, аднацы ідэолёгічна-клясавай павінна будавацца літаратурная організацыя пролетарскіх пісьменьнікаў. Мы выходзім з грамадзка-ідэолёгічнай устаноўкі пісьменьніка і, зразумела, гэта накладае адзнаку на організацыю.

Організацыя ў процесе сваёй працы выяўляе новых пісьменьнікаў з шэрагаў рабочых і сялян. Яна дапамагае ім вызначыцца, перадае колектывуны вопыт, выпраўляе хібы іхніяе працы.

Тут значнае месца павінна аддавацца вучобе. Вучоба ўсякая—і агульнасветная, і політычная і, асабліва, літаратурная. Тут організацыя і яе колектывуны высілкі забяспечваюць правільны напрамак вучобы, яе не выпадковасць, а прадуманасць.

Узаемная праверка і колектывунае абгаварэнне творчых дасягненняў—лепшы шлях для выпраўлення розных хібаў.

Далей. Калі маствацкая праца ў асадках пэўнае пляцформы зусім вольна, то ідэолёгічная лінія, наадварот, павінна быць толькі адна. І моцная організацыя, якая яднае пролетарскіх пісьменьнікаў,—лепшая парука гэтае адзінае лініі.

Тут мы падыходзім да цікавага пытання аб старых і маладых (ді лепей—старэйшых і малодшых) пісьменьніках беларускай пролетарскай літаратуры. Старыя—гэта тыя, якія ўжо

сябе творча выявілі, сталі профэсійнымі (у нашых беларускіх умовах) пісьменьнікамі. Маладыя—тыя, якія сягоныя ідуць у літаратуру. Глыбока памылковай здаецца нам думка некаторых адказных таварышоў, якія кажуць, што быццам налічча ў аднай організацыі старых і маладых пролетарскіх пісьменьнікаў непатрэбна, бо старым німа часу вучыцца і навучаць, а задача маладых—барацьба за якасць продукцыі, літаратурная вучоба. Часткова гэта правільна, але панащаму, бязумоўна, павінна быць шчыльная сувязь, карысная для абодвух бакоў.

Творча сябе выявіўшыя і стаўшыя амаль профэсіяналамі ў наліччы такой сувязі павінны мець дадатковую гарантыво, якая забясьпечвае іх ад каставага замыкання ў вузкае кола maître'аў. Непасрэдна датыкаючыся з пісьменьніцкім маладняком, які расце ў значнай частцы з рабселькораўскіх шэрагаў, яны маюць пэўную паруку, што не замкнуцца ў вузкае кола літаратурных інтарэсаў. А для маладых супольная праца з старымі, магчымасць частковае вучобы у іх дапамагае далейшаму росту.

Абагульваючы нашыя думкі, мы можам зазначыць наступнае.

Шэраг азначэнняў, якія ў нас маюцца для пролетарскай літаратуры, закранаюць яе сутнасць толькі з якога-небудзь аднаго боку.

Мы думаем, што пролетарская літаратура—гэта сума тых твораў, якія арганізоўваюць думкі і пачуцьці чытача ў напрамку будаўніцтва соцыйлізму, дапамагаюць гэтаму будаўніцтву.

Пэрспэктывы нашага гаспадарчага будаўніцтва, узрост пролетарыяту і яго беларуское часткі, культурны ўздым мас зьяўляюцца лепшай парукай існавання пролетарской беларускай літаратуры.

Групаваныне пісьменьнікаў і азначэныне іх прыналежнасці да пролетарской ці сялянскай літаратуры выцякае не з матар'ялу (матар'ял можа быць рознастайны), а з іх ідэолёгічнае ўстаноўкі.

Прымітывізм разумення соцыйльнага заказу, як пісьма пад пэўныя тэзісы, а так некаторыя мысьляць, няправільны. Сутнасць не ў адрыве ад мас, ад жыцця, а ў удзеле ў гэтым жыцці.

Для сур'ёзнае працы над сабой, для зынішчэнья розных хібаў, для правільнай ідэолёгічнай лініі павінна быць організацыя, якая будуецца па ідэолёгічна-клясавай адзнацы.

Організацыя аб'яднае ня толькі пачынаючых і пішучых, але творча-выявіўшых сябе профэсыйных пісьменьнікаў.

У сваёй дэкларацыі пасъля выхаду „Узвышша“ „Маладняк“ пісаў: „Маладняк“ лічыць, што беларуская пролетарская літаратура ўтворыцца ў процесе пашырэння і паглыблення агульнага соцывалістичнага будаўніцтва краіны шляхам паступовае, упартасе і съядомае працы поэтаў і пісьменьнікаў над прысвяеннем клясава-пролетарскай псыхолёгіі і ідэолёгіі, а таксама шляхам папаўнення літаратурна-пісьменьніцкіх кадраў з мас беларускага пролетарыяту“. І варта было б дадаць: з шэрагаў рабочых і сялянскіх корэспондэнтаў.

Таварыши, якія адмаяўляюць у нас існаванье пролетарской літаратуры, падобны таму нямецкаму турысту, які аглядаючы „Notre-Dame de Paris“ (Сабор Парыскай Богамацеры) падышоў блізка да муру і заняўся разглядам паасобных цэглай. Яго адказ на пытанье аб тым, якое ўражанье зрабіў на яго сабор, вы можаце сабе ўяўіць.

Трэба глядзець не на асобныя цэглы будынку нашае літаратуры, а на беларускую літаратуру апошніх гадоў цалкам. Толькі тады, парашунаўшы яе з дарэвалюцыйнай, убачыўшы супярэчнасці яе ўнутранага росту, мы ўбачым налічча пролетарской літаратуры.

Д. М. Васілеўскі

Пад аховай роднай песьні

(*З перапісі Яна Баршчэўскага*)

Першая палова мінулага сталецьця ў гісторыі нашае літаратуры вызначаеща значным разъвіцьцём цікавасці да беларускае культуры з боку дэнацыялізаванага тутэйшага панства. Нараджаеща цэлая плынь польскай літаратуры, пісьменнікі якое выкарыстоўваюць для сваіх твораў мотывы, сюжэты беларускае народнае поэзіі. Мір беларускага фольклёру модна трывае іх у сваіх чарах і прымушае ад пазычання паданьяў, легендаў Беларусі пераходзіць да пісання на беларускай мове. Беларуская фольклёрная навала, дае заспакаенне іх сумным міраадчуваньням, а падваенне гэтага міраадчуваньня, хістаньне паміж палякам, беларусам і ліцьвінам, дваістасць мовы пісання: то польскай, то беларускай; нейкае разладзьдзе з сабой, драгбянасць натуры—зъяўляюцца самай адметнай рыскай характару творчасці пісьменнікаў гэтае літаратурнае школы; да іх можна аднесці: А. Міцкевіча, Я. Баршчэўскага, Я. Чачота, В. Кааратынскага, В. Сыракомлю і інш.

Беларусы па пародзе і выхаваньню, палякі—па адукацыі, расійцы—па падданству і службе, яны былі ахвярамі бязладзьдзя свайго часу і ў сваіх творах адблі гарэнь, муку адарванага ад роднае культуры натуры беларуса.

Шпаркі ўзрост прымысловага капиталу на Беларусі, падрыў асновы прыгоннае гаспадаркі шыбка вызываляў пана ад маёнткаў і прыгоннага сялянства, з роскашы родных лясоў і палёў кідаў яго на службу ў цесны смуродны горад, у абыйманье новага незразумелага ладу.

Яскрава трагізм перажываньняў беларускага панства таго часу адбіўся ў перапісцы Я. Баршчэўскага з паній Юлія Шэпялевіч. Лісты Я. Баршчэўскага захаваліся ў рукапісным

аддэле Віцебскага Аддзялення Беларускага Дзяржаўнага Музэю, захаваўся 31 лістад 4-VIII—1837 г. да 6-III—1844 г. Пісаны лісты ў маёнтак Рудню Невельскага павету. Рудня належала панам Лазарэвічам-Шэплялевічам і мела ўсяго 300 дзесяцін зямлі. Старэйшы брат Радыслав Гаўдэнты Шэплялевіч быў павятовым судзьдзёй на Невельшчыне, да яго другое жонкі Юлія Адамаўны з Корсакаў пісаў свае лісты і вершы закінуты ў Пецярбург наш поэта.

Будучы настаўнікам у сталіцы, Баршчэўскі звычайна летам выїжджаў на Беларусь, вандраваў па знаёмых ваколіцах Віцебшчыны, збиралася народны фольклёр, дабіраўся да Інфлянтаў і адтуль ехаў у сталіцу.

Цяжка было пакідаць родную старонку, звычны ўклад жыцця, добрых знаёмых і свойсьцьвеннікаў, ехаць у каменную сталіцу, якая сціскала выхаванца беларускіх лясістых абшараў аграмаднасцю сваіх камяніц, хавала ў туманах балотаў прымор'я.

Грамада, новы лад, будаўнікі яго, кірунак жыцця заставаўся незразумела варожым. Адчуваецца віхтанье, уздрызгі жыцця, а якія сілы дадуць вызваленіе, дзе выхад з дрэннага стану—жыцця чалавеку шляхетнага выхаванья нябачна! Сысцінутыя прымысловым капіталам паны-прыгонінікі шукалі выхаду з гэтага становішча. Звычнае па выхаванью асяродзьдзе, людзі, вера, радзімы кут, народ, яго мінулае—здающа пэўнымі сродкам збаўленія. Шліхаваныне школы, клясы,—лініе, выпетрываецца. Чалавек адчувае сябе адзінкім, робіцца больш адкрытым, блізкім для натуры, шукае глебы для апоры. Жыцця—здолыная кляса знаходзіць сабе выхад у рэволюцыйнай творчасці, якая адбіваецца ў народнай песні, у веры ў лепшую будучыну. Аджыўшы ў свой час станы кідаюцца ў романтызм, містыку, веру ў мінулае, хаваюцца пад абарону свайго вераўызначанія. У такім, прыблізна, стане і з такімі думкамі ў 1837 годзе пакідаў Баршчэўскі Беларусь. З невясёлымі думкамі пакідаў ён прыгожую Невельшчыну для чужога краю, чужых невядомых людзей. Думкі яго ляцелі назад. У Пецярбурзе шмат чужых людзей у іншых умовах і зусім другіх узаемаадносінах—яны мала цікавіцца інтэрэсамі, жаданнямі суседа, кожны жыве сваімі клопатамі. Па дарозе з Рудні Баршчэўскі заехаў да шляхціча Стычынскага, і той прапанаваў яму „выпіць для астуды

ад ліпнёўскай пякоты малака". Расчулены вандроўнік падумаў: „Як тут добра людзі жывуць, умеюць угадаць жаданьне і здавальняць патрэбы чужых". Параўнаньне было не на карысць расійскага гораду. (Ліст з Пецярбургу ад 4-VIII—1837 г.).

Ва ўсю далейшую дарогу думкі Баршчэўскага заняты радзімым кутком, ующца і складаюцца ў сонэты: „Успаміны з дарогі", „Лёс", якія ён дасылае шаноўнай „сястрэ". Тут шмат асабістых думак, пачуцьцяў, але з-пад асабістага праўіваеща пачуцьцё адарванага ад роднае культуры чалавека.

„Успаміны з дарогі"

„Крыкнуў фурман барадаты, пусьціў коням вожкі—
І галосны званок абудзіў начы маўчанье,
Асьвятляў бледны месяд нябеснае скляпеньне,
Мігацелі шэрагі бярозак побач дарогі,
Заваліла грудзі мае журба каменем,
Даткнулася выабражэнья сумным відам,
І мыслі, засланыя смутку чорнымі мрокамі,
Адпачываць улятаюць у туго старонку са ўздохам
Гдзе ўчора noch цэлу віселі біясонна
Над чорнымі вачымы да самага сьвету.
Так съяза зоркі вячэрнія, зваліўшыся з блакіту, дрыжыць па
лістку,

Пакуль не растопіць цяпло дзянное,
Але па заходзі сонца, калі кончыцца дзень,
Зноў пярловая съязінка на кветку варочаеща".

Ночны мрок, шэрагі бярозак па бальшаку наслалі на поэту цяжкія думкі аб прычынах, якія прымушалі яго за сродкамі для пражыцця пакідаць родную старонку. Гэта варожая сіла—рок, прызначэнне, лёс. Яму здавалася, „что ў гневе на нас іх наслала неба, загэтым горкі досьлед навучае нас немажлівасці ўхілення ці папярэджаньня дзеянняў іх"—адзіны выхад—цярпець прыгоды.

„Доля"

„Есьлі каго дагоніць долі помста строгая,
Дасягне горач цярпення да сэрца глыбока,
То ўзымае са скогатам да неба свае съязыліве вока.
Уночы, без адпачынку моліць бога аб міласці,
А калі мальба без вынікаў, то боль бязъмерна,
Высыхае аблюдыш зрок, ёнк нямец,
Стынць грудзі, сэрца атрутай зальлецца.
Доля пужае людзей падобна ночнае мары.

У канцы рашаецца ў страшным цярпеньні,
Каб зьменышыць штодзеннае полымя мук,
Сказаць:—цярпець — такая мая доля”...

Далей жаліца ў лісьце Баршчэўскі, што Пецярбургская навіны яму нязікаўны¹—успаміны і доля займаюць усе яго думкі. Пры такіх настроях час цягнуўся надта марудна. Здавалася, што даўно ўжо ня быў на Беларусі. На гэта жаліца поэта ў другім лісьце ад 20-VIII—1837 г. Думкі ўцякаюць за вакно, успаміны адлятаюць у мінулае быцьцё ў Рудні. 2 сонэты гэтага лісту разгортваюць далейшае замілаванье сястрой—увасабленынем Беларусі. Гэтыя ўспаміны яму гучаць, „як голас прыязны ў бязълюднай пустыні”. Асабліва яскравы другі сонэт, у якім поэта жаліца:

„Мае думкі хвалюе смутак строгі,
Голас мовы заглумляеца цяжарам нужды.
Пакорнай долі я хацеў быць камянём,
Каб перанесьць удар долі, які атрудіў жыцьцё.
Так напэўна гэта вечная душы мае нуда
Акамяніла для ўсіх узех мае жаданьні.
Мінулае шчасце і трывога толькі у маёй памяці”.

У такім нудным настроі натуральна кінуцца ў абытвы царквы, у малітву, і Баршчэўскі дасылае ў Рудню „Парыскі польскі алтарык і кніжку аб цудоўных медальках”, ходзіць да касыцёлу піараў, моліца (ліст ад 20-VIII), але гэта не дапамагае.

Жыцьцё ідзе наперад, разгортваеца новы лад. Трэба шукаць прыстасаванья сваім сілам. Лісты, перапіска з Юліяй здаюцца спакоем, але не надоўга. Успамінаецца Полацак, езуіцкая калегія, таварышы, манастырскі званок, пущавінная зорка—панна і—раптам „лопнуў якар надзеі, падлеглы лёсу плыву па волі буры, куды вецер нясе, пакуль не загіну на пяску”. (Ліст ад 9-IX—1837 г.). У далейшых лістах жаліца Баршчэўскі на клімат і паведамляе аб клопатах з Апякунскім саветам пры заставе грошай па даручэнню пані Шэпляевіч.

Прамысловы капитал паступова, нястрымана ўцягваў прыгонную гаспадарку ў свае звароты. Горад грукатліва выцягваў пана з маёнтку і кідаў у ступу сваіх вуліц. Маркотна і шумна ў горадзе. Думкі імкнуцца ў маёнтак: „Якая розыніца паміж вясковым і гарадзкім жыцьцём”, піша Баршчэўскі ў лісьце ад 3-XII—1837 г., „сястра нудзіца, што мала суседзяй і вяслай

кампаніі, а я вельмі рад, калі магу ў адзіноце аддацца ўспаміну аб мінулым,—жыцьця страшны путь малюя ў думках“. (Іbidem).

„Люблю, калі віді скрытоць начныя цені.
Калі збяруцца віхры са сьвістам з канцоў сьвета,
Тады ўэмакніоцца ў маеі памяці панурыя ўспаміны,
І думка мая далёка з поўначы адлятае...“

О, як-бы я хадеў наступным летам быць у Рудні, а знаёмыя просяць у Москву і шмат чаго абяцаюць. Але, па праўдзе кажучы, ня дужа падабаецца мне тая сталіца“. (Ліст ад 4-II—1838 г.). Так пісаў Баршчэўскі, дасылаючы ў Рудню кніжку з малюнкамі і апісаньнем расьлін з ваколіц Пецярбургу, і раіць пашукаць падобных кветак у Рудні.

Замілаваныне хараством беларускае прыроды прабіваеца ў наступным лісьце ад 24-IV—1838 г. Вясна на Беларусі будзіць сваёй прыгожасцю вясёла-нудныя ўспаміны—„Зараз запраўдная ўчеха на вёсцы. Хто ўмее цаніць хараство прыроды, здолее захапляцца кожны раз новымі малюнкамі, новым пачуццём. Лясы, сенажаці і воды ў гэтых часы напамінаюць хараство новага ладу ў будучыне нашае зямлі“.

А ў горадзе:

„Сонца з бледаблакітных нябес
Ваколіцы кароткай вясны вагністы прамень кідае зверху
На стрэхі, вежы, калёны гранітнай сталіцы,—
Вечныя трупы калісъ-та квітнеючай прыроды.
Ветер, ляця праз вуліцы па дзікаму камянню,
Узынімае пыл і сухую салому зграмаджае ў паветры.
У вокнах нудныя квяткі, як у турме.
Ніколі не ахладжае іх сълезка ранній зоркі.
Сястра, я хачу быць у Рудні, гдзе ручей, успененый ад
млыну, шумя між алешнікаў, цячэ.
Там салавей захвідае сваім чулым томам.
А блізка ў бару кукулка флейтай адзываецца...“

Я з нецярплювасцю чакаю вакацый, калі хаця на адзін месяц выеду на Беларусь. Здароўе маё неабходна таго патрабуе“. Адначасова поэта паведамляе аб пажары на цягніку Царска-сельскай чыгункі з чалавечымі ахвярамі і растапленьнем паўпуда сярэбраных гроши ў адзін ком. Прычына—іскра ад сігары“. (Ліст ад 24-IV—1838 г.).

Чыгунка—гэта новы фактар прамысловасці, які падкапваў прыгонную гаспадарку і ветла адвазіў пана на чужую старонку. Вярнуўшыся ў жніўні 1838 г. ў сталіцу, поэта заняўся выконвань-

нем сваіх абавязкаў. Лісты яго перапоўнены ўспамінамі аб Беларусі, руднянскай пані і прыродзе. Яму здаецца, што ўспаміны душы маюць нейкае самастойнае існаваньне ў прыродзе: „Калі час усё руйнуе—чаму памяць душы прывесці ў забыцьцё яна ня ў сілах. Яна мацней адзываецца сярод цікіх лясоў: дужэй шум ракі ў поўнач“.

„Край мінулага, далёкі, думкай маей пранікаю
Дарація імгненіня, як зоркі блішчаць між мроку.
Шукаў аблігчыння смутку пад нябесным скляпеньнем
І сумнай назваў долай жыцьця“.

(Ліст ад 14-ІХ-1838 г.).

У гэтым „суме“ Пецярбурскага жыцьця Баршчэўскуму даводзілася сустракацца з расійскімі, польскімі пісьменнікамі, в^сесьці размовы аб літаратуре, яе напрамках. Але гэта не дае спакою яго душы. Чужая культура, выхаваньне не ў ладу з беларускімі звычкамі, забабонамі, пабытам, сярод якога ўзрос поэта. Яго прыцягвае да сябе Беларусь—„Краіна мінулага і будучыны“. (Ліст ад 15-ІХ—1838 г.). У „Наварочніку Пецярбурскім“ за 1838 г. яму спадабалася „Дума асеньняй ночы“ А. Міцкевіча,—там яму былі знаёмы думкі і апісаны блізкая беларуская прырода. У вершы „Балада“ Баршчэўскі апісаў сваё пачуцьцё ў сталіцы. Яго вабяць да сябе дзвеяны, краскі жыцьця завуць на ўцеху, але замілаваньне Беларусью, беларускай культурай, успаміны аб страде, не даюць радасна адгукнуцца на ўсё закліканыні праяў новай культуры. На ўсё, праз асабу Эразма, Баршчэўскі дае адзіны адказ:

„Раз пазнала сэрца трывогу—
Жар дзяліць мой ня можа.
Раз какаўши, гараваўши—адной съмерці чакаць буду...
Перастань смуткаваць, бо з выроку
Ужо не спаткаць твайму воку
Сэрцу прадмет ўлюблёны,
Ні радзімай сваей староны“.

(Ліст ад 15-ІХ).

Але жыцьцё вымагала ад кожнага пісьменніка сваёй долі ўдзелу ў паступовым ходзе культуры. Усё новыя і новыя навіны прымысловасці ўваходзілі ў быт гораду. У лісьце ад 6-II—1839 г. Баршчэўскі паведамляе аб важных навінах: новых гадзінніках і дагератыпах, якія толькі што з'явіліся ў прада-

жы. У баладзе „Целесыціна“ Баршчэўскі разьвівае вядомы з народнае казкі сюжэт аб прыгодах дзяўчыны ў час варажбы аб мілым. Заканчваецца балада вершам:

„Юлія, найлепшая дарога
Да шчасыця—прыязньні праудзіва.
А хоць часамі сумна бывае:
Бог цешыць, бо то от бога.“

Выхаванье ў езуіцкай колегіі давала сябе знаць. Панства ўцяшала сябе ў горчачы жыцьця рэлігіяй. Гэта-ж вера скрашвала і жыцьцё селяніна. Сяляне ўпарта змагаліся за лепшае будуче з панствам, моўчкі гінулі, але верылі ў сваю перамогу, пранасілі далей у патомства сваю веру ў лепшую будучыну. (Ліст ад 3-XII—1837 г.).

Буржуазія паступова, але няўхільна пераходзіла да панаўвання. Самая жыцьцёвая позыцыя для прадстаўніка беларускае дробнае шляхты, якім быў Баршчэўскі, была, захаваўшы „праўдзівую прыязнь“ да сялянства, перайсці на службу буржуазіі, прыняўшы пасільны ўдзел у працы па дасьледванью роднае краіны. Ёмістасыць рынкаў Беларусі, стан яе здабываючае прамысловасыці, сельская гаспадарка, прыродныя багацьці адолькава цікавяць прамысловыя капиталы Польшчы і Расіі. Прыгонная гаспадарка не вызваляе паноў ад даўгоў, але год ад году надае клопату з сялянамі, якія часам выходзяць з паслухмянасыці, забіваюць паноў, робяцца разбойнікамі, хаваючыся ў лесе, і адтуль непакояць паноў. Нарадзіўшася буржуазія штурхнула пана да чытаньня навуковае кнігі, бэлетрыстыкі, пачалося надзвычайнае ажыўленыне выдавецкае справы на Беларусі, часопісы закладаюцца ў Вільні, Віцебску, Менску, Пецярбургу. Пісьменнае жыхарства Беларусі захапляеца шуканнем лепшых спосабаў пабудовы свайго жыцьця: проектамі паляпшэння гаспадаркі, дамаводztва поўны часопісы. Гэта паласа ўздыму грамадзкага жыцьця і пачуцця да Беларусі як мінула і Баршчэўскага. У траўні 1839 г. ён шле да сястры ўжо досыць лёгкі верш:

„Ёсьць у падарожжы час вясёлы,
Гды трymae лейцы ў далоні,
Леціць коні, як саколы.
Ледве вёрсты хватаю вокам.
Нікнущ полі, нікнущ сёлы.
Іскры спад капыт, спад кола.“

За мной ляціць пыл аблаком.
 Сонца зайшло, там ўжо зорка.
 Знаць не хачу жар дзенны.
 Вёрет са 200 праляцелі.
 У начы прыемней, лепши сэда,
 Ужо мрок скрывае горы, долы.
 Неба бліска, відаць хмары.
 Праз лес глухі, пануры,
 Коні ляціць, як саколы
 Птах ня квеле, у начной глушки
 Зъвер спачывае, і на дубе дрэмлюць крукі і ястрабы.
 Наглы гром паразіў вушы.
 Віжу неба захмурона.
 Шумядь лясы—разам бура
 І на небе і ў маей души.
 Яшчэ дарога мне далёка!
 Ляціце, коні, як саколы,—
 І праз горы і праз долы,
 Там час прыемны нас чакае“.

(Ліст ад 8-V—1839 г.).

З такімі досыць бадзёрымі настроемі зьбіраецца поэта на Беларусь. Ужо адчуваецца нейкая роўнавага ў пачуцьцях да сястры і нейкі новы лад у души поэты. Пабываўшы гэтым годам на Беларусі, ён звярнуўся ў Пецярбург заспакоены, адкуль дасылае сястры книгу „новага завету“ з вершамі сваімі, у якіх ставіць пытаньне з бібліі: „Дзе праўды дарога? Дзе міласць блізкіх? (Ліст ад 24-VIII—1839 г.). І праўдзівы шлях знаходзіцца ў вывучэнні народнае літаратуры, у апрацаваньні „блізкіх ідэй“ беларускага фольклёру. Зазначаючы гэта ў лісьце ад 6-X, Баршчэўскі дадае, што ён пачаў пісаць апавяданьне з часоў першага нападу татараў на Беларусь. Адрывак „Ноч“ ён дасылае ў лісьце да сястры. Гэта быў уступак да апавяданьня вершам аб татарскай навале. Тут малюецца пачуцьці нейкага Лявона, які, дзеля славы і асабістых выгад, служыў татарам, дапамагаў нішчыць радзімы кут. У гэтым вершы адчуваецца ўжо новыя, асабістыя настроі. Пракладаецца сыцежка да вывучэння прыроды Беларусі. Так Баршчэўскому вельмі спадабаліся заняткі пані Шапялевіч мінэралёгіяй у Рудні. Гэта быў асаблівы знак часу, у які, нават пані заняліся вывучэннем прыроды, радзімага краю. „Што болі ёсьць прыемнага“, зазначае Баршчэўскі, „як дасыльданьне прыроды: яна прыгожа на зямлі і на небе, у кветках, дрэвах і нават у каменьнях. Пекнасьць

яе можна толькі назіраць у вёсцы, а ня ў месыце. Калі я дача-
каюся тых часоў, што змагу ў ваколіцах Рудні дзяліць з ся-
строй размовы аб гэтым прадмезе“. (Ліст ад 6-X—1839 г.). У на-
ступным лісьце 21-XI—1839 г. Баршчэўскі паведамляе аб вы-
даныні свайго зборніку „Незабудка“. З гэтага часу душэўны
неспакой Баршчэўскага спадае. Ён знаходзіць свой шлях да
сэрца сястры і да тагачаснай грамады. У народных беларус-
кіх песнях, легендах, паданіях, якія ён зьбірае ў часы ван-
драваньня па Беларусі і апрацоўвае ў Пецярбурзе, яго агортвае
родная стыхія. Родны быт, звычыя ў радзімай старонцы міраад-
чуваныні, вера простага народу на лепшую долю, надзеі на леп-
шае жыцьцё, рэволюцыйны ўздым пачуцьця ў народу, якія вы-
явіліся ў народнай песні, захаплялі Баршчэўскага, разганялі
смутак і давалі адчуваць сваёй залежнасці ад моцнага народ-
нага масыву. Народны фольклёр ставіў яго на грунт роднае
культуры беларуса. У ім ён знаходзіў падтрыманье сваёй ве-
ры ў будучыну краю і сваіх пачуцьцяў да беларуса. Паказаль-
ная пасылка ім пры гэтым лісьце кніжак у Рудню: Экартгаў-
зэна і поэмы Ходзькі. Містыка і баляды з жыцьця Беларусі.

Выбітыя каляіны жыцьця сходзіліся зноў на добры шлях—
зрастанье інтарэсаў заможнага вяскоўца-аднадворца і нара-
дзіўшагася прамыслоўца на Беларусі. Распачатое гэтым слоем
населеніцтва вывучэнне, скарыстанье прыродных багацьцяў
краю—давала надзею на лепшую пару. Пара хістаньня, блу-
каныя паміж суседнімі культурамі, канчалася для шчырых,
сумленных прыраджэнцаў Беларусі. Трэба было падрахаваць,
падагуліць гэтых блуканін і пільней, шыбчай пасунуцца па
шляху служэнья роднай культуры.

На новы 1840 г. Баршчэўскі зрабіў гэта, і ў лісьце ў Руд-
ню згрупаваў свае настроі і думкі аб мінульым і будучыне ў
наступным вершы:

„Д у м а“

О, як шыбка пралаицеў
Мінулага жыцьця час,
Як бы голас ў съцяпу згінуў,
Як бледае полымка згасла;
Як нікнунь ў начныя цені
Сны, калі заз'е дзены свет,
Так мінулае ва ўспамінах
Толькі застаецца жыць!

О щасьліў, хто можа сказаць:
 Мне сънліся прыемные сны,
 Ў зяленай дуброве,
 Сярод кветак, плылі дні,
 Час кожды быў маем, адпачынкам мілыі ценъ,
 Цэлая натура раем. Раскоша кожны дзенъ!
 Ах, такога съненія не даў мне лесу гнеў!
 Мне мінулага ўспаміны атруцілі ў жылах кроў.
 І там няма помашчы, дзе мілейшы для мяне съвет!
 Віхры з цемнай поўначы
 Зынічылі щасьця сълед!
 Ў пілігрымсьце жыцьця дарога
 Па спадам дзікіх гор, дзе страшыць бура строга,
 І пярун гразіць з хмар.
 Знаёмы мяне дагоніць—паколькі смутных слоў—
 Пащавы званок зазвоніць, Палацэў: бывай здароў!
 Зноў самотны, пануры, дзе ночы зацянне мрок
 і зорка блісънне з хмарами,
 Ўзнясу да зоркі зрок. Няхай тая зорка щасліва,
 мае заўсёды ясны быт.
 Няхай там хмари разрываюцца, асьвеця нябес шчыт!
 Няхай съвеціць над галавой той, аб каторай міла съніць.
 Туды зычэніне мае ляціць. Там мысьлям салодка жыць.

(Ліст ад 1-І—1840 г.).

Гэта апошні „польскі верш“ Баршчэўскага, калі запісаць яго літаральна пабеларуску. Такім чынам, поэта знайшоў асаду сваім думкам у жыцьці Беларусі, у служэнні справе беларускага культуры. У далейшых лістах ужо няма вершаў, няма звычайнага сумаваньня, а толькі застаюцца ранейшыя парывы на Беларусь. З камяніц сталіцы поэта спадзяецца, што на Беларусі „не заўсёды будзе панаваць глухая сцюдзёная нязносная зіма. Сонца ўжо абярнулася к лету. З паўдня дойдзе на нас прыемная вясна. Шкілеты дрэў апрануцца ў зялёных берагох“. (Ліст ад 1-І—1840 г.). З гэтае пары мары аб вольнай пары на Беларусі ахопліваюць поэту і служаць яму дапамогай, падштурхнінем да выдавецкае працы, якой ён аддаецца са ўсёй шчырасцю. Ён увесе аддаецца працы над „Незабудкай“. Пашырае падпіску на „Незабудку“ на Віцебшчыне. Зьбірае там су-працоўнікаў ад Нэўля да Пскова. (Ліст ад 12-VI—1841 г.). У часы падарожжа Баршчэўскі назірае быт, вераваньні яўрэйў Плачаныны, падбівае К. Буйніцкага выдаваць беларускі наварочнік „Рубон“. (Ліст 12-VI—1841 г.). Прасоўвае „Незабудку“ ў

глухія маенткі, абуджаючы цікаласць да Беларусі сярод панства Віцебскае і часткі Віленскае губэрні. У 1842 г. з гэтых назіраньняў складаецца „Нарыс паўночнае Беларусі“ для зборніка П. Р. Падбярэзскага, пашыраючца сувязі з Расійскімі літаратарамі і выдаўцамі. (Ліст ад 28-IV—1842 г.). У выніку „Нарыс паўночнай Беларусі“ перадрукоўваецца у расійскіх часопісах, абуджаючы зацікаўленасць краінай у новых колах насельніцтва краю, якое кіравалася і ўцягвалася ў круг упływu расійскага прамысловага капіталу.

Сярод ганаровых падпісчыкаў Баршчэўскага сустракаем паню Петрунэлю Дарэўскую; адсюль відаць, пачалася прыхільнасьць да беларускай культуры вядомага пазней А. Дарэўскага-Вярыгі і іншай шляхты. Пазней гэта прыхільнасьць да беларуса выявілася ў дзеянасці Ф. Тапчэўскага і братоў Эпімах-Шыпілаў на Лепельшчыне.

Ад пашырэння народнае песні, легенды, Баршчэўскі пераходзіць на збыт і зьбіраныне вырабаў беларуса-селяніна. „Пану Фэліксу (Шэпялевічу) данашу, што кіі ў Пецярбурзе дужа добра пайшлі: я прадаў 2 кіі па рублю серабром“. (Ліст 20-VI—1842 г.). Гэтыя кіі з рознымі ўзорамі, выразамі, у вялікім ліку вырабляюцца і прадаюцца сялянамі Невельшчыны на вакзалах чыгункі Віцебска—Ленінград: абразцы гэтых вырабаў можна бачыць у музэях: Менску і Віцебску. Іх пачаў упяршыню збываць Баршчэўскі адначасова з „вупарамі, чарапікамі і іншымі пудламі“ вёскі Віцебшчыны (ліст 20-VI—1842 г.), відамі Полацку з Задзвіння і ўборамі вонраткі вясковага люду, руінамі замкаў на гарадзішчах Дрысенскага павету. (Ліст ад 10-IX—1843 г.). Заканчваецца перапіска лістом ад 6-III—1844 г. так: „як казаў негдышь у мінулым годзе, у пачатку мая адведаю Беларусь“. (Ліст 6-III—1844 г.). Беларуская рэчавістасць палахала сваёй зблытанасцю ёкономічных і соцыяльных адносін, непакоіла пана сялянскімі паўстаньнямі, разбоямі. Устурбаваўся і Баршчэўскі, калі летам 1843 г. спаткаўся ў Краснапольскім бару з разбойнікамі, але яны „з далікатнасцю прытка схаваліся ў лесе“. (Ліст ад 10-IX—1843 г.). Гэтая мяккасць натуры беларуса, расійскія абыцянкі духавенства, розгі і турамы царскага ўраду давалі пану мажлівасць марыць аб роскашы мінулага, калі цёмна, цяжка, незразумела была сучаснасць, зъядненіне. Рост вагі прамысловасці ў народнай

гаспадарцы Беларусі паглыбляў расслаенне насельніцтва. Такія „прадстаўнікі шляхты, як Я. Баршчэўскі, беларусы па натуре і быту, палякі па адукацыі, расійцы па падданству, нясьлі на сабе патройны цяжар адарванасці ад роднае культуры. Для збаўлення яны інстынктыўна гарнуліся пад абарону народнага масыву Беларусі, у міру народнае паэзіі, культуры, яны злучаліся з волатам сялянствам Беларусі, адчуваючы сваю культурную асаблівасць, а ў працы народнай культурнай—сваю мэту жыцця, урастаньне ў родны грунт, знаходзілі сабе пакой душы, работу і радасны настрой, абуджалася вера і надзея на лепшую будучыну краіны. У гэтым съведчаньні нацыянальной асаблівасці і культурнай адзначанасці беларуса ўжо ў той час—галоўная каштоўнасць лістоў Я. Баршчэўскага. Гэтым, відаць, съведчыцца, што толькі пара вершаў з гэтых лістоў Баршчэўскага „Паўночная зара“ і „Новы тэстамэнт“—былі надрукаваны Федаровічам у польскім зборніку „З аколіц Дзёзвіны“.

М. І. Касьпяровіч

Мастацтва Латвії, Эстонії, Літвы

1. Латыскэ маастацтва

Латыскэ маастацтва парадайна маладое. Пачатак яго адносяць да паловы XIX стагоддзя—эпохі нацыянальна-культурнага адраджэння шмат якіх так званых малых народаў. Але першыя латыскія мастакі былі латышамі толькі этнографічна, а культурна—немцамі. Усе яны, як Гун, Руозэ і інш., атрымалі сваю маастацкую адукацыю далёка па-за межамі Латвіі: у Пецярбургу, Парыжу і г. д., і мэтаймкнёнасьці да нацыянальна-культурнага адраджэння латышоў яшчэ не выяўлялі.

70 г. г. XIX стагоддзя даюць ужо Латвіі новае пакаленіне маастакоў—Алскнэса, Баўмана і інш., першы з якіх, Алскнэс, быў першым у справе маліваньня латыскага жанру, а таксама трывалай латышом. К гэтаму часу пасіліліся латыскія нацыянальныя імкненны і павялічыліся матар'яльныя магчымасці, дзяякуючыя якім ужо ня толькі з багатых анямечаных сем'яў, але і з латыскіх, таленавітых ў маастацкім стасунку маладыя людзі маглі атрымліваць яшчэ ўсё туго-ж замежную маастацкую адукацыю. Апрача Алскнэса, адначасна з ім такую адукацыю атрымалі ў Пецярбурзе В. Пурвіт і Я. Розэнталь. У некаторай ступені усе яны прымыкаюць да так званых перадзвіжнікаў, але Пурвіт у большай меры вучань і насылядоўца Куіндзы, а Розэнталь знаходзіцца больш пад уплывам Мюнхенскіх сэцэсіёністых. У адну пару з памянёнымі працавалі Валтэрс і Зорын. Апошні занадта ўдаўся ў сантымэнтальнасць этнографічнага народнага орнамэнту. У пэўнай меры беларускія колы яго паведаюць па славутых паштовых марках БНР, якія былі спрэктаваны і выкананы ўласна ім. Цяперака Зорын не прызнаеца, але гэта ўласна ён працерабіў дарогу латыскаму маастацтву. Цяперака ўсе мастакі памянёной групы лічачца клясыкамі ла-

тыскага мастацтва. Сучаснік Пурвіт Мацьен утварыў сваесаблівую малюнічасць, у працах і быў адзіным з латыскіх мастакоў з уласнай тэорыяй.

Наступныя дзесяцілецці давалі латыскаму мастацтву новыя і новыя таленавітыя сілы, але ўсё-ж апошнія не ўтварылі таго ці іншага акрэсленага мастацкага кірунку. Толькі пасля вайны вызначыліся—група незалежных і група Рыскіх мастакоў.

Самымі выдатнымі сярод незалежнікаў лічацца: Мэнэкс, Брэнцэн і Бійнэ. Па сутнасці незалежныя амаль-што рэалістыя, але часам пад моцным уплывам экспрэсыёнізму і інш. так званых левых кірункаў, так што яны выглядаюць і на зусім незалежнымі. Колькасна гэта самая большая група.

Другою буйнаю ўпльвоваю групу зьяўляеца група Рыскіх мастакоў, якая раней звалася „Зялёны кветкай“. У ёй аб'яднаны амаль усе маладыя мастакі. Ня гледзячы на некаторае сваяцтва гэтай групы з Парыскімі модэрністымі, кубістымі, экспрэсыёністымі і інш., у ёй бяспрэчна больш орыгінальнага, чым у першай. Сярод членоў гэтай групы цяжка вызначыць лепішых: усе яны бяспрэчна таленавітыя. Усё-ж больш выдатнымі лічацца: Гросвальп, Казак, Сута, Лепін, Вітберг, Скулма, Залкан, Дзэніс і інш. Выдатнай рэччу зьяўляеца карціна „Бежанцы“ Казака, які зьяўляеца самым левым, але і амаль што самым орыгінальным. Мэльтэрс і Дзэніс да-лі вельмі ўдалыя скульптуры, Вітберг—дасканалы графік, але вельмі шмат чаго ў ім ад рускага графіка вядомага Чэхоніна, Удэрса—утварае тэорыю сілы ў мастацтве і даў багатую сэрыю рэчак на тэму „сіла“ і з поўным правам ёй можна-б было даць назыву „праца“. Гэты орыгінальны мастак шмат чаго абязае ў будучыне. Этнографічным орнамэнтыстым застаецца Мадэрнэкс і выдатным выяўнікам нацыянальных латыскіх рысаў лічыцца Цыруль.

Наогул-жа можна сказаць, што ў латыскім мастацтве можна знайсці ўсе вядомыя мастацкія кірункі і ўсіх вядомых мастакоў і яшчэ пакуль што вельмі мала таго сваесаблівага спэцыяльна латыскага, што кожная нацыя мае ўнесці ад сябе ў скарбніцу агульной культуры. Сучасны стан латыскага мастацтва даволі моцны і можа абязаць гэта ў будучыне.

Новыя мастацкія сілы падрыхтоўваюцца ў сваёй уласнай вышэйшай школе—латыскай акадэміі мастацтваў у Рызе.

Найлепшыя каштоўнасці сучаснага латыскага мастацтва згуртаваны ў Рыскім Нацыянальным Музеі.

2. Эстонскае мастацтва

Эстонскае мастацтва таксама, як і латыскэ, пачалося ў XIX стагоддзі. У асноўным яно падзяляецца на так званае прыбалтыцкае і ўласна эстонскае. Прывалтыцкае мастацтва Эстоніі толькі тэрыторыяльна належыць да Эстоніі, выконвалася мастакамі нямецкага паходжэння і нацыянальных эстонскіх мэтаімкненняў не выяўляла. Эстонскае мастацтва ў працівагу паказанаму характэрizuецца якраз адваротнымі данымі.

Самым вядомым мастаком сярэдзіны XIX веку—эпохі пачатку эстонскага мастацтва з'яўляецца Іоган Кёлер (1826—1899 г.), які даў узоры патрэту, гістарычнага маляўніцтва і інш. Мастацкую адукацию ён атрымаў у Пецярбурзе, Парыжы і Італіі. Быў прыдворным маляўнічым пры Аляксандры II і III і настаўнікам дачкі цара. Выдатнейшы эстонскі патрыёта свайго часу, Кёлер скарыстоўваў сваё палахэнне пры двары і трох разах наладзіў прыём эстонскіх сялянскіх дэлегацый да цара са скаргамі на сваіх нямецкіх памешчыкаў. Кёлер падтрымліваў нацыянальны друк, організаваў эстонскую колённю бягуноў ад памешчыкаў і г. д. Наогул гэты сын дробнага арандатара вельмі спачуваў цяжкаму стану сялян пад ўздискам баронаў. За патрэт Гарчакова ён атрымаў годнасць профэсара, а за карціну „Укрыжаванье“—годнасць акадэміка.

Сучаснік Кёлера, Оскар Гофман, які атрымаў асьвету ў Дусельдорфе і працаваў у Пецярбурзе, першы даў дасканалыя узоры эстонскага жанру і краявіду. Другі сучаснік таго-ж Кёлера, К. Л. Майбах (1833—1886) працаваў у Швайцарыі, і, апрача трох краявідаў так званага эстонскага Святога возера, прынёс эстонскому мастацтву непаўторныя швайцарскія мотывы.

Далейшымі тварцамі эстонскага мастацтва з'яўляюцца Аўгуст Вайнцэнберг (1837—1922) і Аманд Адамсон (1855). Першы з іх атрымаў спэцыяльнную адукацию ў Нямеччыне і Італіі, другі—Пецярбурзе і Парыжы. А. Вайнцэнберг таму

зъяўлецца насьлядоўцам Кановы і Торвальдсена, хоць і з моцным ухілам у рэалізм. Зъместам яго прац зъяўлецца эстонская мітолёгія, тэмы Шэкспіра і біблейскія, а таксама патрэтныя бюсты. А. Адамсон, акадэмік-рэаліст, вядомы ў б. Расіі сваймі помнікамі, даў надзвычайна дасканалыя драўляныя групы на эстонскія нацыянальныя і мітолёгічныя тэмы, а таксама шэраг падобных мармуровых прац, якія чураючыся патрэтам.

Наступная пара эстонскага мастацтва прадстаўлена П. Раўдам (1865 г.), К. Раўдам (1865 г.) і А. Ляйпманам (1866). К. Раўд атрымаў адукацию ў Пецярбурзе і інш. мясцох, другія два — у Нямеччыне, у Дусельдорфскай акадэміі. П. Раўд — партрэтысты акадэмічнай школы, Кр. Раўд — даў распрацоўку тэм эстонскай мітолёгіі і народнага жыцця, а Ляйпман — зъяўлецца партрэтыстам і пераважна паэтам, але ўжо з моцным ухілам у імпрэсыёнізм.

З 1906 г. да 1916 г. эстонская культура, у тым ліку і мастацтва, вызначаецца бурнай дзеянасцю младаэстай. Мэтаю іх зъяўлецца адыход ад старых традыцый да новых пачатак маладой эўропейскай культуры ў Эстонскай. Адсюль вынік і пачатак новых кірункаў у эстонскім мастацтве: імпрэсыёнізму, постімпрэсыёнізму, насьлядоўцаў Гогена і г. д. Галоўнымі мастацтвімі дзеячамі гэтага часу лічацца: М. Трыйк (1884 г.), К. Мэгі (1878—1925 г.), П. Бурман (1888 г.), Я. Коорт (1883 г.) і інш. Усе яны атрымалі спэцыяльную адукацию ў Парыжы і інш. мастацтвіх асяродках Заходняй Эўропы. Самы выдатны з іх бяспрэчна Трыйк, пераважна партрэтысты з удалым псыхолёгічным аналізам натуры. Ён уласна і лічыцца заснаваўцам эстонскага псыхолёгічнага партрэтуту. Мае нахіл да экспрэssiёнізму. Самае орыгінальнае, самае суб'ектыўнае ў яго творчасці — гэта графічныя працы, маючыя шмат агульнага з працамі Гайі. Ад іх вее нейкім жудасным настроем і моцнасцю. Трыйк мае буйныя уплывы на сваіх сучаснікаў.

Мэгі — пэйзажысты, таксама з моцным ухілам у экспрэssiёнізм. Выдатны майстар фарбаў і сваеасаблівага колёрыту. Апошнім ён у значнай меры ўплывае на іншых мастакоў.

Бурман — маляваў пераважна краявод і жывёлаў, чисты імпрэсыёністы, насьлядоўца Манэ і інш.

Побач з памянёной групай мастакоў неабходна ўспомніць: Р. Німана (1881 г.), А. Янсэна (1881 г.) і Я. Коорта (1883 г.).

Першы з іх выдатны дэкоратар і пэйзажысты, насьлядоўца манеры „Mir iскусства“. За свае працы меў замежную камандыроўку. Янсэн атрымаў асьвету таксама ў Пецярбурзе. Піша жанравыя карціны эстонскага народнага жыцьця і краявід. Па стылю—імпрэсыёністы з некаторым ухілам у экспрэсыёнізм і дэкорацыйнасцю. Я. Коорт вучыўся ў Парыжу і стаіць бліжэй за ўсё да французскага скульптара Майоле. У сваіх мармуровых творах імкнецца перадаць пачуцьцё матар'ялу, дэкорацыйнасць і моц. Свае фігуры, бюсты і патрэты выстаўляў амаль ва ўсіх салёнах Парыжу і інш. мясцох.

З вялікага ліку найноўшых таленавітых эстонскіх мастакоў выгодна вылучаюцца: Адо Вабэ (1892), Арэн Пээт (1889), Ян Вахтра (1883), А. Старкопф (1889) і Э. Війральт. Гэта—самыя выдатныя прадстаўнікі новых плыняў у сучасным эстонскім мастацтве. Вабэ вучыўся ў Мюнхене ў Кандзінскага, у Італіі ў часы росквіту футурызму, г. зн. у 1911—1912 г. і ў Маскве ў групе Кульбіна. Адсюль выцякае моцная школа, высокая культура, якая адчуваецца ў яго футурыстычных творах. Арэн вучыўся ў школе Шцігліца ў Пецярбурзе, але ў яго мастацтве адчуваецца значны нямецкі ўплыў. Вахтра—заснаваў группу кубістых і зьяўляеца яе актыўным правадыром. Скульптар Старкопф вядомы сваімі творамі і ў іншых краінах, атрымаў адукацию ў Нямеччыне ў Фр. Мэнцнера і ў першы кругабег свае працы быў экспрэсыёністым з пэўным уплывам настаўніка. Зараз у яго творчасці наглядаецца пэўнае імкненне да рэалізму, але дэкорацыйнасць у іх з рухам, дынамікою ў аснове амаль-што павялічылася. Війральт зьяўляеца ўжо вучнем прыватнай эстонскай вышэйшай мастацкай школы „Паляс“. Ён мастацкі валадае амаль што ўсімі графічнымі тэхнікамі: офортам, літаграфіяй, дрэварытам і г. д. Уславіўся як ілюстратор. У гэтым годзе выстаўляўся ў Парыжы, дзе і прадаў усе свае творы.

Зараз эстонскія мастакі аб'яднаны ў саюзы. Саюз эстонскіх мастакоў (Eesti Kunstuikkude Züt), заснаваны ў 1922 годзе, складаецца пераважна з акадэмістых, апрача ганаровага члена А. Адамсона, выдатных сіл не мае і актыўнае ролі ў эстонскім мастацкім жыцьці не адыгрывае. Цэнтральны саюз эстонскіх мастакоў (Eesti Kunstuikkude Reskuhind, EKKU), заснаваны ў 1921 годзе, яднае ўсе кірункі, апрача крайніх правых і край-

ніх левых. Быў заснаваны як профэсіянальны саюз, а пасля распаўся і зараз існуе як мастацкае аб'яднаньне. У ім ёсьць і старыя і моладэй. Саюз гэты вельмі актыўны, штогод ладзіць выстаўкі і карыстаецца аўторытэтам. Саюз мастакоў Pallas, заснаваны ў 1817 годзе младаэстамі: Вабэ, Трыкам, Мэгі, Старкопфам і інш. і лічыцца левым. Уласна гэта самае культурнае і самае актыўнае аб'яднаньне. У 1919 годзе яно заснавала прыватную вышэйшую мастацкую школу, а зараз выдае свае альманахі. Урэшце, чацверты саюз мастакоў (Eesti Kunstuikude Rühva) складаецца з группы каля 10 чал. кубістых і конструктыўістых; апрача 2-3 чал. выдатных сіл яна мае і асаблівымі сымпатыямі не карыстаецца.

Новыя мастацкія сілы падрыхтоўваюцца ў 2 вышэйшых мастацкіх школах: памянёной таварыства Pallas у Тарту і ўрадовой вышэйшай мастацкай школе ў Таліне. Апошняя—застарэлая і аўторытэтну яна мае. Школа Pallas дала 5-6 высока таленавітых мастакоў.

Штогодна ў Эстоніі выходзіць добра выданы мастацкі альманах; вышла ўжо 2. Выдаюцца монографіі.

Мастацкія каштоўнасці сконцэнтраваны ў Талінскім і Тартускім музеях.

Эстонія мае і сваіх выдатных дасьледчыкаў мастацтва.

Наогул-жа і тут, як у Латвії, а можа ў большай меры, адчуваецца шмат вядомага, хоць і высокакультурнага і таленавітага, і малавата ўласна эстонскага, таго, што маем права чакаць ад кожнага народу.

3. Літоўскае мастацтва

Літоўскае мастацтва больш вядома па-за межамі Літвы, чым эстонскае і латышскае. Гэтаму ў значнай меры спрыяла сваеасаблівасць яго з самых даўніх часоў, пачынаючы хоцьбы з так званых літоўскіх крыжоў, народных тканін, архітэктуры і інш. У часы нацыянальнага прыгнечанья літоўскі народ, як і беларускі, даў вялікі лік мастакоў суседнім і інш. мастацтвам, асабліва польскаму. Так, выдатны скульптар Вэлёнскі, вядомы гісторычным маляўніцтвам Алхімовіч, славуты Матэйка і інш.—ліцьвіны.

Самастойнае літоўскае мастацтва пачалося даволі позна. Гэтым пачаткам ліцаў першую літоўскую мастацкую выстаўку

ў 1907 годзе ў Вільні. На ёй было выстаўлена 25 мастакоў: Чурлёніс, Жмудзінавіч, Калпокас, Стаброўскі, Рымша і інш. Сваеасаблівасцю свае творчасці яны аразу звязрнулі на сябе ўвагу і далі права гаварыць аб існаванні літоўскага мастацтва. Да гэтага факту, зразумела, адхесліся парознаму. Нельга толькі ня ўспомніць, што польскі друк *Начаў* ярае цкаваньне мастакоў і зьдзек над выстаўкай у першыя ж дні яе існавання, па зусім зразумелых політычных прычынах. Беларусы, латышы, чехі і інш. віталі ліцьвіноў з культурным посьпехам. Нават расійскі друк у вогуле аднёсся спагадна.

На гледзячы на тое, што выстаўленыя на першай выстаўцы мастакі мелі самую розную спэцыяльную адукцыю: рускую, французскую, нямецкую і г. д., на гледзячы на тое, што яны былі і рэалістымі, і імпрэсыёністымі і інш., на гэтай першай выстаўцы выявілася штосьца сваеасблівае Чурлёнісаўскае, як у зъмесце, так і ў форме, што і ляжыць у аснове ўсяго літоўскага мастацтва. Па ў пэўнай меры містычнаму зъместу, па мяккаму, цэплому колёрыту і інш. якасцях лёгка пазнаць любы твор, патрэт, краявід, жанр, графіку, скульптуру і інш. мастака-ліцьвіна.

Зараз у літоўскім мастацтве пераважвае імпрэсыёністичная манера, хоць ёсьць прадстаўнікі і інш. плынняў, нават рэалізму і супрэматызму. Пэўных мастацкіх школ усё-ж літоўскае мастацтва яшчэ не стварыла.

Усе літоўскія мастакі яшчэ ў 1907 годзе аб'ядналіся ў Літоўскае Мастацкае Таварыства, якое раней было ў Вільні, а пасля вайны перанесена ў Коўну. Штогод Таварыства ладзіла выстаўкі, а з сёлетняга году мае салён, дзе круглы год адбываюцца розныя выстаўкі.

Моладзь падрыхтоўваецца ў вышэйшай мастацкай школе ў Коўні, а мастацкія каштоўнасці згуртаваны ў галерэі імя Чурлёніса ў той-жа Коўні.

Такім чынам, можна констатаваць, што літоўскае мастацтва, пазней заснаваўшыся, раней знашло свае нацыянальныя асновы.

* * *

З усяго вышэйказанага само відаць, што мастацтва нашых блізкіх і недалёкіх суседзяў: Латвіі, Літвы і Эстоніі яшчэ існуе ва ўчарашнім. Сённяшнія задачы выяўленія кляса-

вае вайны, організацыі съядомасыці мас і іх волі да перамогі, утварэння новага стылю нацыянальнага па форме і пролетарскага па сутнасьці і г. д., мастацтва памянёных краін яшчэ толькі выпадкова абмацвае. Так стаіць справа, напр., з адным латыскім мастаком, які тэмы працы заклікаў не як такія, а для выяўлення сілы, моцы, што лепш за ўсё бясспрэчна відаць у працы. У пэўнай меры гэта тлумачыца тым, што мастацтва там яшчэ знаходзіцца ў руках буржуазіі і сапраўдныя выхадцы з рабочых і сялян, дзякуючы соцыяльнаму ўціску, яшчэ не змаглі апанаваць спэцыяльнай мастацкай адукцыяй і пачаць выяўляць свае мэтаймкненіі.

Кніга піс

Эстонская литература Pallas. Almanach estnischer Dichtung und Kunst. Pallas-verlag Tartu 1927. 221×142 мм. 120 см. 16 малюнкаў.

Эстонскае мастацкае аўтаданнанье „Паляс“ выдае штогадовыя літаратурна-мастацкія зборнікі, узорам якіх і зьяўляецца даны альманах. У ім, апрача прадмовы, зъмешчана 23 рэчы, з якіх 18 поэзій, 2 апавяданні, 1 п'еса і 2 артыкулы, прычым гэта праца толькі 8 аўтараў. Прадстаўлены, зразумела, толькі найбольш выдатныя, па думцы эстонскай крытыкі ці самаго „Паляса“, дзеячы літаратуры: поэты—Суйц Вісанапу, Але і Сэмпэр, драматург Таса і прозаікі—Тугляс і Галіт. Пукіц даў на-таткі аб мастацтве, а сам Вісанапу—артыкул аб новай эстонскай літаратуре. Паколькі ма-сташкія творы альманаху не прад-стаяўляюць у даным выпадку чагося новага спэцыяльна эстонскага і імпонуюць, так ка-жучы, артыкул аб новай літа-ратуре, пастолькі, дзякуючы бра-ку месца, рацыянальней за ўсё азнаёміцца з гэтым артыкулам. З яго ўжо будзе відаць і нека-торая характарыстыка літара-турна-масташкіх твораў выданьня. З тae-ж прычыны, што ня-ма месца для полемікі, ды та-кая наўрад ці была-б карысна

пры малым знаёмстве нашых чы-
тачоў з эстонскай літаратурай,
мы інформацыйныя даныя ар-
тыкулу, а таксама *нашы ўлас-
ныя весткі* пра эстонскую літа-
ратуру пададзім зразу ў нашым
асьвятленын бяз усякіх споэчак-

Эстонская вусная народная творчасць вельмі багатая. Зборы яе лічацца найбагатшымі ў Эўропе. Зараз эстонцы прыступілі да сапраўды навуковага выдання свайго фольклёру. Першая кніжка з аднай песьнай вышла, другая друкуецца. Гэта са-мае вельмі вялікае значэнне, бо літаратура звычайна грунтуецца на народной творчасці. Зразумела, што звычайнія выданьні апошній, падобныя нашым, былі і раней.

Пачатак эстонской літаратуры адносяць да XVII стагоддзя. У 1632 годзе вышла першай кніжка на эстонскай мове. Літаратурныя творы гэтага часу носіць амаль выключна моралістычныя характеристар. З боку ўласна літаратурнага ні гэта ні наступнае сталецьце з сваймі эстафіламі ня далі чаго-небудзь асабдіва выдатнага.

XIX стагоддзе, як і ў шмат якіх іншых народаў, пачынае ў эстонцаў нацыянальна-культурнае адраджэнне. Ф. Крэўцвальд у 60-70 г.г. уклаў эпос пад назваю „Калевіч“, які ўлас-

на і лічаць пачаткам адраджэнчай літаратуры. Даны поэта разам з іншымі даў таксама і шмат узору патрыётычнай лірыкі. Апошняя пад вострым паглядам найноўшых дасьледчыкаў часта выяўляюцца як пераклады з нямецкай мовы, але бяспрэчна ёсьць шмат і орыгінальнага. Самым буйным талентам гэтага часу зьяўляецца Лідзія Койдуля.

Пэтэрсан, Янсэн, Фэльман і інш. псёуда-клясыкі і романтыкі падрыхтавалі глебу для рэалізму ў эстонскай літаратуры, галоўным прадстаўніком яго, у эпоху яго росквіту, а ўласна ў 90-х г., лічыўся Эдуард Вільдэ, які радзіўся ў 1865 годзе і зараз жыве на дзяржаўныя сродкі. Ен даў удалы гістарычны роман, у якім на моцы рэалізму азабражэння, быць можа нісхадзя, зьяўляюцца соцыяльны элемэнт. На рубяжы сталецца стаяў другі рэалісты, але з моцным нахілам да нэоромантыкі, Юган Лійв.

Пасля 1905 году ў эстонскай літаратуры выступілі младаэстонцы: Суйц, Тугляс, Ліндэ, Тамсарэ і інш. з лёзунгам эўропеізацыі. Застаючыся эстонцамі, яны хацелі стаць эўропейцамі. Былі яны пераважна эстэтамі, унесці формы сымболізму, да-лі клясычны верш і г. д., але ўсё-ж пэўная частка іх знаходзілася пад уплывам Бальманта, Блока і інш. Зараз быўшыя младаэстонцы—пануючая група ў літаратуре, ім належыць катэдра ва універсітэце, часопіс; у іх руках саюз пісьменнікаў, на іх баку так званае эстонскае грамадзкае зданыне і г. д. Політычна яны лічаць сябе лібераламі.

У 1917 годзе заснавалася новая літаратурная група „Сіўру“. Фактычна яна зьяўляецца сваёасаблівым водгукам футурызму, які прышоў у Эстонію праз б. Рәсію. Цалкам-жэ—гэта позыцыя заняпадаючай, гнілой буржуазіі і прадстаўлена пераважна быўшымі соцыялістамі, якія здрадзілі сваім ідэалам. Формальна Віснапу пье пад Ігара Севераніна, Сэмпэр—ісэісты, Барбarys—конструктыўсты, знаходзіцца пад моцным уплывам Малкоўскага і нямецкага экспрэсіонізму. Гэта група, паколькі яна сама прышла да буржуазіі, прызнана ёю і некаторыя члены яе, як Ундэр, Мар'я, аўтар „Сіняга парусу“, увайшлі ў курс сярэдняй школы.

Організацыя зусім маладых поэтаў і пісьменнікаў, заснаваная ў 1920 годзе, складаецца з адзінак і свайго агульнага твару ня мае. Сучаснаю грамадзкасцю яшчэ ня прызнана. Члены яе мастацкі слабаватыя, але соцыяльна сымпатычныя. Апяваюць горад. Агульнай ідэолёгічнай пляцформы ня маюць, як і ўсе эстонскія пісьменнікі наогул; яны выключна хутаране ў літаратуры і жыцьці. У формальным стасунку яны яшчэ топчуцца ў эпосе нацыянальнага адраджэння і частка даволі шовіністичная.

Побач з гэтай групай існуе некалькі маладых адзіночак акадэмічнага характару, як Адамс, Сір, Шуд, Юрна і інш. Яны на пляцформе пролетарскай улады, але не пролетарскай культуры. Гэта формула неяк укладываецца ў іх розуме, які, праўду сказаць, у іх не адсутнічае

Распрацоўваюць яны тэмы высокай культуры, інтymізму, чалавеку як такога, філёзофскага пэсымізму і г. д. Рэволюцыйныя ў форме. Ёсьць моцныя тэорэтыкі, як Адамс, які напісаў „Гісторыю Эстонскай рыфмы“. Гэта ўласна ён увёў у эстонскую літаратуру недакладную рыфму; з 1637 да 1927 году існавала толькі дакладная рыфма, яму-ж належаць такія для Эстоніі формальна новыя творы: „Боль съятла“, і „Пацалунак у сънег“. Лічаць сябе соцыяльна-опозыцыйнай групай і, зразумела, яшчэ ня прызнаны. Трэба адзначыць, што ніякіх цвёрдых падстаў іхняя опозыцыя сучаснаму буржуазнаму ладу Эстоніі ня мае і вельмі магчыма, што яны, як толькі атрымаюць права і дабрабыт іншых—пярайдудь у іх лягер, як гэта зрабілі сіўраўды. З рабочым рухам яны ня звязаны і ня маюць адпаведнай групы рабочых пісьменьнікаў, як гэта ёсьць у Латвіі.

Эстонскія пісьменьнікі аб'яднаны ў саюз, які налічвае каля 30 членуў, выдае свой часопіс і мае супсыды ад дзяржавы, ня гледзячы на тое, што офіцыяльна лічыцца соцыялістычным. Урад іх падтрымлівае ўшодра, бо лічыць, што выгадней мець рэволюцыянераў на пэнсіі, чым рэволюцыянераў як такіх. І эстонскія пісьменьнікі зьяўляюцца такімі рэволюцыянэрамі з эвангельлем у кішэні. Частка іх атрымлівае пэнсію, частка жалаваныне (так і завецца), а трэцяя частка—субсыды. Навакол гэтага і разьмеру пайку—

война пісьменьнікаў і вечныя інtrygi.

Выдатным крытыкам лічыцца вышэйпамяняны пісьменьнік Тугляс, але дасьледванье гісторыі эстонскай літаратуры і тэорыі яе зьяўляеца даволі слабым месцам эстонскай навукі.

Даны альманах, як відаць з расказанага, зьяўляеца органам былых младаёстай і цалкам буржуазным са сваймі „Царкоўнымі званамі“ Суйца, „Дзяўчынай у купальні“ Віснапу „Вабанкам“ Сэмпера, „Чалавечай ценьню“ Тугляса, „Гадарынскімі съвіннямі“ Таса і інш, Усё-ж ён дае меншыя ўзоры буржуазнай эстонскай літаратуры, з якімі варты пазнаёміцца. Праўда, альманах выданы на нямецкай, а ня эстонскай мове, і ад гэтага съвежасць орыгіналаў трохі стражана.

З надворнага боку выданыне зусім дасканалае: формат, вокладка, папера, ілюстрацыі і інш. Якасці книгі не прымушаюць жадаць нічога лепшага.

М. І. Вольмар.

Съвітаньне. № 1(2). Літаратурны зборнік Віцебскай філіі „Маладняка“ пад рэдакцыяй кіраўніка філіі Я. І. Мазуркевіча. Выданыне Віцебскай філіі „Маладняка“ да дзесяцігодняга юбілею вялікай Кастрычнікавай рэволюцыі. Віцебск 1927 году. 175×255 мм. XII+96 ст. Вокладка мастака А. Пузынкевіча ў ліку 1500 экз.

Віцебская філія „Маладняка“ заснавалася толькі ў 1924 годзе і доўга вяла ўпартую працу зъбіраныня і ўдасканальваныня беларускіх літаратурных сіл Ві-

цебшчыны. Два гады гэта літаратурная організацыя існавала, так кажучы, без літаратуры. Але затое летась быў выпушчаны першы зборнік яе „Пачатак“, які па зъместу і размежмеру быў значна лепшым за зборнікі іншых філій, а з формальна-мастакага боку бадай ня ўступаў ім. Былі паказаны карысныя вынікі вучобы. Зараз мы маєм другі зборнік філіі „Світаньне“.

Тое, што ў Віцебскай філіі працующы людзі цалкам новыя ў літаратуры, пазбаўляе зборнік і філію нават ад спрэчак аб зъмесце творчасці. Апошняя ў іх цалкам адбіае сучаснасць і часткова часы змагання за Кастрычнікавую рэвалюцыю. Іншага ў іх за плячамі няма. Кожны з іх „капля ў моры, у пролетарскай дзяржаве“ (Ю. Базыленка), член колектыву і таму „магутны съпей наш (іх. М. К.) галасісты пачуе заход і ўсход, бо мы сягоныя ўрачыста съвяткуем працы дзесяць год“. Віцебскія поэты і пісьменнікі

члены сёняшняга жыцця; яны то за навукаю, то за працай па будаўніцтву і, быць можа, таму іх творы і мова яшчэ на зусім дасканальнаяня з боку формы, як гэта некалі было ў Цёткі, калі ў часе працы ў 1905 г. на было часу на дакладную шліфоўку твораў, зъмест якіх часамі рабіў непатрэбнай залізанасць формы.

Сем поэтаў зъмясьцілі ў зборніку свае вершы, пяць пісьменнікаў — прозу і адна — п'есу. Апрача таго, ёсьць трох крытычных артыкулы. У прозе і п'есе, як і ў вершах — цалкам, на дзіве нормальна радаснае, кіпучае сучаснае жыццё. Найлепшымі творамі гэтага раздзелу зъяўляюцца творы Цікавага і Васілеўскай.

Віцебская філія ўдала разгарнула сваю працу. Дапамога АВК дае магчымасць выдаваць яе вынікі на карысць працоўных Віцебшчыны. Выданыні філіі павінны ўвайсці ў склад бібліотек як школьніх, так хат-чытальняў і клубаў.

М. К.

Хроніка

У БССР

* М. Зарэцкі вядзе перамовы з Дзяржвыдавецтвам аб выданьні асобнаю кніжкау свайго роману „Сыцежкі-дарожкі“.

* Выходзяць і вышлі з друку ў выданьні ЦБ. „Маладняка“: Лынькоў—зборнік апавяданьняў, Ал. Дудар—зборнік апавяданьняў „Марсельеза“, В. Маракоў—„На залатым пакосе“, Гародня—„На крэсах“.

* Выйшаў з друку № 1 часопісі „Беларускае літаратурнае мастацкае комуны“—„Росквіт“.

* У гэтым м-цы выйдзе з друку № 6 часопісі „Узвышша“.

* Р. Мурашка напісаў аповесьць „У іхным доме“, якая пачне друкавацца з 1928 г. ў часопісі „Маладняк“. Ён-жа піша вялікі роман „Сын“, які ахапляе сабою эпоху 1903—1908 г., з рабочага і сялянскага жыцця.

* В. Каваль напісаў аповесьць „Палын“, якую здае для надрукаванья часопісі „Полымя“.

* С. Фамін падрыхтаваў да друку цэлы шэраг цікавых падрой на вершы і прозу нашых беларускіх поэтаў і пісьменнікаў. Літстаронка (беларуская) газэты „Гудок“ запрасіла яго супрацоўніцаў—на дыслакаці свае вершы.

На Украіне

* За першую палову гэтага году выдадзена ўсімі выдаец-

твамі 2.287 назваў кніг з агульным тыражом — 9.715.000 экз. Лік кніг, выдадзеных на украінскай мове пераважае 50 проц. усяе кніжнае продукцыі, у той час, як да рэвалюцыі 90 проц. усіх кніг выдавалася ў расійскай і толькі 3 проц. на украінскай.

* Харкаўскі мясцком пісьменнікаў выпрацаваў стаўкі мінімальнае выплаты па мастацкіх творах. Згодна з гэтым тарыфам мінімум ганарапу за прозу вызначаны ў 100 р. за аркуш (40.000 др. зн.), калі твор друкуецца ў часопісі, і 125 р., калі выдаецца асобным зборнікам. Мінімум ганарапу за вершы складае 40 кап. ад радка ў часопісі і 50 к. у асобным выд.

* Літаратурнае аўяднаньне маладых поэтаў і пісьменнікаў „Маладняк“ праводзіць вялікую выхаваўчую працу ў організацыі. Штотыдня ў гурткох вывучаюцца і абгаварваюцца пытанні тэорыі і гісторыі літаратуры. „Маладняк“ мае свае аддзяленні ў Харкове і Кіеве.

Р С Ф С Р

* 21 лістапада ў Маскве адбылося адчыненне федэральнай савецкіх пісьменнікаў.

* Дзяржвыдавецтвам выдаецца новая часопісі „Вестник иностранной литературы“. Часопіс будзе звязацца органамі між-

народнай асоцыяцыі пісьменьнікаў.

* На 15-20 сінэгня ў Маскве намечаны дыспут розных літаратурных груповак, якія працтваўляюцца рознымі часопісамі, як: „Красная Новь“, „Новый Мир“, „На литературном посту“, „Звезда“, „Печать и революция“, „Вестник иностранной литературы“. Дыспут прызначаны выяўленню значэння літаратурнае плыні.

* Дзяржвыдавецца перамаўляеца з сваякамі Л. Талстога наконт акадэмічнага выданья поўнага збору яго твораў. У гэтае выданье ўвойдуть некаторыя яшчэ нідзе недрукаваныя творы.

* У хуткім часе выходзяць з друку кнігі наступных аўтараў: А. Безыменскага „Дом“—аповесць і апавяданыні, А.В. Луначарскі—„История Западной литературы“, Луначарскі і Лебедзеў-Палянскі—„Очерки по истории русской критики“, Тарасаў-Радзівонаў—„Тяжелые шаги“, К. Гамсун—„Бродяга“, Ф. Дэлла—„Холостой отец“, Даўдысталя—„Прекрасное неудавшееся путешествие вокруг света“, Т.Манна—„Избранные новеллы“, Кальніцкага—„Пловучый курорт“, Серафімовіча—„Мстители“ і „Полосатый Зверь“ і Цэпліса—„Восстание топора“.

* Дзяржвыдавецтвам распачата выданье клясыкай. Усяго маецца быць выдадзена 270 наўзаў. Для ажыццяўлення гэтага пляну складзена спэцыяльная камісія з асоб: проф. Гросмана, Піксанава і Фрычэ.

* Выдавецства „Молодая Гвардия“ падрыхтоўвае выданье

дзіцячае энцыклопэдыі, якая разълічана на падлетка школьнага ўзросту ад 12 да 15 год.

* Да 100-ае гадавіны нараджэння Л. Талстога дзяржвыдавецтвам будзе выдадзена танная бібліотэчка твораў Талстога, куды ўвойдзе і артыкул Ул. І. Леніна аб вялікім пісьменніку.

* К стагодзьдзю з дня нараджэння вядомага публіцыста і крытыка Чарнышэўскага Ю. М. Сыцякроў падрыхтоўвае вялікую працу. Апошняя грунтаваныца на багатых архіўных матар'ялах. Уся праца складзе 2 тамы, каля 80 друк. аркушаў.

* Вышаў з друку 7 том „Большой Советской Энциклопедии“. У томе 27 географічных карт і іншага.

* 17 верасьня на поўдні Францыі сканаў вядомы народны артысты Саюзу А. І. Южын.

Колькі ўсяго выдавецтваў у Саюзе?

* У нас маецца ўсяго 1200 выдавецтваў. Галоўную масу продукцыі (80%) выдаюць толькі 200 выд. Астатнія працуць слаба, прычынаю чаго зьяўляецца цяжкае матар'яльнае становішча.

Штогоду дзяржава выдае на іх падтрыманье блізка 20 мільёнаў рубл. субсиды.

* Вучэбна-мэтадалёгічнае к-сія „ВАГП‘а“ ў выдавецстве „Московск. раб.“ выдае бібліотэчку для літаратурнае самадукцыі. Бібліотэчка абымае асноўныя пытаныні паэтыкі і соцыалёгіі літаратуры. У яе ўвойдуть наступныя кніжкі: „Мастацтва і яго сацыяльная роля“, „Асоба мастака і кляса“, „Форма і зьмест“,

„Вобразы ў мастацкім твору“, „Літаратурныя жанры“, „Тыпы ў мастацкім твору“, „Аснова верша-складаньня“, „Чаму патрэбна вучыцца ў клясыкаў“, „Спрэчкі аб пролетарскай літаратуре і культуры“, „Развіцьцё і зъменяна школ у асьвятленыні соцыёлгії“, „Кароткі нарыс гісторыі пролетлітаратуры“, „Асноўныя віткі ў гісторыі расійская літаратуры“.

Бібліотэчка зъявіцца добрым падручнікам для пісьменьніка, поэты і крытыка, асабліва для літгурткоў і літстудый.

* Штотыднёва зъбіраецца на свае сходы і працуе рэгулярна літгурток „Утро“, які ўзынік па ініцыятыве проф. Фатава ў 1924г. ў Маскве. Сваёй мэтаю гуртак ставіць аб'яднаньне пісьменьнікаў пролетарскіх і папутчыкаў для таварыскае крытыкі і кіраўніцтва літаратурным маладняком згодна рэзолюцыі ЦК УсеКП(б) аб політыцы партыі ў галіне мастацкай літаратуры. Імкнучыся выпрацаваць дасканалы пролетарскі съветапагляд, імкнучыся „пераводзіць папутчыкаў на комуністычныя рэйкі“, гуртак адносіцца да іх вельмі ўдумчыва. Гуртак ажыццяўляе на практицы таварыскае яднаньне пролетарскіх пісьменьнікаў і папутчыкаў — „спэцыялістых літаратурнае тэхнікі“.

За межамі

Хто атрымаў Нобелеўскую прэмію па літаратуре?

* Калі падыходзіў час, увесь Заходні-Эўропейскі друк пачаў выстаўляць кандыдатаў на атрыманьне прэміі. Першым называлі М. Горкага, потым яшчэ

Бласка-Ібаньеса, Анры Бэргсона, Томаса Манна і Уэльса. Але зусім неспадзянавана, на зьдэйшенні ўсіх, Нобелеўская прэмія прысуджана была другарадной італьянскай пісьменьніцы Марылі Дэледда (?!).

Англія

Кнішка бяз друкарскіх памылак

* У гэтым годзе вялікае ангельскае выдавецтва пасправаўала выдаць кніжку без памылак, друкарскіх і граматычных. Былі высунуты для справы найлепшыя наборшчыкі, троі коректары правілі кніжку. Пасля таго яе праглядзеў лепшы знаўца мовы. Нарэшце, 15 коректараў з розных выдавецтваў (ім было абяздана за кожную знойдзеную памылку па 10 ф. стэрл.) яшчэ пераглядалі і не знайшли ніякіх памылак. Кніга была надрукована і выпушчана ў продаж як кніга без памылак. Але... У першым разьдзеле кніжкі чатыры знайшлі дзве памылкі.

Нямеччына

Анталёгія славянскіх песень

* Бібліографічны інстытут у Ліпску выдаў у нямецкім пераходзе „Фокслідэр дэр Славен“, анталёгію народных славянскіх песень.

Італія

* Фашысцкі саюз журналістых пастанавіў на тым, каб дапушчаць на працу толькі тых беспрацоўных журналістых, якія пісьмова съвязярджаюць сваю згоду з фашыстымі.

* *Новы закон аб выданьні твораў.* Новы пакт да закону пра „ахову духоўнае маємасць“,

які выдаў урад Мусаліні, увайшоў у мосце. Гэты пакт гаворыць, што калі выдавец, які набыў твор, у працягу трох год яго ня выдаў, дык ён утрачвае права на гэты твор.

* Прыкметна ажыўленыне дзейнасці композытараў. У гэтым годзе ідуць новыя опэры: Вінчэска Гусьліні „Самарытанкі з Ля-Скала“, Вітторио Гюі „Фата Мілерба“, Паскала Ротэльі „Карсарэска“, Ф. Калонна „Бетатрычэ Чэнчы“ і „Мартыръю“.

* Па распараджэнню Мусаліні за кошт дзяржавы выдаецца поўны збор твораў Габрыэля д'Аннуңцію. Усяго выйдзе 80 тамоў у трох выпусках. Цана кожнага тома першага выпуску будзе 150 лір, другога—450 лір і трэцяга—самага раскошнага—8.000 лір кожны том.

Дарагавата будзе каштаваць Італіі Габрыэль д'Аннуңцію.

Францыя

* У Парыжу неўзабаве выходзяць у французскай мове ўспаміны „бацькі“ Махно. Успаміны ці зусім уласнажыцьцё пісці летапіс пагромнай дзейнасці

Махно мае расцягнуцца аж на некалькі тамоў.

Амерыка

* Уpton Сінклер піша новы роман „Бастон“, галоўнымі гэроемі якога будуть зьяўляцца Сако і Ванцэці. Судовы процэс над Сако і Ванцэці будзе гваздом роману.

* Памёр адзін з вядомых пісьменнікаў Паўночнай Амерыкі Олівер Кэрвуд. Яго романы—вядомыя ў нас—„Каза“ і „Дзяўчына на скале“.

Турэччына

* З мэтаю не дапусціць на кніжны рынак парнографічнае літаратуры з'організован спэцыяльны цэнзурны камітэт.

* Судом прыцягнута да адказнасці пісьменніца Суад-Ханум за тое, што ў сваёй апoшняй аповесці вуснамі краіны пропагандуе супроць рэлігii: „рэлігія—опіум для народа“. Турацкі суд бачыць у гэтых словах абразу рэлігійных пачудзцяў.

Артыкул крымінальнага кодэксу па гэткай справе карае ад 2 да 6 м-цаў зняволення.

З Ъ М Е С Т

Стар.

С. Хурсік.—Зъмітрок (апавяданьне)	3
Аркадзь Моркаўка.—Вечер з дарогі зъмітае (верш)	14
" " —Стукні ў дэзверы (верш)	15
Р. Мурашка.—Прыгранічны манастыр	16
Уладзімер Хадыка.—Снапок аўса (верш)	37
" " —* * * (Не гавары апошнім словам) (верш)	38
Паўлюк Трус.—Дзікі съмех (верш у прозе)	39
Юр. Ляўоніны.—* * * (Ходзіць вечер пакінутым садам)	47
П. Галавач.—Кнак (апавяданьне)	48
Віленсталь Нюрын.—Абарванае каханыне (верш)	62
Наляя Маркава.—* * * (Восеньню мігаюць вочы)	63
Барыс Мікуліч.—Адыйшло... Адкацілася	64
С. Шушкевіч.—Паўстаньне вершаў (верш)	67
А. Вечар.—* * * (Іграйце трывогу на трубах вятры...)	70
Андрэй Шаўрук.—Песьня аратага (верш)	71
Мік. Аляхновіч.—На шляхах беларускай пролетарскай літаратуры	73
Д. М. Васілеўскі.—Пад аховай роднай песьні	86
М. І. Касцяпроваіч.—Мастацтва Латвіі, Эстоніі, Літвы.	98
Кнігапіс	106
Хроніка	110